

(कुञ्जिकाटीका)

ननु कथं द्वारमित्यादितो बोध इत्यत आह तेनेति । तत्रापि वाक्यस्मरणद्वारैव बोधादिति भावः । अर्थसमाप्तिः अर्थपर्यवसानम् । यद्यपि स्वमते द्वारमित्येकपदमपि वाक्यं तदेव चार्थबोधकमिति वक्ष्यते तथापि परमतरीत्येदम् । तदेव परमतमुपक्रमते-पदसमूह इति । यद्यपि एको निरवयवः स्फोटो वाक्यं प्रतिभाव(?)वाक्यार्थ इति सिद्धान्तः तथापि पदकल्पनयैव वाक्यव्युत्पादनादिदम् । तदुक्तम् हरिणा—

यथा पदे विभज्यन्ते प्रकृतिप्रत्ययादयः ।

अपोद्धारस्तथा वाक्ये पदानामुपवर्ण्यते ॥ इति ॥

एकतिङ् वाक्यमित्यादीनि तु अनुदात्तादिविधावेव परिभाषितानीति पदसमूह इत्युक्तम् । तदुक्तम्—

निघातादिव्यवस्थार्थं शास्त्रे यत्परिभाषितम् । इति ।

एतेन पश्य मृगो धावतीत्यादावव्याप्तिवारणाय एकतिङन्तार्थमुख्यविशेष्यकं वाक्यमिति व्याचक्षाणाः परास्ताः । पदशब्देन तद्योन्यताया ग्रहणादनुकरणे नाव्याप्तिः ।

ननु शक्तम् पदमिति मते प्रकृत्यादिसमुदायस्यापि समासार्थकत्वापत्तिरत आह-अत्रेति । तथा च गौतमसूत्रम् 'ते विभक्त्यन्ताः पद' मिति । सुवन्तसमुदायः त्वया भोक्तव्यमिति । तिङन्तसमुदायः पचति भवतीति । सुप्तिङन्तसमुदायो ग्रामं गच्छतीति । अथ यत्र द्वारमित्येवोक्तं तत्र पिघेहीति पदाध्याहारादपि बोधो न सम्भवति 'उच्चारित एव प्रत्यायकः' इति भाष्यादिति चेत् । तत्रैकस्यापि पदस्य वाक्यार्थे शक्तिरिति वक्ष्यते । 'एकदेशसादृश्यात्तु वाक्येषु वाक्यैकदेशा अपि प्रयुज्यन्ते' इति भाष्यम् । यत्र तु वक्ष्यभिप्रायेण धूमवानिति प्रयुज्यते' तत्र धूमसाहचर्याङ्गहौ लक्षणैव । सत्यान्तु व्याप्त्यादिस्मृनावनुमितिरिव । यन्तु षदशब्द उपस्थितिपरः मौनि श्लोकादितो ऽपि बोधादिति तार्किकप्राञ्चः तदसत् । प्रयोगहेतुभूतार्थतत्त्वज्ञानजन्यः शब्दः प्रमाणमिति चिन्तामाणलक्षणस्य प्रयोगहेतुभूतं यद्वाक्यार्थतत्त्वज्ञानं तज्जन्यतावच्छेदकावच्छिन्नस्य ग्रहणेन मौनिश्लोके ऽव्याप्त्यभावात् ॥१॥

(कलाटीका)

रामं वामघनश्यामं निकामं हृदयङ्गमम् ॥

कामं वन्दे जगद्धाम विश्रामं वचसां शमम् ॥ १ ॥

(कलाटीका)

अमन्दगुणमन्दिरं विमलरत्नविद्याधरं
कलाधरकृतादरं कलितचित्तलक्ष्मीवरम् ॥
शिरोधृतनदीवरं शिवकरं रमोमावरं
नमामि दुरिताहरं गुरुवरं सनागेश्वरम् ॥ २ ॥
मञ्जूषास्थस्य मुक्तादेर्न लाभः कलया विना ॥
वैयाकरणसिद्धान्तज्ञानस्यापि यथा तथा ॥ ३ ॥
अतस्तदाख्यां विवृतिं मञ्जूषायाः प्रयत्नतः ॥
पायगुण्डो वैद्यनाथभट्टः कुर्वे स्वबुद्धये ॥ ४ ॥
कर्तुं न जाने रचनां समर्थो
न चाप्यलं सा बुधबोधनाय ॥
अहं प्रवृत्तो ऽस्मि तथापि तस्यां
विश्वप्रणोदः शरणं हृदिस्थः ॥ ५ ॥

चिकीर्षितस्य ग्रन्थस्य निर्विघ्नपरिसमाप्त्यर्थं स्वेष्टदेवतानम-
ष्काररूपं मङ्गलमाचरन् शिष्यशिक्षायै व्याख्यातृश्रोतृणामनुबङ्गतो
मङ्गलाय च निबध्नाति । नागेश इति । स्वकीर्त्यनुवृत्त्यर्थं स्वनामो-
ल्लेखोऽयम् । तत्रापि तिङन्तकृदन्तवाच्यक्रियाकर्तृत्वेन प्राधान्यादादौ-
तदुत्कीर्तनम् । भट्टः चतुः शास्त्राभिज्ञः । स्पष्टञ्चदं वेणीसंवरणव्या-
ख्यायाम् । न केवलं यथाश्रुतशास्त्रचतुष्टयज्ञानमात्रं किन्तु वेदवेदां-
गज्ञानजव्युत्पत्तिजशास्त्रतात्पर्यज्ञानजग्रन्थसन्दर्भरचनप्रयोजकोऽन्यो
ऽपि गुणो ऽस्तीत्याह । विदुषेति प्रेक्षावता कल्पकेनेत्यर्थः । सद्-
सद्विवेककरणैकधुरीणेनेति यावत् एतेनान्तरवैयर्थ्यमित्यपास्तम् ।
अत एवैतद्वचने विद्वत्त्वचतुःशास्त्राभिज्ञत्वयोरेव मुख्यहेतुत्वेन
नागेश इति स्वसंज्ञाया अहेतुत्वेन विशेष्यवाचकस्यापि तत्पदस्य
पूर्वनिपातः ।

वस्तुतो विद्वत्त्वभट्टत्वयोरतिप्रसक्तत्वात्तन्निवारकत्वेन तस्य
पूर्वनिपातः । यद्यपि तदप्यतिप्रसक्तं, तथापि त्रितयस्य ना-
तिप्रसङ्गः । यद्यपि गुणक्रिययोः समभिध्याहारे जातिसंज्ञयोर्विशे-
ष्यतैव, तथापि पूर्वयोः संज्ञाशब्दयोः समासं कृत्वा पुनः कर्मधारयः ।
तत्र च द्वयोर्यौगिकत्वमिति न दोष इति बोध्यम् ।

निर्गुणमूर्तेर्नैतिप्रयोजकाकारत्वाभावेन नत्यसम्भवादाह सा-
म्भवं शिवमिति । तादृशं परमेश्वरं पितरं चेत्यर्थः । वोतो गुणवच्च-
नादित्यनेन स्त्रियां विकल्पेन डीषो विधानेन पक्षे लघुरित्यपि तत्र सा-

(कलाटीका)

धुः । एवञ्च विसर्गान्तस्य स्त्रीलिङ्गवत्त्वे ऽपि बाधकाभावः । अनेन मुख्यप्येका मञ्जूषास्तीति सूचितम् ।

वैयाकरणानां पाणिन्यादीनां ये सिद्धान्तास्तेषां मञ्जूषेव मञ्जूषा यथा सम्पुटकः सकलमणिमुक्तादीनां सङ्ग्रहकस्तथायमपि तदाख्यो ग्रन्थः सकलवैयाकरणसिद्धान्तसङ्ग्रहक इत्यर्थः । एतेन भूयणादिग्रन्थादेव वैयाकरणसिद्धान्तज्ञानेऽयं ग्रन्थो व्यर्थ इत्यपास्ते तत्र सकलसिद्धान्ताभावात् ।

मञ्जूषात्वेनोल्लेखेनेदमपि सूचितं सकलसिद्धान्तानामत्र सत्त्वे ऽपि न प्रकाशतया सत्ता किन्त्वानुवृत्तरूपेण, किञ्च सिद्धान्तानां मुक्तादितुल्यत्वध्वननेनावश्योपादेयताचेति तथा च यथाश्रुतग्राहिणो न यस्य कस्य चिदत्राधिकारः किन्तु विलक्षणप्रेक्षावत इति बोध्यम् । एषा बुद्धिस्था । एतेन स्वस्यैतत्करणे क्लेशाभावः, ज्ञानपूर्वकमेवात्र लेखो नाज्ञानपूर्वक इति च सूचितम् । विरच्यत इति । वर्तमानसामीप्ये वर्तमानवद्वेति लट् । यद्वा वर्तमाने एव लट् । प्रारब्धापरिसमाप्तत्वं वर्तमानत्वमित्यस्य वक्ष्यमाणत्वादित्यन्यत्र विस्तरः ।

असिद्धान्तत्वेनात्र प्रक्रियांशमात्रत्यागे ऽपि स्फोटान्यसिद्धान्तानामप्यवास्तवत्वात् स्फोटस्यैव वास्तवत्वाद्बुद्ध्यमाणविचारस्याप्यवास्तेवतां ध्वनयितुं व्याकरणशास्त्रतात्पर्यविषयभूतसकलान्तिसिद्धान्तेषु प्रधानसिद्धान्तं तावदाह-तत्रेति-सकलसिद्धान्तानां मध्ये इत्यर्थः । वाक्यस्फोट इति । स्फुटति प्रकाशते ऽर्थोऽस्मादिति स्फोटः वाचक इति, तथा च वाक्यस्फोटो नाम वाक्यं वाचकमित्यर्थः ।

यद्यपि वर्णस्फोटः पदस्फोटो वाक्यस्फोटः अखण्डपदवाक्यस्फोटौ, वर्णपदवाक्यभेदेन त्रयो जातिस्फोटा इत्यष्टौ पक्षाः सिद्धान्तसिद्धा इति वाक्यग्रहणमनर्थकं, तथापि वाक्यस्फोटातिरिक्तानामन्येषामप्यवास्तवत्वं ध्वनयितुं तदुपादानम् । अत एवाह-मुख्य इति । अत एव तस्यादावुत्कीर्तनम् । तत्त्वमेव प्रतिपादयति-लोके इत्यादिना । तस्यैव वाक्यस्फोटस्यैव । शक्तिग्राहकशिरोमणिना वृद्धव्यवहारेण प्रथमं तत्रैव शक्तिग्रहादिति भावः । ननु घट इत्यादि पदस्याप्यर्थबोधकत्वं लोके दृष्टमत आह-तेनैवेति । वाक्येनैवेत्यर्थः । अर्थसमाप्तेरिति । निराकाङ्क्षस्य वाक्यार्थस्य तत एव ज्ञानेन वाक्येनैव वाक्यार्थस्य पूर्णत्वादित्यर्थः । तथा च तत्र घटइत्यादि पदानामर्थ बोधकत्वेऽपि न तस्य समाप्तिः । क्वचित् प्रविश

(कलाटीका)

पिण्डीमित्यादौ केवलपदस्यापि वाक्यत्वं वक्ष्यमाणमिति न सिद्धा-
न्त विरोधोऽपीति भावः ।

एवं मुख्यवाक्यस्फोटस्य पाणिन्यादिक्रविसम्मतत्वे ऽपि
स्फोटविघटकाधुनिकनैयायिकाज्ञानं प्रकटयितुं मन्त्यहेतौ तन्त्रा-
न्तरसम्प्रतिमाह-तदुक्तमिति । भाष्यकृता चात्स्यायनेन । यत्त्वत्र
शक्तमर्थवत्पदशब्देन गृह्यते इति तत्र । तत्समूहे वाक्यव्यवहारस्य
लोकतन्त्रान्तरयोरसिद्धत्वात् । तादृशपदसमूहस्य केवलसुबन्तादौ
तदेकदेशभूतप्रतिपदिकादौ चातिप्रसक्तत्वाच्च । अर्थसमाप्ताविति
वाक्यशेषोपादानस्यानर्थक्यापत्तेश्च ।

तदेतत् ध्वनयन्नाह-अत्रेति पदसमूह इत्यत्रेत्यर्थः । तेन पद-
शब्देन सुबन्ततिङन्तयोर्ग्रहणेन । तत्समूह इति । सुबन्तसमूहः ति-
ङन्तसमूहः सुबन्ततिङन्तसमूहश्चेत्यर्थः । तथा च सुतिङन्तचयो
वाक्यमित्यमरैकवाक्यता सिद्धेति भावः । नन्वेवमपि सप्तम्यन्तमन-
न्वितमुक्तार्थासिद्धिश्चेत्यत आह । समाप्तावित्यस्येति । तथा च नेदं
वाक्यलक्षणं किन्तु तादृशवाक्यमुद्दिश्य परिपूर्णार्थत्वं विधीयत
इति नोक्तदोषद्वयम् । तदुक्तिफलं तु वाक्यस्फोटस्य मुख्यत्वबोधनमे-
व । यद्वा वाक्यभेदेनोभयमप्यत्रात एव क्लीबशेषपूरणं । वस्तुतः का-
चित्कपदरूपवाक्यसंग्रहायार्थेति लक्षणान्तरमिति भावः ॥ १ ॥

तत्र प्रतिवाक्ये सङ्केतग्रहासम्भवात्तदन्वाख्या-
नस्य लघूपायेनाशक्यत्वाच्च कल्पनया पदानि प्रवि-
भज्य पदे प्रकृतिप्रत्ययभागकल्पनेन काल्पिताभ्याम-
न्वयव्यतिरेकाभ्यां तत्तदर्थविभागं शास्त्रमात्रविषयं
परिकल्पयन्ति स्म आचार्याः । एतदेवाभिप्रेत्य “वि-
भाषा सुपः” इति सूत्रे कैयटः—‘अन्वयव्यतिरेका-
भ्यां प्रकृतिप्रत्ययानामिह शास्त्रेऽर्थवत्तापरिकल्पना-
त्’ इत्याह ।

तत्तदवयवतत्तदर्थबोधनेन समुदायस्य समुदायार्थ-
स्य च बोधने तात्पर्यमृषीणाम् । स्पष्टश्चेदमर्थवत्सूत्रे भा-
ष्यकैयटयोः । श्रुतिवाक्यादीनां बलाबलविचारकल्प-
नार्थं च तत्कल्पनेति बोध्यम् ।

(कुञ्जिकाटीका)

ननु वाक्यस्य निरवयवत्वात्पदप्रत्ययो भ्रम इति किं तद्व्युत्पादनेनेत्याशङ्क्याह—तत्रेति । शक्तिग्रह इव शब्दज्ञानमपि फलमित्याह । तदन्वाख्यानस्येति वाक्यान्वाख्यानस्येत्यर्थः । कल्पनयेति । वाक्ये पदानि प्रकल्प्य पदे च प्रकृतिप्रत्ययभागं प्रकल्प्य कल्पिताभ्यामन्वयव्यतिरेकाभ्यां प्रकृतिप्रत्ययार्थाः कल्पिता इत्यर्थः । यद्यपि अण्प्रत्ययाभावेऽपि फिञादिनापि अपत्यबोधान्न व्यतिरेकसम्भवस्तथापि बहिं प्रति तृणारणिमणीनां कारणत्वे इवात्र व्यतिरेकः । प्रकृत्यादिविभागस्य कल्पितत्वादन्यव्यतिरेकयोः कल्पितत्वम् । एवं घट मानय, पट मानयेति वाक्ययोस्खण्डत्वान्न तार्किकोक्तावापोद्वापसम्भवः । शास्त्रमात्रेति । एषा कल्पना प्रक्रियायामेवोपयुक्ता लोके वाक्यस्यैव बोधकत्वादित्यर्थः । एतदेवेति शास्त्रविषयकत्वमेवेत्यर्थः । कैयट इति 'सुब् प्रहणं प्रातिपदिकान्मा भूदेति भाष्यमुपादाय सुबन्तस्यैव ईषदसमाप्तवृत्तित्वेन प्रातिपदिकस्य तद्वृत्तित्वाभावात्कथं प्राप्तिरित्याशङ्क्ये'ति भावः । अन्वयेति । शास्त्रद्वारा कल्पिताभ्यामन्वयव्यतिरेकाभ्यां कल्पितार्थवत्तैव शास्त्रप्रक्रियोपयोगिनीति भावः ।

ननु असत्यस्यावयवस्य तदर्थस्य च कल्पने ऋषीणामप्रामाण्यं स्यादत आह । तत्तदवयवेति । तत्तदवयवबोधनेन तत्समुदायो बोध्यते अवयवार्थबोधनेन च समुदायार्थो बोध्यत इत्यन्वयः । भाष्यकैयट्योरिति । तत्र हि पदार्थसंसर्गरूपे वाक्यार्थे वाक्यस्यैव शक्तिरस्ति सादृश्यात्त्वन्वयव्यतिरेकौ कल्पितौ एवञ्च वाक्यस्य प्रातिपदिकत्वं प्राप्तं समासग्रहणकृतनियमेन निवर्त्यत इति स्पष्टम् । श्रुतिवाक्येति । 'पेन्द्रा गार्हपत्यमुपतिष्ठत' इत्यत्र श्रुत्या गार्हपत्योपस्थानं लभ्यमानं प्रबलम्, इन्द्रोपस्थानं तु इन्द्रो देवता अस्या इति तद्धितानुसन्धानमूलकत्वाद्दुर्बलमित्यादि । बलाबलेति । क्रियाकारकभावसम्बन्धलक्षणो हि वाक्यार्थः प्रथमोपस्थितत्वात्प्रबलः । यदि तु वाक्यमखण्डमेवाखण्डार्थस्यबोधकं स्यात्तदा लिङ्गादिलभ्यस्यार्थस्यासम्भवादुच्छेद एव स्यादिति भावः ॥ २ ॥

(कजाटीका)

ननु वाक्यस्फोटस्य मुख्यत्वे व्याकरणशास्त्रानर्थक्यमत्र प्रकृतिप्रत्ययादितत्तदर्थानां प्रतिपादनेन तस्यान्वाख्यानभावादत आह—तत्रेत्यादिना । तत्र वाक्ये । अस्य च कल्पनया पदानि प्रविभज्येत्यत्रा-

(कलाटीका)

न्वयः । तत्र हेतुमाह प्रतिवाक्यमिति । देशकालकर्तृभेदेन वाक्या-
नामानन्त्यादिति भावः । नन्वेवमपि तस्यैव लघूपायेनान्वाख्यानं
शास्त्रेणकर्तव्यमिति प्रकृत्याद्यन्वाख्यानं वृथैवेत्यत आह । तदन्वेति ।
यद्वा व्यवहाराद्यदा यस्य वाक्यस्य शक्तिग्रहस्तदा तच्छक्तताव-
च्छेदकसामान्यप्रत्यासत्त्या सर्वतद्वाक्योपस्थितौ तदवच्छिन्ने तत्र
शक्तिग्रहसम्भवाज्ञानान्त्ययुक्तदोषो व्यक्तिपक्षवदत आह । तदन्वेति ।
निखिलवाक्यान्वाख्यानस्येत्यर्थः । अशक्यत्वेऽप्युक्त एव हेतुः ।
तत्र च वक्ष्यमाणान्यलघुत्वविशिष्टोपायाभाव एव हेतुः । तावताप्य-
निर्वाहादाह । पदे इति । वक्ष्यमाणफलसिद्ध्यर्थमाह । कल्पेति ।
तत्तदर्थविभागमिति तस्य तस्येति कृतद्विवचनेन षष्ठीसमासे स
सोऽर्थ विभाग इति कर्मधारये वा विभक्तिलुकि इदं साधु । स्प-
ष्टश्चेदमर्थवत्सूत्रे शब्दरत्ने । एवमग्रे ऽपि बोध्यम् ।

नन्वेवं लोके ऽप्यवयवादवयवार्थप्रतीतिः कुतो नेत्यत आह ।
शास्त्रमात्रेति । शास्त्रकल्पितावन्यव्यतिरेकौ तत्कल्पितार्थवत्ता
च शास्त्रमात्रव्यवहारोपयोगिन्येवेति भावः । कल्पयन्तीति । अन्य-
थानुपपत्त्येति भावः । आचार्याः पादिन्यादयः । एवमग्रे ऽपि ।
एतदेवेति । यतः पदादिकल्पनमावश्यकमित्यादिपूर्वोक्तमेवेत्यर्थः ।
कैयट इति । अथ सुवग्रहणं किमर्थं सुबन्तादुत्पत्तिर्यथा स्यात्प्राति-
पदिकान्मा भूदित्यत्रत्यः । ननु सुबन्तस्यैवप्रियकुत्सनादिषु वृत्तिर्नप्रा-
तिपदिकस्येत्यस्यः कुत्सितइतिसूत्रेभाष्येस्पष्टत्वेन सुवग्रहणभावेऽपि
सुबन्तस्यार्थलभ्यत्वेन प्रातिपदिकान्नैव भविष्यतीति प्रातिपदि-
कान्मा भूदित्यसङ्गममत आह अन्वयेति । शास्त्रकल्पितेत्यादिः ।
एवं प्रकृतीत्यस्यापि । इह शास्त्रे अर्थवत्तेति । तादृशतत्कल्पिता-
र्थवत्ता च शास्त्रमात्रव्यवहारोपयोगिनीति इह शास्त्रे इत्यनेन सूचि-
तम् । नन्वेवमपि व्याकरणशास्त्रा नर्थक्यस्यापरिहृतत्वादर्थान्तरत्वं
दुष्परिहरमत आह । तत्तदवयवेति । इदमपि पूर्ववत्साधु । तत्तत्प्र-
कृतिप्रत्ययाद्यवेत्यर्थः । तत्तदर्थबोधनेनेति । तत्तत्प्रकृतिप्रत्ययाद्यर्थ-
बोधनेनेत्यर्थः । तत्तद्विभागव्युत्पादनेनेति यावत् ।

तात्पर्यमिति । मुख्यतात्पर्यमित्यर्थः । तथा च नोक्तदोष इति भावः ।
तत्र तात्पर्यं मानमाह । स्पष्टमिति । तत्र हि वाक्यस्यार्थवत्तात्संज्ञा-
मापाद्य पदार्थान्यवाक्यार्थाभावाच्चेत्युक्त्वा तदन्यस्य तत्संसर्गरूपस्य
वाक्यार्थस्य सत्तेह देवदत्तत्यादिना प्रतिपादिता । कैयटेन चेति ए-

(कलाटीका)

ष वाक्यमेव मुख्यः शब्द इत्यादिना तत्समर्थितम् । अनूक्तफलार्थम-
वयवकल्पनमस्तु तत्तदर्थकल्पनं तु निष्फलमनुपयोगात्सङ्केतग्रहसि-
द्धिस्तूकैवात आह । श्रुतीति । श्रुतिलिङ्गावयवप्रकरणस्थानसमा-
ख्यानं पारदौर्बल्यमर्थविप्रकर्षादिति जैमिन्युक्तेः । अत्र श्रुतिलिङ्गा-
दीति श्रुत्यादीति वा वाच्ये एकमुक्तिर्वाक्यस्फोटप्रस्तावात् ।
तथा चादिपदस्य प्रत्येकं सम्बन्धाल्लिङ्गस्यापि सङ्ग्रहः । तत्कल्प-
नेति अवयवतदर्थकल्पनंत्यर्थः । इदञ्चावयवमात्रकल्पनातो न
सिद्ध्यतीति भावः ॥ २ ॥

तत्र शास्त्रप्रक्रियानिर्वाहको वर्णस्फोटः । प्रकृति-
प्रत्ययास्तत्तदर्थवाचका इति तदर्थः । उपसर्गनिपात-
धात्वादिविभागोऽप्येवमेव काल्पनिकः । तस्यैवान्वा-
ख्यानस्य लाघवेन निर्वाहाय स्थानिनो लादय आदे-
शास्तिवादयश्च कल्पिता एव । तेषामर्था अपि कल्पि-
ता एव । तत्र स्थानिनामर्था ऋषिभिः कण्ठत उक्ताः ।
आदेशानां च स्थान्यर्थाभिधानसमर्थस्यैवादेशतेति-
न्यायेन ते । मुख्यं वाचकत्वं तु तथा कल्पनया बो-
धिते तत्समुदायरूपे पदे वाक्ये वा, लौकिकानां तत
एवं बोधात् ।

एतदेवाभिप्रेत्य भूवादिनूत्रे भाष्ये 'भाववचनो
धातुः' इति लक्षणे, सति प्रत्यये भाववचनत्वं, भावव-
चनाच्च प्रत्ययः, इत्यन्योन्याश्रयमाशङ्क्यानाश्रित्य भा-
ववचनत्वं प्रत्ययः नित्यत्वाच्छब्दानामित्युक्तम् । पा-
रमार्थिकं नाश्रीयते, कल्पितं त्वाश्रयित एव इति
कैयटः ।

एवञ्च स्थानिनां वाचकत्वमादेशानां वा इत्यादि-
विचारो निष्फल एव, कल्पितवाचकत्वस्योभयत्रापि
सत्त्वात् । व्याकरणभेदेन स्थानिनां भेदेऽपि न क्षातिः
लिपीनां भेदे ह्येति दिक् ।

(कुञ्जिकाटीका)

ननु वाक्यस्फोटस्य मुख्यत्वे स्फोटान्तरस्योच्छेद इत्यत आह-
तत्र शास्त्रेति । प्रक्रियते प्रत्ययात् पूर्वं क्रियते इति प्रकृतिरिति
केचित् तन्न । बहुपटुरित्यत्राव्याप्तेः । प्रत्ययोद्देश्यतयेति तु युक्तो
ऽर्थः । एवमेव शास्त्रप्रक्रियार्थमेव कल्पितः । लघोर्भावो लाघवमना-
यासेन प्रवृत्तिः । तत्साधने तूपचाराद्वृत्तिः । कण्ठत उक्ता इति । लः
कर्मणि चेत्यादिना । न्यायेन ते इति । उक्तन्यायेनाऽऽदेशानामर्था उक्ता
इत्यर्थः । तथा कल्पनयेति । अन्वयव्यतिरेकाभ्यां प्रकृतिप्रत्ययौ
प्रकल्प्य तत्समुदायरूपे पदे इत्यर्थः ॥

लक्षणे इति । क्रियमाणे इति शेषः । सति प्रत्यये इति । उत्पन्ने
हि प्रत्यये भाववचनत्वं गम्यते, भाववचनाच्च प्रत्ययो भवतीत्यर्थः ।
शास्त्रव्यवहारात् प्राक् समुदाय एव नास्त्यन्वयव्यतिरेकलभ्यार्थ-
वत्त्वविभागाभावात् भाववचनत्वरूपं धातुत्वं दुर्ज्ञेयमिति भावः । ननु
धातुसंज्ञायां भाववचनत्वस्याश्रितत्वादनाश्रित्येत्युक्तमत आशयं यो-
जयति—पारमार्थिकमिति । व्यवहारगम्यं मुख्यं वाचकत्वं पदनिष्ठं
वाक्यनिष्ठं वा, तदत्र नाश्रीयत इति तदर्थः । कल्पितमिति । भाष्य-
कृतान्वयव्यतिरेकाभ्यां धातुरेव क्रियावाचीत्युक्तत्वात् प्रकृत्यादि-
निष्ठमेव वाचकत्वमाश्रीयत इति भावः । ननु प्रत्ययादिविभागस्य
कल्पितत्वे 'को धातुः' इत्यादिश्रुतिविरोध इति चेत्, सत्यम् । कल्पि-
ताभिप्रायेणैव तथोक्तेः । कल्पनाया अपि व्यवहारनित्यतया नित्यत्वात् ।

एवञ्चेति । मुख्यवाचकत्वस्य पदे एव सत्त्वात्, व्याकरणभेदेन
स्थानिनामनियतत्वाच्च वाचकत्वमिति मतं निराकरोति—व्याकर-
णेति । लिपीनामिति । भिन्नानामपि लिपीनां बोधकत्ववदित्यर्थः ॥३॥

(कलाटीका)

एवं मुख्यं पक्षं चरममुक्त्वा शास्त्रोपयोगित्वेन सर्वतोऽपकृष्टमा-
द्यमाह । तत्रेति । कल्पितपदतदैकदेशयोर्मध्ये इत्यर्थः । ननु वर्ण-
स्फोट इत्यस्य वर्णा वाचका इत्यर्थः स्यात् स चायुक्तः, तेषामानर्थ-
क्यस्य भाष्ये एव बहुशः स्पष्टत्वात् । किञ्चात्र पक्षे ऽर्थबोधानुकूला
शक्तिर्वर्णसमूहे एव पर्याप्ता वाच्या, न प्रत्येकं, तथा सति प्रत्येकम-
र्थवत्त्वात्प्रातिपदिकत्वाद्यापत्तौ धनं वनमित्यादौ नलोपाद्यापत्तेः ।
किञ्च प्रत्येकं शक्तिमत्त्वे प्रत्येकं वर्णादर्थबोधापत्तिः । किञ्च द्वितीया-

(कलाटीका)

दिवर्णोच्चारणस्य वैयर्थ्यापत्तिः । न च प्रत्येकं वर्णैरर्थस्मरणमात्रं जन्यते चरमेण पुनः स्पष्टं जन्यते, प्रत्यक्ष इव स्मरणेऽपि वैजात्याङ्गीकारादिति वाच्यम् । प्रतिवर्णमर्थस्मरणस्यानुभवविरुद्धत्वाद् गुरुत्वाच्च । न च प्रत्येकावृत्तेः कथं समुदायवृत्तित्वं, द्वित्वादिवदुपपत्तेः, अत आह—प्रकृतीति । तथा च वर्णपदं पदैकदेशपरमिति भावः ।

अवास्तवप्रसङ्गेनान्यदपि तथा आह । उपेति । एतेषां मिथो विभाग इत्यर्थः अन्यथा निपातपदानर्थक्यापत्तिः । आदिना नामाख्यातपरिग्रहः । एवमेव प्रकृतिप्रत्ययादिवत् । ननु प्रकृतिप्रत्ययादिकल्पनेऽपि न लाघवेन तदन्वाख्यानं तदानन्त्येन तेषामप्यानन्त्यादत्त आह—तस्यैवेति । प्रतिवाक्यान्वाख्यानस्यैवेत्यर्थः । उक्तफलार्थमेवाह । तेषामिति । स्थानिनामादेशानां चेत्यर्थः । तत्र । स्थान्वादेशयोर्मध्ये । अयं न्यायः स्थानेऽन्तरतेमेतिसूत्रसिद्धः । ते अर्थाः । उपसंहरति—मुख्यमिति । यद्वा तत्र गमकान्तरं वक्तुमुक्तमिव पुनराह— मुख्यमिति । तथेति । प्रकृतिप्रत्ययादीत्यर्थः । तत्समुदेति । प्रकृत्यादिसमुदायेत्यर्थः । पदस्यापि तत्त्वादाह । वाक्ये इति । लांकिकानामिति । प्रियताद्धिता इति न्यायेन निर्देशः । यद्वा लोको व्यवहारस्तत्र स्थितानामित्यर्थः । तत् एव । वाक्यादेव । बोधात्परिपूर्णार्थबोधात् । गमकमत्राह—एतदेवेति । मुख्यवाचकत्वस्य तत्रैव सत्त्वमित्यर्थः । सतीति । प्रत्यये सतीत्यन्वयः । केवलधातोरप्रयोगादिति भावः । नित्यत्वादिति । साधुत्वान्वाख्यानमात्रे शास्त्रव्यापारात्प्रागुक्तप्रणाडी सर्वापि सिद्धंवेति नान्योन्याश्रय इति भावः ।

ननु धातुसंज्ञार्थं भाववचनत्वस्याश्रितत्वाद्नाश्रित्येत्ययुक्तमत उक्तमेवाशयमाह । पारेति । तस्य व्यवहारेण समुदायवृत्तित्वादिति भावः । कल्पितन्तिवति । आप्यकृता तत्रैव पूर्वमन्वयव्यतिरेकाभ्यां धातुरेव क्रियावाचीत्युक्तेरिति भावः । अन्येषामज्ञानं प्रकटयन्फलितमाहृष्यञ्चेति । मुख्यवाचकत्वस्य तत्रैव सत्त्वे चेत्यर्थः । आदिना प्रकृतेरेवार्थोऽथवा प्रत्ययस्य, विकरणा अर्थवन्तोऽथवा निरर्थका इत्यादिग्रहः । उभयत्र—स्थान्वादेशयोः । ननु व्याकरणभेदेन स्थानिभेदात्कथं तन्निर्वाहोऽत आह—व्याकरणेति । स्थानिनाम् लडादीनाम् । कचित्क्यङ्चङादीनामुक्तेरिति भावः । न क्षतिरिति । यथा

(कलाटीका)

कल्पितवाचकत्वभ्रमात् लिपिषु इति तद्भेदे न दोषस्तथा कल्पितवा-
चकत्वात्तेषां भेदे ऽर्पति भावः ।

दिगिति । दिगर्थस्तु वृत्तिषु एकार्थीभावः, नामार्थयोः, प्रकृति-
प्रत्यययोरित्यादिकमपि कल्पितमिति ॥ ३ ॥

तत्राप्तोपदेशरूपः शब्दः प्रमाणम् । “आप्तो
नामानुभवेन वस्तुतत्त्वस्य कात्स्न्येन निश्चययान्,
रागादिवशादपि नान्यथावादी यः सः” इति चरके
पतञ्जलिः ।

(कुञ्जिकाटीका)

प्रमाणमिति । अर्थान्तरवाचकस्य शब्दस्यार्थान्तरे अयोगे कृते
श्रोतुः सत्यप्यर्थबोधे प्रमाजनकत्वरूपं प्रमाणत्वं नेति भावः । यत्तु
मौनिश्लोकादितो ऽपि बोधात्पदज्ञानं करणं न तु पदमिति तन्न ।
आन्तरस्फोटस्य वाचकत्वस्वीकारेण तत्र लिपीनामेव स्फोटव्य-
ञ्जकत्वात् ।

यत्तु पदार्थस्मृत्या अन्यथासिद्धत्वात्पदं न करणमिति तन्न ।
तत्र व्यापाराभावेन करणत्वासम्भवात् । पदे तु पदार्थस्मरणमेव
व्यापारः, अपौरुषेयस्य वेदस्य तु आप्तोक्तत्वाभावे ऽपि स्वत एवाप्त-
त्वम्, पौरुष्यत्वे तु आप्तप्रणीतत्वादेवाप्तत्वम् । लोके तु यथार्थप्र-
वृत्तिजनकवाक्यप्रयोक्तृत्वादाप्तत्वानुमानम् । वेदे तु प्रतिनिवतलो-
कान्तरफलस्य ज्योतिष्टोमादेः संवादाभावात् स्वत एव प्रामाण्यम-
भ्युपेयम् । वस्तुतत्त्वेति । तत्त्वशब्दो ऽनारोपिते रूढः । रागादीति ।
रागश्चेष्टसाधनताज्ञानरूपसङ्कल्पनिमित्तः । आदिना द्वेषः । नान्यथा-
वादीति । यो नान्यथावादी स आप्त इत्यन्वयः । अर्थतत्त्वज्ञानमाप्तिः
तया प्रतीत इत्याप्तः ॥ ४ ॥

(कलाटीका)

एवं वाक्यस्य शब्दस्य वाचकत्वमुक्त्वा तस्यैव प्रामाण्यमाह—
तत्रेति । वाक्येष्वित्यर्थः । उपदेशपदे कर्मणि घञ् । यद्वा आप्तो-
पदेशेन वृद्धव्यवहारेणाप्तकर्तृककथनमात्रेण रूप्यते गृह्यत इत्यर्थः ।
तत्राप्तलक्षणमाह । आप्त इति । अनुभवेन अपरोक्षसाक्षात्कारेण ।

(कलाटीका)

अनेनानुमित्यादिनिरासः । वस्तुतत्त्वस्य वस्तुतत्त्वावच्छिन्नस्य यथार्थस्वरूपस्य कात्स्न्येन साकल्येन । अनेनांशिकनिश्चयव्यावृत्तिः संशयव्यावृत्तये निश्चयेति । सरागादिनिरासायाह—रागादीति । आदिना मोहादि । वशादित्यनेन स्वस्मिन् तदधीनत्वनिरासः । तेन बुद्धिपूर्वं तथाभूत्वा स्वेन नास्तिकादिमतप्रवर्तनमपि न दोषः । अपिनाऽज्ञानसमुच्चयः । असत्ख्यातिनिरासायाऽऽह—अन्यथेति । णिनिना ताच्छील्यं तथा च रागादिपराधीनतयान्यथाभाषणस्वभावराहितत्वे सति सर्ववस्तुयाथार्थ्यविषयकापरांशसाक्षात्कारजन्यसर्वांशिकनिश्चयवत्त्वं तत्त्वम् । तद्वांश्च 'क्लेशकर्मविपाकाशयैरपरामृष्टः पुरुषविशेष ईश्वरः, इति पातञ्जलसूत्रोक्तः । तदीयशब्दसाजात्याल्लौकिकानां तत्त्वमिति भावः ॥ ४ ॥

तत्रागृहीतवृत्तिकस्य शाब्दबोधादर्शनात् “न हि गुड इत्युक्ते मधुरत्वं प्रकारतया गम्यते” इति समर्थसूत्रभाष्याच्च तद्धर्मावच्छिन्नविषयकशाब्दत्वावच्छिन्नं प्रति तद्धर्मावच्छिन्ननिरूपितवृत्तिविशिष्टज्ञानं हेतुः । यद्यपि गुड इत्युक्तेऽर्थप्रतीतिस्तद्गते मधुरत्वे गम्यते, तथापि न तत् शब्दजप्रतीतिविषयः, किन्तु मानान्तरजन्यप्रतीतिविषयः ।

यत्र तु ‘गुडो मधुरः’ इति वाक्यार्थे गुड इत्येकदेशः प्रयुज्यते, तत्रापि मधुराभिन्नो गुड इत्येव बोधो न तु मधुरत्वप्रकारको गुडविशेष्यकः । ध्वनितं चेदम् “अन्नेन व्यञ्जनम्” इति सूत्रे भाष्ये ॥

(कुञ्जिक टीका)

अगृहीतेति । अगृहीतवृत्तिकपुरुषस्यागृहीतवृत्तिकपदार्थबोधादर्शनादित्यर्थः । धर्मांशेऽपि शक्तिरस्तीत्याह—न हीति । मधुरत्वमिति । मधुरत्वप्रकारकबोधादर्शनादित्यर्थः । तद्धर्मावच्छिन्नेति । घटत्वावच्छिन्नविषयकवृत्तीत्यर्थः । ज्ञाने वृत्तिवैशिष्ट्यं सामानाधि-

(कुञ्जिकाटीका)

करणेन । ज्ञानाधिकरणताच्च विषयतया । तार्किका वृत्तिज्ञानपदज्ञान-
याः पृथक् हेतुत्वमिच्छन्ति । अत्र तु लाघवाद्विशिष्टस्यैव हेतुत्वमुक्तम् ।
तत्रापि वृत्तिविषयकोद्बुद्धसंस्कारसमानाधिकरणवृत्त्याश्रयपदविष-
यकज्ञानस्य हेतुत्वे गौरव, मतः सामानाधिकरण्यादीनां सम्बन्धकोटौ
निवेशः । यस्य हि घटादिपदस्य वृत्तिर्ज्ञाता तत्र पदे वृत्तिविषयकसं-
स्कारो ज्ञानं चेत्युभयमपि विषयतयास्ति वृत्त्याश्रयपदविषयकं
च तज्ज्ञानम् ।

यत्तु वृत्त्या पदजन्यपदार्थोपस्थितिः शाब्दबोधे कारणमिति त-
न्न । तादृशोपस्थितित्वस्य गुरुतरस्य कारणतावच्छेदकत्वापेक्षया स्व-
जन्यपदार्थोपस्थितिसम्बन्धेन पदज्ञानस्य हेतुत्वे लाघवात् । म'ना-
न्तरेति । मधुरत्वस्यानुमानादिनोपस्थितिरित्यर्थः । तार्किकास्तु ज्ञा-
नलक्षणाजन्यं वदन्ति । आलङ्कारिकास्त्वत्र व्यञ्जनां वदन्ति ।

ननु मधुरत्वप्रकारकशक्तिग्रहाभावाद् गुड इत्येकदेशप्रयोगे कथं
तादृशबोध इत्यत आह । यत्र त्विति । न त्विति । मधुरत्ववान् गुड
इत्यन्वयो नेत्यर्थः । ध्वनितमिति । तत्र हि 'दध्योदन' इत्यत्र दधिश-
ब्देनैव दध्युपसिक्तप्रतीतिः 'गुड' इत्यत्र मधुरत्वस्य प्रकारान्तरेण
प्रतीतावपि न तस्य शब्दवाच्यतेति स्पष्टम् ।

अथ 'गुड भुङ्क्ते' इत्यत्र गुडत्वस्यैव मधुरत्वस्यापि प्रकारतया
तत्प्रकारकशब्दबाधवारणाय गुडत्वप्रकारकगुडविशेष्यकशब्दबोधं
प्रति तादृशशक्तिज्ञानत्वेन कारणतया आकाशः शब्दाश्रय इति वाक्या-
च्छाब्दबोधानापत्तिः, तत्राकाशत्वस्य शब्दाश्रयरूपतयावच्छेदक-
ताया निर्वचच्छिन्नत्वादिति चेन्न । आकाशपदार्थनिर्विकल्पकोपस्थितेरेव
स्वीकारेण तत्रेदृशहेतुत्वाकल्पनात् । आकाशत्वस्यापि जानित्वाच्च
एतेन निर्विकल्पकस्वीकारे आकाशं द्रव्यमित्यत्र भिन्नप्रकारकोप-
स्थित्यभावाद्भेदबोधानापत्तिरिति परास्तम् । यदपि आकाशस्यैक-
व्यक्तित्वेनानुगमकधर्मनपेक्षणे ऽपि नियतोपस्थितये शब्दाश्रयत्वमा-
काशपदशक्यमिति तन्न । शाब्दिकमते आकाशत्वादेरपि जानित्वात् ।

ननु घटघटत्वं इत्यादिनिर्विकल्पकस्य घटत्वादिप्रकारकत्वा-
भावात्कथं घटादिपदार्थज्ञानजन्यत्वमिति चेन्न । निर्विकल्पकस्या-
तीन्द्रियतया तस्य कार्यतावच्छेदकत्वानभ्युपगमात् ॥ ५ ॥

(कलाटीका)

ननु प्रमाणत्वं प्रमाकरणत्वं तच्च तादृशशब्दस्य चेत्सर्वस्य श्रो-
तुस्तर्हि ततो बोधापत्तिरत आह-नत्रेति । तादृशनच्छब्दश्रोतृणां
मध्य इत्यर्थः । नन्वदर्शने मानाभावोऽत आह-नहीति । गम्यते बु-
ध्यते । इतीति इत्यादीत्यर्थः । ननु वाक्यस्य वाक्यार्थे शक्तिस्वी-
कारे समभिव्याहारगतत्वेन गौरवमिति तन्त्रान्तरोक्तप्रकार एव स-
म्यगिति चेन्न । अप्रामाणिकत्वात् । नचापि तावत्कार्यकारणभावा-
वश्यकत्वाच्च । न च घटप्रकारकज्ञाद्वोद्यमात्रे घटार्थकपदोत्तरसा-
र्थकप्रत्ययनिपातान्यतरजन्योपस्थितिर्हेतुः एवं कर्मत्वविशेष्यकशा-
ब्दबोधमात्रे कर्मत्वार्थक 'अम्' प्रत्ययप्रकृतिजन्योपस्थितिर्हेतुरिति सा-
मान्यत एव कार्यकारणभावः । न च घटः कर्मत्वमित्यतो विपरीत-
व्युत्पन्नस्य तथाधोधाद् व्यभिचारः । घटबोधकपदोत्तरपदजन्यज्ञान-
त्वेन कर्मत्वबोधकपदप्राग्वर्तिपदजन्यज्ञानत्वेन च हेतुत्वाददोषात् ।

नचैवमपि पटादिलाक्षणिकघटपदघटितघटमानयेति वाक्यात्तथा
बोधवारणाय घटबोधकत्वं घटबोधकलोपहितत्वं निवेद्यम् । एवञ्चान्यो-
न्याश्रयात्तादृशकार्यकारणभावग्रहासंभव इति वाच्यम् । तत्र घटस्य
वृत्तिजन्योपस्थित्यभावादेव तथा बोधवारणेन स्वरूपयोग्यत्वनिवेशे
ऽपि क्षत्यभावादिति वाच्यम् । कर्मत्वं घटः अम् घट इत्येतादृशसम-
भिव्याहारव्युत्पन्नानां ततस्तथा बोधव्यभिचारात् । सद्व्युत्पन्नास-
द्व्युत्पन्नविभागोच्छेदोपपत्तेश्च । न च यादृशबोधे यत्समभिव्याहारः
कारणं तादृशबोधे तत्कारणत्वज्ञानस्यापि कारणत्वान्न दोष इति वा-
च्यम् । सामान्यविधतज्ज्ञानस्यापि सत्त्वात् ।

न च तद्व्युत्पत्तिविशिष्टशब्दबोधे तद्व्युत्पत्तिर्हेतुः । तद्धी-
जनकत्वज्ञानं च व्युत्पत्तिः । व्युत्पत्तिवैशिष्ट्यं च स्वाव्यवहितो-
त्तरोत्पत्तिकत्वस्वसामानाधिकरण्योभयसम्बन्धेनेति न दोष इति-
वाच्यम् । अनन्तकार्यकारणभावतादवस्थात् । प्रत्ययत्वनिपातत्वा-
द्यजानतस्तथा कार्यकारणभावग्रहासम्भवाच्च । किञ्च सिद्धान्ते
पदतदर्थदेः कल्पितत्वेन वस्तुतो ऽसत्त्वेन भवदुक्तप्रकारस्य सर्व-
स्यापि दुर्वचत्वात् ।

न चास्तु वाक्ये तद्वोधकतयेच्छाविषयत्वादि परन्तु तस्य वृ-
त्तित्वे ऽपि किं मानमिति वाच्यम् । विनिगमनाविरहस्य कार्यकारण-

(कलाटंका)

भावलाघवस्य च तत्त्वसम्भवात् । वृत्तित्वं च सङ्केतविशेषसम्बन्धे-
न वृत्तिपदवत्त्वमिति बोध्यम् । विस्तरस्त्वन्यत्र द्रष्टव्यः । तदेतद्ब्रूहि
निधायैव लघुभूतं कार्यकारणभावमाह—तद्वमेति । मन्मते ऽयमेक
एव कार्यकारणभावः, तव तु सांसारिकविषयताशालितद्विषयकशा-
ब्दबुद्धौ आकाङ्क्षाज्ञानकार्यकारणभावोऽधिकः । वृत्तिज्ञानकार्यका-
णभावं च प्रकारताविशेष्यतयोर्विशिष्य निवेश इत्यपरं च गौरवम् ।

एतेन घटमित्यानुपूर्वीज्ञानजन्यघटाद्युपस्थितिविशिष्टायां कर्म-
ताविशेष्यकघटाद्यन्वयबुद्धौ स्वप्रयोज्यघटाद्युपस्थितिसम्बन्धेन घट-
मित्यानुपूर्वीज्ञानत्वेन कारणत्वम् । एवं कलशमित्यानुपूर्वीज्ञानजन्य-
घटाद्युपस्थितिविशिष्टायां कर्मताविशेष्यकघटाद्यन्वयबुद्धावपि ता-
दृशोपस्थितिसम्बन्धेन कलशमित्यानुपूर्वीज्ञानत्वेनेति रीत्या प्रत्ये-
कमेवानुपूर्वीज्ञानस्य कारणत्वं, वैशिष्ट्यं चैकक्षणावच्छेदेनैकात्मवृ-
त्तित्वमिति नव्यनैयायिकोक्तमपास्तमिति भावः ।

उक्तभाष्योक्तावाशङ्कते—यद्यपीति । तत्र प्रत्यक्षेणोपदेशादिना
वा माधुर्यग्रहवतः सर्वस्येति भावः । तत् माधुर्यम् । तच्छब्देति ।
गुडशब्देनेत्यर्थः । मानान्तरेति । अनुमानेन व्यञ्जनया मनसा वेत्य-
र्थः । वाक्यैकदेशन्यायेनापि न तथेत्याह—यत्र त्विति । मधुराभिज्ञे-
ति । प्राचां मतेनेदं सिद्धान्ते तु मधुरविशिष्टो गुड इत्येव बोध इति
बोध्यम् । न त्विति । यदर्थं यत्प्रयोगस्तथार्थप्रतीतिरेव तदौचित्यमिति
भावः । तत्र मानमाह—ध्वनितमिति । मानान्तरजन्यधीविषयत्वं (त-
था ज्ञानं) चेत्यर्थः । तत्र हि दध्योदनादौ कथं सामर्थ्यमिति शङ्का-
यां 'युक्तार्थसम्प्रत्ययाच्च सामर्थ्यं' दध्ना युक्तार्थतासम्प्रतिपत्तेः । अ-
न्यथा दधीत्युक्ते बहवोऽर्था गम्यन्ते इति लोपपक्षे ऽनवस्था स्यादि-
त्युक्तम् । दध्नेति पदवाच्येन युक्तो यो ऽर्थ उपलब्धक्रियादिरूपस्तद-
र्थता तस्य प्रतीयते इत्यर्थः । वाक्यैकदेशन्यायं न दध्नत्यस्यैव सो ऽर्थ
इति तात्पर्यमिति भावः ॥ ५ ॥

विशेषणविशेष्यभावव्यत्यासेन गृहीतशक्तिकस्य
पुंसो घटपदाद्धटत्वविशिष्टघटबोधवारणाय तद्वर्माव-
च्छिन्नेति । ज्ञाने वृत्तिवैशिष्ट्यं च स्वविषयकाद्बुद्ध-

(कलाटीका)

संस्कारसामानाधिकरण्य, स्वाश्रयपदविषयकत्वोभय-
सम्बन्धेन बोध्यम् ।

अतो नागृहीतवृत्तिकस्य बोधः, नापि बिस्मृत-
वृत्तिकस्य, नापि तद्वाचकपदाज्ञानवतः, नापि घटप-
दादाश्रयत्वेनोपस्थिताकाशस्य, जनकतयोपस्थितचै-
त्रादेश्च बोधः । संस्काराजनकशक्तिग्रहसत्त्वे तेन शा-
ब्दबोधजनने च न मानम् । संस्कारकल्पिका च वृत्ति-
स्मृतिरेव शाब्दबुद्धिरेव वेत्यन्यदेतत् ।

(कुञ्जिकाटीका)

व्यत्यासेनेति । घटत्वविशेष्यकशक्तिग्रहानन्तरं घटत्वप्रकारक-
शाब्दबोधवारणायेत्यर्थः । तद्धर्मावच्छिन्नेतीति । नन्वेवं तदादीनां
बुद्धिस्थत्वावच्छिन्ने शक्तिग्रहात् तमानयेत्युक्ते बुद्धिस्थमानयेत्येव बो-
धः स्यान्न तु घटत्वादिविशेषरूपेण । अत एव बन्धिव्याप्यधूमवत्प-
वर्तं तच्छब्देन परामृश्य स वह्निमानिति वाक्यजन्यशाब्दबोधे परा-
मर्शजन्यत्वेनानुमितिलक्षणातिव्याप्तिरुक्ता दीधिताविति चेत् ।

अत्राहुः । सामान्यरूपेण शक्तावपि त्यदादितो विशेषरूपेणैवोप-
स्थितिः । उपस्थितिशक्तिग्रहयोः समानाकारकत्वप्रवादस्तु त्यदाद्य-
तिरिक्तविषय इति घटत्वादिविशेष एव शक्यतावच्छेदकः । तदा-
दीनां नानार्थत्वमिष्टमेवेत्यन्ये । स्वविषयकेति । वृत्तिविषयको य उ-
द्बुद्धसंस्कारः तत्सामानाधिकरण्यं वृत्त्याश्रयपदविषयकत्वं चेत्य-
र्थः । अस्ति च घटपदार्थनिरूपितवृत्तिविषयक उद्बुद्धसंस्कारः
विषयतया घटपदज्ञानं च ।

अयम्भावः । घटादिपदस्य घटत्वादिविशिष्टे शक्तिरित्यादिवृ-
त्तिविशेष्यकज्ञानानन्तरं तत्समानाकार एव संस्कार उत्पद्यते तादृ-
शसंस्कारविशिष्टं पदज्ञानं शाब्दबोधे हेतुः । नागृहीतवृत्तिकस्येति ।
वृत्तिविषयकसंस्काराभावात् पदान्तरविषयकवृत्तिसत्त्वेऽपि पदा-
न्तराच्छाब्दबोधवारणाय सामानाधिकरण्यनिवेशः । सामानाधि-
करण्यं च विषयतयेव समवायेनापि बोध्यम् । नातश्चैत्रीयशक्तिग्रहा-

(कुञ्जिकाटीका)

नन्तरं मैत्रस्य शाब्दबोधः । विस्मृतवृत्तिकस्येति । बोध इत्यने नान्वयः । उद्बुद्धसंस्काराभावादिति भावः । पदाज्ञानवत इति । तत्र विषयतया ज्ञानस्याभावात् । हस्तचेष्टादिनाप्यर्थवत्त्वात्तत्रातिव्याप्तिवारणाय पदशब्दप्रयोगः । तन्निरूपितवृत्त्याश्रयत्वनिवेशस्य फलमाह—आश्रयत्वेनेति । तथाच शब्दस्याकाशगुणत्वाद्धटादिशब्दादाकाशस्योपस्थितावपि आकाशत्वावाच्छन्ननिरूपितवृत्तेर्घटादिशब्देऽभावाच्च तद्बोध इत्यर्थः ।

यद्यपि वृत्तिज्ञानस्य पदज्ञानस्य वा ऽभावे कारणसमुदायरूपसामग्रीविरहादेव न कार्योत्पत्तिः सम्भवति, तथापि समुदायघटकसम्बन्धज्ञानार्थं सामानाधिरण्यनिवेशः । स्यादेतत् । स्मृतिं प्रत्यनुभव एव कारणम् उपेक्षात्मकज्ञानात्तु संस्कारानुत्पत्त्यैवास्मरणसम्भवे किं संस्कारहेतुतया । अन्यथा भ्रमणाभावादेव घटादीनामनुत्पत्तौ दण्डादीनामपि हेतुतानापत्तेरिति चेन्न । उद्बोधकानां तत्तद्व्यक्तित्वेन हेतुत्वे गौरवाल्लाघवेन संस्कारस्यैव हेतुत्वकल्पनात् । व्यापारेण व्यापारिणो नान्यथासिद्धिरिति प्रवादस्तु निर्मूल एव । संस्कारशब्देनात्र वासनाविशेष उच्यते, न तु स्मृतिजनकतया तात्किंकप्रसिद्धः । शाब्दबोधस्य स्मृतिरूपताया निराकरिष्यमाणत्वात् । चैत्रादेश्चेति । अस्ति हि पदव्यञ्जकतया चैत्रादेरुपस्थितिः ।

ननु घटादिपदवृत्त्यनुभवाध्यवहितोत्तरं शाब्दबोधानापत्तिः तत्पूर्वं संस्काराभावादत आह—संस्काराजनकेति । अनुभवस्य क्षणिकतया तत्रापि स्मरणादेव बोधादिति भावः । ननु उपेक्षात्मकशक्त्यनुभवानन्तरं संस्कारानुत्पत्त्या शाब्दबोधानापत्तिरत आह—तेनेति । ननु संस्कारस्यातीन्द्रियतया तत्सत्त्वे मानाभाव इत्यत आह—संस्कारकल्पिका चेति । स्मृतिरूपकार्येणैव कारणस्य संस्कारस्यानुमानात् । यद्यपि स्वरूपसदेव कारणं कार्यजनकं, न ज्ञातं, तथापि कल्पिकेत्यस्य हेतुत्वकल्पिकेत्यर्थः । ननु संस्कारस्य फलनाशत्वात् वृत्तिस्मृतौ संस्कारस्य नष्टत्वात् शाब्दबोधानापत्तिरत आह—शाब्दबुद्धिरेव वेति । चरमफलस्यैव संस्कारनाशकत्वमिति भावः । नचैवं स्मरणानन्तरं पुनः स्मरणानापत्तिरिति वाच्यम् । तत्र स्मरणस्यैव संस्कारजनकत्वात् । तदुक्तं दीधितौ “जायते च पुनः पुनः स्मरणाद् दृढतरः संस्कारः” इति ॥ ८ ॥

(कलाटीका)

तद्धर्मायच्छेति निवेशस्य फलमाह—विशेषणेति । एतत्प्रयोगोपपत्तिर्भावप्रकाशे स्पष्टा । घटावच्छिन्नघटत्वे घटपदं शक्तिमित्यादिरूपेणेत्यर्थः । तन्निवेशे तु समानप्रकारकत्वलाभात्तदोष इति भावः ननु विषयितासम्बन्धेन वृत्तिविशिष्टज्ञानस्य हेतुत्वे विस्मृतवृत्तिकस्य तत्तद्वाचकपदाद्यज्ञानवतश्च शाब्दबोधोपासितरत आह—ज्ञाने इति । उभयत्र स्वपदेन वृत्तिः । तथा च तदुभयसम्बन्धेन तादृशवृत्तिविशिष्टं ज्ञानं हेतुरिति सिद्धम् । पदेति । पदादीत्यर्थः । आदिना वाक्यम् । यद्वा पदशब्दो यौगिको वाक्यपर एव । तथैव वाच्ये एव मुक्तेरस्य पदशास्त्रत्वसूचनाय मतान्तरसङ्ग्रहाय चेति बोध्यम् ।

तत्समुदितस्य फलमाह—अत इति । उक्तसमुदितस्य कारणत्वादित्यर्थः । तत्र वृत्तिज्ञानकारणत्वफलमाह—नागृहीतेति । स्वविषयकोद्बुद्धेत्यस्य फलमाह—नापि विस्मृतेति । केवलोद्बुद्धेत्यस्यापीदमेव फलम् । अन्यविषयकोद्बुद्धसंस्कारसामानाधिकरण्येनातिप्रसङ्गनिरासाय—स्वविषयेति । स्वाश्रयपदेत्यस्य फलमाह । तद्वाचेति यत्किञ्चित्पदविषयत्वमादायानतिप्रसङ्गाय स्वाश्रयेति । निरूपकत्वेन स्वाश्रयार्थमादायानतिप्रसङ्गाय—पदेति । विशिष्टस्य कृत्यं तु तदेव । वृत्तीत्यंशस्य फलद्वयमाह—नापि घटपदादाश्रयेति । सिद्धान्ते शब्दस्य द्रव्यत्वेन समवायासम्भवादिति भावः ।

एतेन घटपदादुपस्थिताकाशादेः शाब्दबोधविषयत्ववारणाय शाब्दबोधे वृत्तिग्रहजन्योपस्थितिर्हेतुः, वृत्तित्वं शाब्दबोधहेतुपदार्थोपस्थित्यनुकूलशब्दतदर्थसम्यग्बन्धत्वमित्यपास्तम्, उक्तयुक्तेः । किञ्च तत्प्रकारकतद्विशेष्यकतत्संसर्गकबोधे तत्तत्समभिव्याहारज्ञानरूपाकाङ्क्षायास्तत्कारणत्वज्ञानस्य च कारणतायास्तार्किकादिसम्मततया तथैवाकाशादिवारणसम्भवेन पदार्थोपस्थितिकारणताशरीरे वृत्तिग्रहजन्यत्वनिवेशस्य विफलत्वात् । किञ्च शक्तिग्रहांशे उद्बुद्धसंस्कारस्य तदुपस्थितिं विनापि बोधानुभवेन पदार्थोपस्थितेः कारणत्वे मानाभावात् । किञ्च पदार्थोपस्थितित्वापेक्षया पदार्थविषयकत्वेनैव लाघवात्कारणत्वौचित्यात् तादृशश्च शक्तिसंस्कार एवेति भावः । शब्दस्य जन्यत्वम् नेनाह—जनकेति ।

नन्वेवं यच्छक्तिग्रहात्संस्कारो नोत्पन्नस्तत्र स्वविषयकोद्बुद्धसं-

(कलाटीका)

स्कारसामानाधिकरण्यसम्बन्धेन वृत्तिवैशिष्ट्याभावाच्छब्दबोधानापत्तिरत आह । संस्कारेति । ननु यत्र शक्तिग्रहः संशयात्मकस्तत्र संस्कारो नेति तत्सर्वमत आह—तेनेति । तादृशशक्तिग्रहेणेत्यर्थः । निश्चयस्यैव शाब्दबुद्धिजनकत्वात् शक्तिग्रहव्यवहितोत्तरक्षणे तु शाब्दबोधो न शाब्दज्ञानाभावादिति भावः । 'ननु यजेत स्वर्गकाम' इति श्रुत्या यागस्य कारणत्वे बोधिते कालान्तरभाविस्वर्गे प्रत्याशुतरविनाशिनो यागस्य कारणत्वानुपपत्तिरिति संस्कारस्तत्र कल्प्यते तद्वत्प्रकृते किं कल्पकमत आह—संस्कारकल्पीति । ननु तत्र वृत्तिस्मृतावेव किं मानमत आह । शाब्देति । अन्यथानुपपद्यमानकार्येण कारणकल्पनादिति भावः ॥ ८ ॥

सा च वृत्तिस्त्रिधा । शक्तिर्लक्षणा व्यञ्जना च । तत्र शक्तिः कः पदार्थ इति चेत् ?

“अस्माच्छब्दादयमर्थो बोद्धव्य” इत्याकारा, “इदं पदमिममर्थं बोधयतु” इत्याकारा वैश्वरेच्छा । तस्याश्च यद्यपि विषयत्वलक्षणः सम्बन्धः पदे, अर्थे, जन्यजनकभावे, बोधे च; तथापि तस्यां बोधनिष्ठजन्यतानिरूपकजनकतावत्त्वेन विषयो वाचकः, तस्यां बोधविषयत्वेन विषयो वाच्य इति नातिप्रसङ्गः । यद्यपि प्रथमशक्तिग्रहो वाक्ये एव तथापि आवापोद्वापाभ्यां शास्त्रकृत्कल्पिताभ्यां तत्तत्पदे शक्तिग्रह इति बोध्यम् । यद्वा, तादृशबोधविषयको बोध एव सेति नैयायिकाः ।

(कृष्णिकाटीका)

वृत्तिस्त्रिधेति । त्रिधेति धाप्रत्ययः प्रकारे । स च सामान्यस्य भेदको विशेषः । इह च वृत्तित्वं सामान्यं शक्तित्वादिविशेषः । तथा च विशेषत्रयवती वृत्तिरित्यर्थः । एतच्च स्वरूपकथनमात्रम् । शक्तिज्ञानलक्षणाज्ञानयोः कार्यकारणभावस्त्वेक एव । तथा हि शक्तित्वा-

(कुञ्जिकाटीका)

वच्छिन्नसांसर्गिकविषयतानिरूपितपदनिष्ठप्रकारतानिरूपितार्थनिष्ठ-
विशेष्यताकज्ञानत्वेन शाब्दबोधं प्रति कारणता, शक्तिसम्बन्धेन श-
क्यसम्बन्धेन वा पदप्रकारकज्ञाने शक्तेः संसर्गत्वात् । यत्तु शक्तिल-
क्षणान्यतरत्वं वृत्तित्वमिति तन्न, द्यातकानामसङ्ग्रहापत्तेः । तार्किक-
मतमनुवदति—अस्माच्छब्दादिति । ननु बोध्यत्वप्रकारकेश्वरेच्छा-
याः शक्तित्वे ऽर्थधर्मत्वापत्तिरित्युच्येराह—इदमिति ।

तस्याश्चेति । ईश्वरेच्छा पदे ऽर्थे जन्यजनकभावे चेति सर्वत्र श-
क्तिः प्राप्तेत्यर्थः । यद्यपि मुख्यविशेष्यतार्थनिष्ठैव तथापि लोमवान् प-
शुपदाद् बोध्य इति शक्तिग्रहे मुख्यविशेष्यताराहितस्य लोमादेरपि
बोधान्न तथोक्तम् । तस्यामिति । बोधजनकत्वेनेच्छाविषयो वाचक
इत्यादिरर्थः । नातिप्रसङ्ग इति—न सम्बन्धादौ वाचकत्वापत्तिः । प्रथम-
शक्तिग्रह इति । बालानां वाक्यादेवार्थबोधात् । आवापः पदान्तर-
प्रक्षेपः । उद्वापः निष्काशनम् । घटमानय, घटं नय इत्यादि । शास्त्र-
कृदिति । पदविभागस्य काल्पनिकत्वात् । वस्तुतो घटमानय घटं
नयेत्यादिवाक्यमखण्डमेवेति भावः । यद्यपि तार्किकमते नाखण्डं वा-
क्यं तथापि पदविभागेन कल्पित एवार्थविभाग 'वाक्येनैवार्थसमा-
प्ति' रिति प्रागेवोक्तत्वात् ।

ननु ईश्वरेच्छैव शक्तिरित्ययुक्तमीश्वरज्ञानकृत्योरपि विनिगमना-
विरहेण शक्तिरूपत्वसम्भवादतस्तत्रेष्टापत्तिमाह । यद्वेति । सा श-
क्तिः । तच्चेति । घटमानयेत्यादिवाक्यं श्रुतवता प्रयोज्येनानीतं घटं
पश्यन् बालो ऽनुमिमीते अयं घटानयनकार्यताज्ञानवान् घटविषयक-
चेष्टावत्त्वादिति । ततः कारणं विना कार्यानुत्पत्त्या अखण्डवाक्यस्य
सत्कार्यकारणत्वमवधारयति । ततो वाक्यार्थयोः सम्बन्धाभावे बोध-
कत्वासम्भवात् कल्पनाया बोधजनकत्वज्ञानोत्तरकालभावित्वात् बो-
धजनकत्वस्य सम्बन्धत्वं कथमित्यर्थः । प्रथमतो हि बोधजनकत्व-
ग्रहो भवति पश्चात् सम्बन्धः कल्प्यत इति भावः ॥ ९ ॥

(कलाटीका)

मतान्तरासामञ्जस्यसूचनाय तां विभजते=सा चेति । अनेन स-
ङ्गतिः सूचिता । तत्र—तासु वृत्तिषु । दूषयितुं तावदाह अस्मादिति श-
ब्दात्—पदात् । बोद्धव्ये ण्यर्थान्तर्भावः । अर्थविशेष्यकेच्छामुक्त्वा

(कलाटीका)

विनिगमनाविरहात्पदनिष्ठत्वाच्च शक्तेः पदविशेष्यिकामाह । इदं पद-
मिति । ईद्वरेच्छति । शक्तिरित्यस्यानुषङ्गः । अयमेव तदीयसङ्केत इ-
ति व्यवह्रियते नैयायिकैः । नन्वेवं वाच्यवाचकव्यवस्थानुपपत्तिस्त-
स्याः सर्वत्राविशेषादित्याशयेन शङ्कते । तस्याश्चेति । इच्छाया इत्यर्थः
एवमग्रेऽपि । जनकतेति । प्राधान्येन बोधविषयत्त्वानवच्छिन्नेत्यपि
जनकताविशेषणं बोध्यम् । यथाश्रुते ऽतिप्रसङ्गस्तदवस्थ एव । ना-
तीति । पदं वाच्यमर्थो वाचक इत्यादीत्यर्थः । एतेनेश्वरेच्छाया अ-
तिप्रसक्तत्वान्न तस्याः शक्तित्वमित्यपास्तम् । ननु पदे शक्तिग्रहस्यै-
वाभावेन कथं पदघटिता सत्याशयेन शङ्कते । यद्यपीति । आवापः-
पदान्तरप्रक्षेपः । उद्वापो-विद्यमानपदत्यागः । तयोरवास्तवत्वादा-
ह-शास्त्रकृदिति । विनिगमनाविरहादेवाह-यद्वेति । एतच्छब्दजन्या-
र्थबोधविषयकेश्वरज्ञानमेव शक्तिरित्यर्थः ॥ ९ ॥

तन्न, प्रयोज्यप्रयोजकवृद्धव्यवहारं पश्यता बा-
लेन प्रयोज्यस्य प्रवृत्त्या तस्य ज्ञानमनुमाय ज्ञानस्य
चोपस्थितत्वाच्छब्दमेव कारणत्वेन गृहीत्वा असम्ब-
द्धस्य कारणत्वानुपपत्तिज्ञानपूर्वकं कल्प्यमानस्य स-
म्बन्धस्य स्वयमनुपपद्यमानत्वेन गृहीतजनकत्वघटि-
तस्य ग्रहीतुमशक्यत्वात् । एतेन बोधजनकत्वमेव प-
दपदार्थयोः सम्बन्ध इत्यपास्तम् । विनिगमनाविरहे-
णेच्छाबोधयोरुभयोः शक्तित्वकल्पने गौरवाच्च ।
किञ्चैवमिदमस्माद्भवत्वितीच्छाविषयत्वमेव जनकत्वं
स्यादिति बहूपप्लवः । किञ्च प्रमाणानां जनकत्वतद्वदि-
तसमूहातिरिक्तसम्बन्धेनैव प्रमेयसम्बद्धानां ज्ञानज-
नकत्वदर्शनेनेह तयोः सम्बन्धत्वानौचित्यम् । अ-
न्यथा 'धूमाद्रग्निज्ञानं जायताम्' इति, इच्छाविष-
यत्वमेव वा हेतुसाध्ययोः सम्बन्धः स्यादिति व्या-
प्त्युच्छेदः ।

(कलाटीका)

किञ्च इच्छाया जनकत्वस्य बोधयष्टित्वाभावः।
 इच्छाविषयबोधीयविषयतायामिच्छाश्रयतानियामक-
 त्वाभावात् । 'सम्बन्धो हि सम्बन्धिभ्यां भिन्न उभ-
 याश्रितः' इति, 'द्विष्टः सम्बन्धः' इति च, 'विशिष्ट-
 बुद्धिनियामकः' इति चाभियुक्तव्यवहारात् । न हि
 तत्र 'विषय इच्छावान्' इत्यादिव्यवहारोऽस्ति । जन-
 कता शक्तिरिति पक्षे बोधजनकतायाः पदेऽर्थे च स-
 त्वेऽपि तयोः परस्परं सम्बन्धस्य दुरुपपादत्वात् ।
 ज्ञाने विषयस्य कर्तुश्च कारणत्वेऽपि तयोः परस्परं
 विशिष्टबुद्ध्यदर्शनात् । अर्थपदयोः सम्बन्धस्य दुरु-
 पपादत्वात् ।

(कुञ्जिकाटीका)

प्रयोज्यस्य प्रवृत्त्या । घटाद्यानयनेन । तस्य ज्ञानमिति । एतद्वा-
 क्यार्थज्ञानं प्रयोज्यस्य जातमित्यनुमायेत्यर्थः । ज्ञानस्येति । प्रयो-
 ज्यनिष्ठज्ञानस्य तु तद्वाक्यमेव कारणं वाक्यवाक्यार्थयोश्चासम्बन्धे
 बोधकता न स्यादिति तयोः सम्बन्धः कल्प्यत इत्यर्थः । स्वयमनुप-
 पद्यमानत्वेनेति । प्रथमतो ऽसम्भवादित्यर्थः । गृहीतेति । ज्ञातेत्यर्थः ।
 बोधजनकत्वरूपसम्बन्धस्य ज्ञातुमशक्यत्वादिति यावत् । अपास्त-
 मिति । बोधजनकत्वज्ञानानन्तरमेव सम्बन्धत्वकल्पनात् । किञ्च
 बोधकत्वस्यैव वाचकत्वे माधुर्यादिव्यञ्जके स्पर्शादिवर्णैऽतिव्याप्तिः ।

विनिगमनाविरहेणेति । ईश्वरेच्छाया ईश्वरज्ञानस्य वा शक्तित्व-
 मित्यत्र विनिगमनाविरह इत्यर्थः । किञ्चैवमिति । दण्डाद्घटो जाय-
 तामितीच्छाविषयत्वमेव दण्डादौ कारणत्वं स्यादित्यर्थः । तस्मा-
 द्दण्डादिनिष्ठा शक्तिः स्वरूपसती कार्योत्पादिका, शब्दनिष्ठा तु ज्ञा-
 तैव शाब्दबोधोपयोगिनीति वैलक्षण्यमावश्यकमिति भावः । किञ्च
 स्वर्गादिजनकत्वमेव यागादौ कारणत्वं वाच्यं, तथा च स्वर्गजनक-
 त्वेन पूर्वं ग्रहाभावात् स्वर्गकामो यजेतेतिवाक्याच्छाब्दबोधानापत्तिः।
 बहूपप्लव इति । अन्यत्रापि कारणत्वस्यातिरिक्तस्य सिद्ध्यनापत्तिः-

(कुञ्जिकाटीका)

रित्यर्थः । तस्यादीश्वरेच्छा कारणत्वस्यैव नियामिकेति भावः । प्रमा-
णानामिति । संयोगादिसम्बन्धेन घटादिसम्बद्धानामेव चक्षुरादीनां
घटादिवोधकत्वदर्शनादिहापि प्रमाणप्रमेययोः सम्बन्धान्तरमेवोचि-
तम्, जनकत्वस्य जनकत्वघटितस्य वा सम्बन्धत्वं नोचितमित्यर्थः ।

अन्यथा । जनकत्वादेः सम्बन्धत्वे सति । ज्ञायमाने धूमे । धूम
एव हेतुर्न तु धूमज्ञानमित्यभिप्रेत्य धूमादित्युक्तम् । व्याप्त्युच्छेद इ-
ति । व्याप्तिर्नाम साहचर्यनियमः तस्या हेतुत्वमुच्छिद्येत्येत्यर्थः । त-
स्माज्जनकत्वघटितः सम्बन्धो नोचित इति भावः । इच्छाया जन-
कत्वस्य वेति । यो हि घटभूतलयोः संयोगवत्तदुभयस्मिन्नपि सम्ब-
न्धिनि वर्तते स एव सम्बन्धो भवति । जनकत्वादितु पदमात्रवृत्ती-
त्युभयवृत्तित्वाभावात् सम्बन्धत्वमित्यर्थः । इच्छाया उभयवृत्तित्वा-
भावमुपपादयति-इच्छेति । इच्छाविषयो यो बोधस्तदीयविषयता-
या इच्छाश्रयतानियामकत्वाभावादित्यर्थः । तत्र हि न पदं नापि प-
दार्थ इच्छाविषयः किन्तु बोध एव, बोधविषयतयैव च इच्छाश्रयता
वाच्या सा च न सम्भवति, अयं शब्दः अयमर्थो वा इच्छावानिति
प्रतीत्यभावादिति भावः ।

सम्बन्धत्वाभावं वक्तुं प्रथमतः सम्बन्धस्वरूपं दर्शयति-स-
म्बन्धो हीति । यद्यपि विशिष्टबुद्धिनियामकत्वं विशेष्यविशेषणयो-
रपि, तथापि तयोरविशिष्टबुद्ध्यावपि विषयत्वात्तद्व्युदासः । घटवद्-
भूतलमित्यादिविशिष्टबुद्धिवत्प्रकृते विशिष्टबुद्धिर्नास्तीत्याह—न ही-
ति । तत्रेति । इच्छाविषयो यो बोधस्तदीयविषय इत्यर्थः । ननु श-
ब्दवदर्थस्यापि शाब्दबोधे निमित्तत्वादस्त्युभयत्र बोधजनकत्वाख्यः
सम्बन्ध इत्यत आह—सत्त्वे ऽपीति । दुरूपपादत्वादिति । नहि द-
ण्डचक्रयोरुभयोर्घटजनकत्वे ऽपि परस्परं सम्बन्धोऽस्तीत्यर्थः । स-
म्बन्धाभावादिति पाठे ऽप्ययमेवार्थः । एतदेवाह—ज्ञाने इति । अ-
न्यथा विषयपुरुषयोरपि बोधहेतुत्वात् पुरुषविषययोः सम्बन्धे त-
योर्विशिष्टबुद्ध्यापत्तिरित्यर्थः । ननु बोधजनकत्वस्याश्रयतया पदे, नि-
रूपकतया चार्थे ऽपि सत्त्वादस्तु सम्बन्धत्वमिति चेन्न । निरूपकता-
सम्बन्धस्य वृत्त्यनियामकत्वात् ॥ १० ॥

(कलाटीका)

प्रयोज्यस्येति प्रयोजकवृद्धोच्चारितशब्दश्रवणानन्तरमित्यादिः । तस्य-प्रयोज्यस्य । शब्दमेव-प्रयोजकवृद्धोक्तमेव । असम्बन्धस्य शब्दस्येति शेषः । कल्प्येति । पदपदार्थयोरिति भावः । सम्बन्धस्य-भवदुक्तस्येति शेषः । स्वयमात्मनेत्यर्थकं गृहीतेत्यत्रान्वेति । घटितस्य-तादृशेच्छाज्ञानान्यतररूपस्य । आद्यं पञ्चम्या जनकत्वमुक्तम् द्वितीये बोधयत्विति ण्यन्तस्य तद्विषयकबोधं जनयत्वित्यर्थेन तदुक्तम् । तथा च स्वसामानाधिकरण्येन तस्य तत्प्रतिबन्धकत्वेन तद्रूपकारणाभावेन दुष्करस्तद्गृह इति भावः ।

दीक्षितभूषणोक्तं मतं निराचष्टे । एतेनेति । उक्तदोषेणेत्यर्थः । सम्बन्धः शक्तिपदवाच्यः । एतेन वैयाकरणमतत्वेन तदनूद्य नव्यनैयायिककृतं तत्स्वण्डनमपास्तम् । वैयाकरणभाष्यकारादीनां तन्मताभावात् । आद्ये दोषान्तरमाह । विनीति । ननु ज्ञानेच्छाकृतीनामन्यत्र क्रमदर्शनेन प्राथम्यमेव ज्ञानस्य तत्त्वे विनिगमकम् । अत एवोत्तरपक्षत्वेन तदुक्तम् । यद्वा इच्छात्वस्याविवक्षणेन तस्यापि शक्तित्वमिष्टम् । किञ्चाधुनिकसङ्केतस्येच्छात्वदर्शनेन तस्या एव तत्त्वमत एव मुख्यपक्षत्वेन प्राक् तदुक्तिरत एवाह—किञ्चैवामिति । इच्छायाः शक्तित्वाङ्गीकारे इत्यर्थः । यद्यपि प्राग्वदत्रापि विषयत्वं जनके जन्ये जन्यजनकभावे भावने च, तथापि भवनाश्रयत्वेन यस्तद्विषयः स जन्यः तदुपादानत्वेन यस्तद्विषयः स जनकः इति नातिप्रसंग इति भावः । इच्छेति । तादृशविषयत्वावच्छिन्नेत्यर्थः । एतेन तदन्यत्वव्यावृत्तिः ।

तेन स च सङ्केतस्तद्विषयत्वरूपो न तद्रूपः । एतदाशयेनैव शक्तिः पदार्थान्तरमित्युक्तिर्नव्यानां, विषयत्वस्य पदार्थान्तरत्वादिति नव्यनैयायिकोक्तमपास्तम् । बहूपेति । सकलशास्त्रव्यवहारोच्छेद इत्यर्थः । एवं तयोः पदपदार्थसम्बन्धत्वमुरीकृत्य तद्ग्रहासम्भवादिरूपदोषजातमुक्त्वा तयोस्तत्सम्बन्धत्वमेवायुक्तमित्याह—किञ्च प्रमाणानामिति । प्रत्यक्षादीनामित्यर्थः । जनेति । जनकत्वं तद्घटितश्चेच्छारूपो ज्ञानरूपो वा यः सम्बन्धस्तदुभयान्येत्यर्थः । सम्बन्धेनैव । संयोगादिनैव । घटादीत्यर्थः । इह-शब्दप्रमाणस्थले । तयोः—जनकत्वतद्घटितयोः । सम्बन्धत्वेति—तत्सम्बन्धत्वेत्यर्थः । विपक्षे

(कलाटीका)

दोषान्तरमाह-अन्यथेति । अत्र तथाङ्गीकारे इत्यर्थः । इच्छाविषयेति । सांसर्गिकविषयतयेच्छा इत्यर्थः । एवं प्रागपि । द्वितीये आह । तद्वोधेति । आदिना परामर्शः । उच्छेद इति । इष्टापत्तिस्तु तेन कर्तुमशक्येति भावः ।

इत्थं तयोः सम्बन्धत्वमभ्युपेत्योक्तम् । वस्तुनस्तल्लक्षणानाक्रान्तत्वात्तत्त्वमेव तयोर्न सम्भवतीत्याह । किञ्चेच्छाया इति । तयोरुभयवृत्तित्वाभावे हेतुमाह । विषयतायामिति । तत्सामान्ये इत्यर्थः । एवमग्रे ऽपि । ननु तयोराश्रयतानियामकत्वाभावे ऽपि सम्बन्धत्वे किं बाधकमत आह । सम्बन्धो हीति । हि यतः सम्बन्धस्तादृशस्तादृशस्तादृश इत्यभियुक्तव्यवहारस्तस्मात्तस्य तत्त्वेनेत्यर्थः । तत्र मध्यमव्यवहारो हरेः अन्यौ तु तान्त्रिकाणाम् । तथा च सम्बन्धिभिन्नत्वे सति उभयाश्रितत्वे सति विशिष्टबुद्धिनियामकत्वं सम्बन्धत्वम् । अस्ति च समवायादौ । रूपवानित्यादिप्रतीतेः । तत्राद्येनाभेदस्य सम्बन्धत्वनिरासः । द्वितीयेन केवलजन्यत्वादेः । तृतीयेन वृत्त्यनियामकविषयत्वादेः । एवञ्च तयोरपि सम्बन्धत्वासम्भव इति भावः ।

ननु तयोस्तदनियामकत्वे एव किं मानमत आद्यं आह । न हीति । तत्र तयोर्मध्ये । प्रकृताशयेनाह । इच्छेति । इच्छाया विषयो यो बोधस्तदीया या विषयता अर्थनिष्ठा तस्यामित्यर्थः । सत्यामिति शेषः । यद्वा तत्रत्यस्यैव व्याख्या-इच्छेति । अनेनैव हि सम्बन्धेनेच्छाविषयस्य वाच्यत्वमुक्तमिति भावः । आदिना विषयो ज्ञानवानित्यस्य परिग्रहः । ननु सामान्यतो जनकताया जन्याश्रयतानियामकत्वाभावेन तदसम्बन्धत्वे ऽपि पद-अर्थोभयवृत्तित्वेन तद्भिन्नत्वेन च पद-अर्थयोः सम्बन्धत्वं कुतो न अतो द्वितीयेऽपि तदेव वक्तुमाह । बोधेति । सम्बन्धस्यदुरूपेति । घटादिजनकत्वस्य दण्डादिसर्वनिष्ठत्वे ऽपि तस्य तेषां मिथो ऽसम्बन्धत्ववत् । नन्वत्र तस्याः पदवृत्तित्वे ऽपि अर्थवृत्तित्वे मानाभावः, किञ्च तथा सति तत्सम्बन्धत्वमपि स्यादत आह । ज्ञाने इति । विषयस्यार्थस्य । कर्तुः शब्दस्य । तयोः कर्तृविषययोः । सम्बन्धस्य बोधजनकतारूपस्य । तस्मात् जनकत्वस्यापि न सम्बन्धत्वमिति तयोस्तत्त्वं दूरापास्तमेवेति भावः ॥

तस्मात् पदपदार्थयोः सम्बन्धान्तरमेव शक्तिः
वाच्यवाचकभावापरपर्याया । तद्ग्राहकश्चेतरेतरा-
ध्यासमूलकं तादात्म्यम् । तच्च सङ्केतः । तस्यापि च
पदनिष्ठशक्त्युपकारकत्वाच्छक्तिरिति व्यवहारः ।
तस्य सम्बन्धत्वाभावात्, भेदाभेदरूपस्य तस्य तत्त्वा-
सम्भवात्, तद्वटकभेदस्याभेदस्य वा तत्त्वादर्शनात् ।
अभेदस्यापि तत्त्वं खण्डयिष्यते ।

(कुञ्जिकाटीका)

वाच्यवाचकेति । कारणतारूपा शक्तिः शब्दे प्रसिद्धैव, अर्थे श-
क्तिर्वाच्यतारूपैव । अध्यासेति । अन्यस्मिन्नन्यधर्मावभासो ऽध्यासः
तन्मूलकं तादात्म्यं, न तु वास्तवमित्यर्थः । ननु सङ्केत एव तादात्म्य-
मिति व्याख्यास्तु सङ्केतग्रहानन्तरमेव तादात्म्याध्यासादिति चेन्न ।
देवदत्तो ऽयमिति तादात्म्यमेव सङ्केत इत्यर्थः । तस्यापीति । तादा-
त्म्यस्यापीत्यर्थः । पदपदार्थयोरारोपिततादात्म्यस्य शक्तिग्राहकत्वात्
शक्तित्वमपीति भावः ।

ननु तादात्म्यमेव शक्तिरस्तु किं भेदस्वीकारेणेत्यत आह—त-
स्येति । तादात्म्यस्येत्यर्थः । सम्बन्धत्वाभावयुगपादयति । भेदाभे-
देति । वास्तविकभेदे सति आरोपिताभेद एव हि तादात्म्यं, तस्य च
सम्बन्धत्वं न सम्भवतीति भावः । अत्रैव हेतुमाह—तद्वटकस्येति ।
तादात्म्यद्वटकस्य भेदस्य अभेदस्य वा सम्बन्धत्वमन्यत्र न दृष्टमि-
त्यर्थः । ननु भेदस्य सम्बन्धत्वाभावे ऽपि नीलो घट इत्यादावभेद-
स्य सम्बन्धत्वं दृष्टमत आह—खण्डयिष्यत इति । सम्बन्धिभेदनि-
यतत्वात् सम्बन्धस्येति भावः ॥ ११ ॥

(कलाटीका)

तदाह—तस्मादिति । सम्बन्धान्तरम् । उक्तेच्छादिभिन्नम् । अस्योभ-
यनिष्ठत्वायाह—वाच्येति । प्राचीनादिमतासंगत्यायाऽह । तद्ग्राहकमिति ।
वृद्धव्यवहारादिवदिदमपि तद्ग्राहकमित्यर्थः । इतरेतरेति बहुव्रीहिः
तादात्म्यपदार्थमाह । तच्चेति । तादात्म्यं चेत्यर्थः । सङ्केत इति । भेदाभे-
दरूपो द्विविधः सङ्केतः संबन्धः नन्वेवं तार्किकाणां कथं शक्तिव्यवहा-

कलाटीका ।

रो ऽत आह—तस्यापिचेति । सङ्केतरूपतादात्म्यस्यापि चेत्यर्थः । पदनिष्ठोक्तरूपशक्तिग्राहकत्वात् भाकव्यवहार इति भावः । ननु मुख्य एव कुतो नेत्यत आह । तस्येति—सङ्केतस्येत्यर्थः । सम्बन्धत्वाभावादिति तयोः सम्बन्धत्वाभावादित्यर्थः । तत्त्वमेव च शक्तिपदस्य मुख्यप्रवृत्तौ निमित्तमिति भावः । ननु तदेव कुतो न इत्यत आह । भेदेति । तस्य—तादात्म्यस्य । ननु तदपि कुतो नात आह—तद्घटकेति । तादात्म्यघटकेत्यर्थः । यद्यपि उभयोरसम्बन्धत्वेन चेत्युचितं तथाप्यन्यतरस्या सम्बन्धत्वेऽपि विशिष्टस्य सम्बन्धत्वशङ्कानिरासायाह—वेति । अदर्शनादिति । अन्यत्रेति शेषः । तथा च यद्यन्यत्र तथास्यात्तर्हि अवयवान्यावयव्यभावेन तद्रूपतादात्म्यस्य तत्त्वेन तद्रूपस्य सङ्केतस्यापि तत्त्वान्मुख्य एव व्यवहारः स्यान्न च तथेति भावः । ननु तद्घटकभेदस्य तत्त्वेन तत्त्वस्यान्यत्रादृष्टत्वे ऽप्यभेदस्यतत्त्वेन सम्बन्धत्वं नीलोत्पलादौ दृष्टमत आह । अभेदेति । अपिरुक्तेच्छादेः संयोगस्य च समुच्चायकः । तत्त्वम्—सम्बन्धत्वम् । सुबर्थनिर्णय इति भावः ॥ ११ ॥

तदुक्तं पातञ्जलभाष्ये—“सङ्केतस्तु पदपदार्थयोरितरेतराध्यासरूपः स्मृत्यात्मको यो ऽयं शब्दः सोऽर्थो, योऽर्थः स शब्दः” इति । (इतरेतराध्यासो रूप्यतेऽनेनेति करणे घञ्) ? । स्मृत्यात्मक इत्यनेन ज्ञातस्यैव सङ्केतस्य शक्तिबोधकत्वं दर्शितम् । किञ्च पाणिन्यादिस्मार्तसङ्केतस्यैव वाचकतानियामकत्वं न त्वाधुनिकस्येत्यपि दर्शितम् । एवञ्चाधुनिकसङ्केतस्थले ह्लादशोऽहि क्रियमाणनामस्थले लक्षणा । तत्र घटगोविन्दादिगुणाद्यारोपेण तन्मूलकतत्प्रवृत्तिनिमित्तारोपेण च बोधः । सम्बन्धश्च स्वशक्तसङ्केतविषयत्वम् । एतदर्थमेव सङ्केतोपयोगः ।

अत एव “तस्य भावः” (पा० सू० ५।१।११९) इति सूत्रे भाष्ये ‘डित्थादिषु प्रकृत्यर्थव्यतिरि-

कृतप्रत्ययार्थाभावाद्भावप्रत्ययान्तवृत्तिर्न प्राप्नोति,
 'डित्थत्वम्' इत्याशङ्क्य "प्राथमकल्पिकडित्थेन कृतां
 क्रियां गुणान् वा यः कश्चित् करोति स उच्यते 'डि-
 त्थत्वं ते एतद्' एवं डित्थाः कुर्वन्ति ।

(कुञ्जिकाटीका)

नन्वस्यार्थस्यायं शब्दो वाचक इत्याकारकसङ्केते शब्दार्थयोस्ता-
 दात्म्यभङ्ग इत्यत आह । सङ्केतस्त्विति । इतरेतराध्यासः—परस्परा-
 त्मकतारोपः । इतरेतराध्यासो रूप्यते ऽनेनेति करणे घञ् । इतरेत-
 राध्यासग्राह्य इत्यर्थः । स्मृत्यात्मक इति । स्मृतौ आत्मा यस्येत्य-
 र्थात् स्मृतिविषय इत्यर्थः । अत एव वक्ष्यति ज्ञानस्यैवेत्यादि । श-
 क्तिबोधकत्वम्—शक्तिग्राहकत्वम् । स्मृतिपदस्यार्थान्तरमाह । कि-
 ञ्चेति । त्रयी शब्दानां प्रवृत्तिरिति पक्षे संज्ञामात्रस्य व्युत्पन्नतया यो-
 गलभ्यक्रियायास्तत्रारोप एव । न हि तत्र शक्तिरस्ति पाणिन्यादिस्मृ-
 तिप्रकाशितेश्वरसङ्केताभावात् इत्याह—एवञ्चेति । गोविन्देति । प्र-
 सिद्धगोविन्दगुणारोपेणाधुनिकगोविन्दप्रयोग इत्यर्थः । आरोपहेतुं
 सम्बन्धं दर्शयति—स्वशक्तेति । गोविन्दे शक्तो यो गोविन्दशब्दः तत्स-
 ङ्केतस्य विषय आधुनिकगोविन्दः । ननु गोविन्दादिपदानां लक्षणा-
 श्रयणे सङ्केतानुपयोग इत्यत आह । एतदर्थमेवेति । उक्तसम्बन्धज्ञा-
 नार्थमेवेत्यर्थः ।

आरोपे भाष्यसंमतिं दर्शयति । अत एवेति । प्रत्ययार्थाभावा-
 दिति । यद्वच्छाशब्दे पुरुषेच्छाया एव निमित्ततयार्थगतस्य कस्य-
 चित् प्रवृत्तिनिमित्तस्थानपेक्षणात् त्वप्रत्ययो न प्राप्नोतीति भावः ।
 भावप्रत्ययान्तेति । भावार्थकप्रत्ययान्ता वृत्तिरित्यर्थः । कृतद्वित्या-
 दिवृत्तिगणनायां तद्धितशब्दस्य तद्धितान्तपरत्वात् ।

कलाटीका ।

तस्य तन्मूलत्वे मानमाह—तदुक्तमिति । व्यासेनेति शेषः । इतरेत-
 रेति । सङ्केतकर्तुराहार्येतराभेदारोपरूपो य इतरेतराध्यासस्तद्रूप
 इत्यर्थः । अभेदारोपे बीजं त्वविभाग एव त्रयाणामपि बुद्धिधर्मत्वेन
 परस्परमविभागात् । अध्यासस्वरूपमाह । यो ऽयमिति । 'ओमित्ये-
 काक्षरं ब्रह्म' इत्यादिश्रुतिषु, वृद्धिरादैजित्यादिव्याकरणे, कम्बुग्रीवादि-

कलाटीका ।

मान्घट, इत्यादौ लोके, अमरा निर्जरा देवा इत्यादौ कोशे, च यो ऽयं शब्दः सो ऽर्थो यो ऽर्थः स शब्द इत्येवमितरेतराध्यासरूपस्यैव सङ्केत-
स्य दर्शनात् । शब्दवाच्यत्वलक्षणायां प्रमाणाभावात् गौरवाच्चेति भा-
वः । एवं भूते एव सङ्केते मुख्ये सति कथं चिद्धेदं परिकल्प्यार्थस्यायं वा-
चक इति कदाचित्सङ्केतो यथा उजः प्रगृह्य मिति पाणिनेरिति बोध्यम् ।
स्फुटीभविष्यति चेदं सर्वमनुपदमेव ।

अत्रेतेरेत्यादि घञित्यन्तो ऽपपाठः तज्ज्ञाप्यादिविरोधात् । ज्ञात-
स्यैवेति । ज्ञानविषयस्यैवेत्यर्थः । तत्र स्मृत्यात्मकत्वं तूकरीत्यैव विष-
यविषयिणोरभेदात् । एवमग्रे ऽपि । कर्मणि क्तिन् वा । एवेन स्वरूप-
तो व्यावृत्तिः । बुद्ध्यात्मक इति वाच्ये तथोक्त्या । शक्तीति । गौणमुख्य-
शक्तीत्यर्थः । अविशेषेण विनिगमनाविरहात्तस्यान्यदपि फलमाह । कि-
ञ्चेति । पाणिन्यादिप्रणीतस्मृत्यनुदिनेश्वरसङ्केनेत्यर्थः । वाचकतेति । तस्य
पदस्य । एतावतां वर्णानामेवमानुपूर्वीकमिलनमस्यार्थस्य वाचकमिति
प्रविभागरूपविषयव्यवस्थेत्यर्थः । एवव्यावर्त्यमाह- । न त्विति । अनिय-
तत्वादिति भावः । अपिदुक्तदर्शितसमुच्चायकः । आधुनिकेभ्यनेनो-
भयसङ्गहे ऽपि स्पष्टार्थे भेदेन पाणिन्यादिस्मार्तैत्युभयव्यावर्त्यमाह ।
एवञ्चेति । तस्यैव तत्त्वनियामकत्वे चेत्यर्थः । तत्र स्मार्तैत्यनेनाद्यव्या-
वृत्तिः । पाणिन्यादीत्यनेनान्त्यस्य । अन्यभिन्नो यस्सोऽत्राद्यः । ल-
क्षणा च न शुद्धा किन्तु गौणीत्याह- । तत्रेति । उभयत्रेत्यर्थः । घटोति ।
मुख्यघटगोविन्दादिनिप्रगुणादीत्यर्थः । आदिना क्रियापरिग्रहः । ताव-
न्मात्रेणानिर्वाहादाह । तन्मूलकेति । तदारोपमूलकघटत्वादिप्रवृत्तिनि-
मित्तित्यर्थः । सोऽपि लक्षणातो नातिरिक्तेइति सूचयितुमाह सम्बन्धश्चेति ।
स्वेति । घटाद्यर्थशक्तघटादिपदाधुनिकादिसङ्केतविषयत्वमित्यर्थः । न-
न्वेवमत्रोक्तसङ्केतानुपयोगः शक्त्यभावेन तद्गहरूपफलाभावादत आ-
ह- । एतदर्थमेवेति । उक्तरूपसम्बन्धार्थमेवेत्यर्थः । अत्रार्थे मानमाह ।
अत एवेति । उकरीत्या तत्र लक्षणाङ्गीकारादेवेत्यर्थः । इत्यादी-
ति । संज्ञाशब्दविषये इत्यर्थः । उक्तमित्यत्रास्यान्वयः ॥ प्राथमेति ।
एतत्कल्पप्राक्तनकल्पभवेनेत्यर्थः । करोति । अस्मिन्कल्पे ।

“प्राथमकल्पिके तर्हि कथम् ? यथा तस्य काथंचित्कः
प्रयोगस्तथावृत्तिरपि” इत्युक्तम् । तत्र “शब्दरूपस्यार्थे

आरोपात् तत्प्रकारमाश्रित्य यथा शब्दप्रयोगस्तथा वृत्तिरपीत्यर्थः” इति कैयटः । तत्पक्षे कथञ्चित्पदस्य न तथास्वारस्यम्, अन्यत्राप्यारोपस्यानुपयोगश्च इति । अन्ये व्याचक्षते—“व्यक्तावेव शक्तिः, तस्या एव च विषयताद्वयेन भानमिति शक्तिग्रहप्रयोगयोरुपपत्तिस्तथा त्वप्रत्ययस्यापि” इति । एवं रीतेरन्यत्र काप्यदर्शनेनात्र पक्षे कथञ्चिदित्युक्तिरत्यन्तं समञ्जसेति बोध्यम् ।

अनादित्वात् संसारस्य ततोऽपि पूर्वतनडित्थादिगुणाद्याश्रित्य प्रयोगादीति कश्चित् । तत्र तत्सङ्केतज्ञानादेव बोधः । शक्त्याद्यभावेऽपीति तु न युक्तम् । वृत्त्यन्तरत्वापत्तेः । वृत्तिजन्योपस्थितिं विना शाब्दबोधविषयत्वासम्भवाच्च । “द्वादशेऽह्नि पिता नाम कुर्यात्” इति श्रुत्या स्मृत्या वा नामत्वेन नामबोधेऽपि तत्तद्रूपेणेश्वरेण सङ्केताकरणेन तत्रापि शक्तेर्दुरूपपादत्वात् । अत्र नामपदेन चाह्वानकरणीभूतो बोधकः शब्द उच्यते ।

(कुञ्जिकाटीका)

प्राथमकल्पिकेति । प्राथमकल्पिको मुख्यो यो डित्थस्तदीयां क्रियां गुणान् वा यः करोति स डित्थ इत्युच्यते । डित्था ईदृशीं क्रियां कुर्वन्ति सा च त्वयीति तव डित्थत्वमेतादृशक्रियारूपमित्यर्थः । एवञ्च डित्थसद्वचरितक्रियादर्शनात्तादृशक्रियागुणादिकमेव प्रवृत्तिनिमित्तमिति भावः । अत्रेदं तत्त्वम् । यस्य गुणस्य भावाद्द्रव्ये शब्दाभिनिवेश इति भाष्यमते गुणो नाम भेदकः भेद्यश्च द्रव्यमित्येतदेव लक्षणमनुसरणीयम् । एवञ्च विशेष्यमात्रवाचकाद्विशेषणमात्रे गुणे भावप्रत्ययः । गोशब्दस्य जात्यवच्छिन्नद्रव्यवाचित्वे जातौ गोत्वमिति भावप्रत्ययः । जातिमात्रवाचित्वे तु तत्समनियते शब्दस्वरूपे

कुञ्जिकाटीका ।

भावप्रत्ययः । यच्च स्वरूपेण परमुपरञ्जयति तद्विशेषणम् । एवञ्च स्वरूपेणार्थं प्रत्याययतः शब्दस्योपरञ्जकत्वात् स्वरूपमेव प्रवृत्तिनिमित्तं तद्रूपाध्यासेन चार्थप्रतीतिः । एवञ्च डित्थादिशब्दानामपि स्वरूप एव भावप्रत्ययः । स्वरूपाध्यासेन संज्ञायाः संज्ञिप्रत्यायनान्तदेव प्रवृत्तिनिमित्तम् । तदेतत्ते डित्थत्वमित्यत्र तु क्रियागुणाध्यासादन्यत्र वृत्तौ डित्थत्वसहचरितयोः क्रियागुणयोर्भावप्रत्ययः । एवञ्च क्रियागुणयोरभेदाध्यासाभिप्रायं डित्थत्वमिति ।

कथमिति । प्राथमिकडित्थे आरोपासम्भवाद् वृत्तिः कथमित्यर्थः । समाधत्ते । यथेति । काथंचित्क इति । विनयादित्वात्स्वार्थं ठक् । अवस्थाभेदात्तत्रापि जातिं कल्पयित्वा यथा तत्प्रकारको बोधस्तथा त्वप्रत्यये ऽपित्यर्थः । आनन्त्यव्यभिचारयोरभावेन तत्र जातिकल्पने मानाभावान्निष्प्रकारक एव बोध उचित इत्यभिप्रायेणोक्तं—कथञ्चिदिति । तत्रेति । अयं शब्द अस्मिन्नर्थे शक्तः, अस्मिन्नर्थे वृद्धेः प्रयुज्यमानत्वादित्यनुमानेन शक्तिग्रहे जायमाने धर्मितावच्छेदकस्यावश्यकत्वात् शब्दस्यार्थे आरोपाच्छब्दप्रकारको यथा बोधस्तथा शब्दस्वरूपे प्रवृत्तिनिमित्ते त्वप्रत्यये इत्यर्थः । तत्=शब्दस्वरूपम् । प्रकारम्=प्रवृत्तिनिमित्तम् ।

तत्पक्षे इति । कैयटव्याख्याने इत्यर्थः । न स्वारस्यमिति । घटादिपदादपि शब्दप्रकारकबोधस्य दर्शनेनास्य प्रकारस्य सार्वत्रिकत्वात्कथञ्चित्पदस्य भाष्यस्थस्य स्वारस्यं न भवतीत्यर्थः । अन्यत्रेति । आधुनिकडित्थे ऽपि संज्ञास्वरूपे वाच्ये त्वप्रत्ययसम्भवात्प्राथमिकडित्थगतक्रियारोपेण प्रवृत्तिरिति भाष्यस्य निष्फलत्वापत्तिश्चेत्यर्थः । संज्ञाशब्दे शब्दस्वरूपस्यैव प्रवृत्तिनिमित्तत्वात्तत्रैव प्रत्यय इति व्याख्याने तु भाष्ये कथञ्चिच्छब्दप्रयोगो ऽसमञ्जस एव स्यात् ।

इत्यन्ये इति । इति पूर्वोक्तदोषाद्धेतोरन्ये भाष्यमन्यथा व्याक्षते इत्यर्थः । विषयताद्वयेनेति । व्यक्तिरेवात्र डित्थशब्दार्थः । तस्या एव प्रकारतया विशेष्यतया च भानम् । तथा च प्रकारताविशिष्टा व्यक्तिस्त्वप्रत्ययार्थ इत्यर्थः । अस्या रीतेरन्यत्र दृष्टत्वाभावात् कथञ्चिदिति भाष्योक्तिः सङ्गतेति भावः ।

प्रयोगादीत्यादिना शक्तिग्रहभावप्रत्ययौ । अस्मदादीनां दुर्ग्रहत्व-
मत्रास्वरसः । तत्रेति । शक्त्याद्यभावे ऽपि बोध इत्यन्वयः । पदान्नि-
र्विकल्पकशक्तिग्रहशब्दबोधयोरभावात्तत्र शक्तिर्नास्तीति मतं नि-
राकरोति- । तत्तदिति । वृत्तित्वानभ्युपगमे तु दोषमाह । वृत्तिजन्ये-
ति । कथं तर्हि अनुकार्याणां बोध इति चेत्तस्य स्मरणात्मकत्वेन शा-
ब्दबोधत्वाभावात् । तथोपस्थितस्यापि पदार्थान्तरे ऽन्वयित्वं तु भू स-
त्तायामित्यादिनिर्देशादेव । ननु आधुनिकसंज्ञास्थले शक्त्यभावे ऽपि ना-
मस्थले शक्तिरस्त्येव द्वादशे ऽहनीति वचनात्तथा च तत्र लक्षणेति
प्रागुक्तमयुक्तमित्याशङ्कामपाकरोति । द्वादशे ऽहनीति । तत्तद्रूपेण-
ति । चैत्रत्वादिनेत्यर्थः । अन्यथा । 'नापभाषितैव' इत्येवमपभ्रंशत्वनो-
च्चारणादपभ्रंशे ऽतिव्याप्तेः । तस्मात्तत्तद्रूपेणेश्वरोच्चारितत्वमेव शक्ति-
मस्वनियामकं तच्च नामस्थले नास्तीति भावः । तत्रापीति । आधुनि-
कसंज्ञावन्नामस्थले ऽपीत्यर्थः (१) ईश्वरस्य सर्वज्ञत्वान्नामस्थले विशि-
ष्टाभ्युच्चारणं कल्प्यते इत्यन्वे । ननु तत्र शक्तिसत्त्वे किं मानमस्य
सुबन्तादौ प्रसिद्धत्वाद्वाचकशब्दमात्रग्रहणाद्वा अस्ति प्रकृत्यादिक-
ल्पनया शक्तिरित्याह । अत्रेति । बोधकः शब्द इति । तथा च श-
क्त्यभावे बोधो न स्यादिति भावः ॥

कलाटीका ।

प्राथमिकलिपके तर्हीत्यादिग्रन्थस्य प्रकृतानुपयुक्तत्वे ऽपि वि-
शेषं वक्तुमुक्त इति सूचयितुमाह । तत्रेति । काथंचित्क इति प्रतीके
इत्यर्थः । आरोपात् । तादात्म्याध्यासात् । यथाशब्देति । अन्यथा
शब्दान्निर्विकल्पकाभावेन निर्वर्णितावच्छेदकशक्तिग्रहाभावेन च प्र-
योग एव न स्यादित्यर्थः । जात्यतिरिक्तपदार्थे विशेष्यताप्रकारतयोः
सावच्छिन्नत्वनियमादिति भावः । तं खण्डयति । तत्पक्षे इति । कै-
यटोक्तव्याख्यानपक्षे इत्यर्थः । तथा । अत्यन्तम् । नन्वध्याससापेक्ष-
त्वादेव क्लिष्टत्वमत आह । अन्यत्रापीति । एतत्कल्पस्थडित्यादाव-
पीत्यर्थः । इति ह्येतौ । अन्ये इति । उक्तभाष्यमन्यथेत्यर्थः । तस्या एव

(१) ईश्वरस्य सर्वज्ञत्वादित्याभ्य तथा च शक्त्यभावे बोधो न स्यादित्यन्तोऽन्यमतप्रतिपाद-
को ग्रन्थः । अनेनग्रन्थेन "अत्रनामपदेनचाहानकरणाभूतो बोधकः शब्दउच्यते" इति मूलस्य द्वा-
दशेऽहिनिर्दिष्टमाणनाम्ना शक्तिमत्त्व बोधकत्वाशयोवर्धते । परन्त्वेवंव्याख्यया नागेशस्यपूर्वापर
ग्रन्थविरोधमङ्गगा दुपेक्षयेयं व्याख्या ।

कलादीनां ।

न । व्यक्तेरेव । विषयतेति । प्रकारनाविशेष्यताख्यविषयताद्वयेनेत्यर्थः । भाष्यस्थप्रयोगपदमुपलक्षणमित्याह । शक्तीति । इति व्याख्या न समाप्ता ।

एकदेशीयव्याख्यानमाह—अनादीति । गुणादीत्यादिना क्रिया । प्रयोगादित्यादिना त्वप्रत्ययादिः, काश्चिदित्यनेन कथं चित्पदवदितोक्तभाष्यविरोधरूपा, संसारस्य नानादित्वमित्याशयकप्राथम्यादिशङ्कासमाधानरूपसर्वभाष्यविरोधरूपा, अन्यत्र प्रतिपादितप्रलयसत्त्वेनानादित्वं न तस्येत्येवंरूपा, चारुचिः सूचिता । सङ्केतस्य ज्ञातस्यैवेत्युक्तस्य विशेषकथनायात्रानुवादमाह—तत्रेति । धाधुनिकसङ्केतस्थले इत्यर्थः । तत्तदर्थनिरूपितो यः सङ्केतस्तज्ज्ञानादित्यर्थः । प्रयोगसाधुता प्राग्वत् । नन्वेवं मध्ये सम्बन्धरूपाशक्तिः किमर्थमत आह । शक्त्यादीति । आदिना लक्षणादिग्रहः । वृत्त्यन्तरेति । तुर्यवृत्तित्वेत्यर्थः । संकेतस्येति भावः । ननु कार्यस्य तेनैव सिद्धेः किमिति तस्य वृत्त्यन्तरत्वमत आह—वृत्तीति । पदार्थस्येति शेषः । घटादिपदादाश्रयत्वादिनोपस्थिताकाशादेः शाब्दविषयत्ववारणाय वृत्त्या पदजन्यपदार्थोपस्थितेस्तत्र कारणत्वाङ्गीकारादिवि भावः ।

ननु सङ्केतज्ञानजन्यबोधे शक्तिजन्योपस्थितेरेव हेतुत्वमास्तांकृतं वृत्तिजन्यत्वनिवेशेन । किञ्च द्वादशे ऽहि क्रियमाणनामस्थलेस्मार्तसङ्केतस्य सत्त्वेनेश्वरसङ्केतसम्भवेन तद्वत्तस्यापि वाचकतानियामकत्वमेवेति किमर्थं तत्रापि लक्षणा, ऽत आह । द्वादशे इति । श्रुतित्वे मानाभावादाह—स्मृत्येति । तत्तद्रूपेण विशेषरूपेणेश्वरकृतः सङ्केत इत्यस्याबोधनेन । तत्रापि । द्वादशे ऽहि क्रियमाणनामस्थलेऽपि । अपिस्तदन्याधुनिकसङ्केतस्य, लक्ष्यस्य गङ्गायां घोष इत्यादेश्वसमुच्चायकः । तथा चात्र सर्वत्र बोधार्थं तत्त्वेन निवेश आवश्यक इति भावः । ननु 'नामाख्यात'(निरु०) इत्यादौ नामपदेन सुबन्तग्रहणवदत्रापि तथात्वे सर्ववर्णसाधारणसाधवसाधुसाधारणशब्दग्रहणस्येष्टस्य न लाभो ऽत आह—अत्रेति । उक्तस्मृतिवाक्ये एवेत्यर्थः । चस्त्वर्थे । आह्वानेति । यत उक्तसङ्केतज्ञानाल्लक्षणया बोधकः, अत आह्वानकरणीभूत इत्यर्थः । तस्मादतिरिक्तोत्तररूपशक्तिरावश्यक इति सिद्धम् ॥

यत्तु पदपदार्थयोर्बोध्यबोधकभावनियामिका शक्तिरेव सम्बन्ध इति, तत्र, शक्तेरपि कार्यजनकत्वे संबन्धस्यैव नियामकत्वात् । दीपगतप्रकाशकत्वशक्तावपि सम्बन्धे सत्येव वस्तुप्रकाशकत्वं नान्यथेति दृष्टत्वात् । तदुक्तम् हरिणा--

उपकारः स यत्रास्ति धर्मस्तत्रानुगम्यते ।

शक्तीनामप्यसौ शक्तिर्गुणानामप्यसौ गुणः ॥ इति

“उपकार इति । उपकार्योपकारकयोरुपकारस्वभावः सम्बन्धो यत्रास्ति, तत्र धर्मः शक्तिरूपः कार्यं दृष्ट्वाऽनुमीयते । असौ सम्बन्धः शक्तीनामपि कार्यजनने उपकारकः, गुणानामपि द्रव्याश्रितत्वनियामकः सम्बन्ध इति तदर्थः” इति हेलाराजः । सम्बन्धः पदेवाक्ये च । तदाह न्यायभाष्यकारः—“समयज्ञानार्थं चेदं पदलक्षणाया वाचोऽन्वाख्यानं व्याकरणं, वाक्यलक्षणाया वाचोऽर्थलक्षणम्” इति । अनेन हि पदेऽप्येव वाक्येष्वपि ऐश्वरः सङ्केत इति स्पष्टमेवोक्तम् । वाक्यविषये समयग्राहकनाकाङ्क्षाद्यपि । समयग्रहार्थमित्यस्य साधूनामित्यादिः ।

कुञ्जेकाटीका ।

शक्तेः संबंधो बोध्यबोधकभावनियामको भवति न तु शक्तिरित्याह—शक्तेरपीति । घटजननशक्तेः सम्बन्धोऽस्तीत्यत एव हि दण्डनिष्ठशक्तेर्घटजनकत्वमित्यर्थः । शक्तेस्तु पुनः शक्यन्तरं नास्ति, अनवस्थापत्तेः । उपकार इति । यत्रोपकारस्वभावः सम्बन्धोऽस्ति तत्र शक्त्याख्यो धर्मोऽनुमीयते । असम्बद्धानामुपकाराभावात् । न च शक्तिरेवसम्बन्धः शक्तीनामप्याधारपारतन्त्र्ये कार्यजनने च सम्बन्धस्यैव नियामकत्वात् । यतः गुणानामपि च द्रव्याश्रितत्वनियामकः सम्बन्ध एवेति परतन्त्राणामप्युपकारकत्वादित्यर्थः ।

(कृत्तिकीका ।

उपकार्यो ऽर्थः । उपकारकः शब्दः । उपकारकतात्र परस्परं द्वि-
पोरपि । कार्यम्-उपकारम् । असौ-सम्बन्ध उपकारकताख्यः । शक्ति-
नामयीति । सम्बन्धसत्त्वे एव शक्तेरपि कार्यजनकत्वादित्यर्थः । अ-
र्थलक्षणम्-अर्थप्रतिपादकं शास्त्रम् । अनेनेति । “वाक्यलक्षणायाः
समयग्रहार्थम्” इत्यनेन वाक्येऽपि शक्तिसूचनानर्थकत्वोक्तिरयुक्ते-
तिभावः ॥

कलाटीका ।

यत्त्वत्र कौस्तुभादावुक्तं “नेदंयुक्तं गौरवात् किन्तु लाघवात् ।
घटबोधजननसामर्थ्यमेव घटादिपदानां शक्ति” रिति तत्खण्डयति-य-
त्त्विति । उक्तक्रमेणाह--बोधेति । शक्तिरेव=सामर्थ्यविशेष एव । एवम-
ग्रेऽपि । ‘तदभावे तदभावात्’ तस्यास्तत्रियामकत्वम् । एवं च धर्मः क्लृप्त-
स्तत्सम्बन्धत्वमात्रं कल्पयामितिलाघवम् । एतेन वाच्यवाचकभावापर-
पर्यायशक्तिरूपसम्बन्धनिरासः । शक्तेरपि क्लृप्ताया उक्तरूपायाः अपिः
उक्तसमुक्चायकः । सम्बन्धस्यैव । तदन्यसम्बन्धस्यैवेत्यर्थः । तत्र मान-
माह । दीपेति । सम्बन्धे दीपवस्तुनोरित्यादिः । प्रकाशकत्वं दीपस्येत्या-
दिः । उपकारस्येति । कार्योत्पादनं स्वभावो यस्येत्यर्थः । शक्तिरूपः । सा-
मर्थ्यरूपः । एवमग्रे ऽपि । कार्यम्-बोधम् । शक्तिरित्यस्यार्थमाह । उ-
पकारक इति । गुणानाम्-रूपादीनाम् । गुण इत्यस्यार्थमाह । द्रव्येति ।
असावित्यर्थः । सम्बन्ध इति । एवमतिरिक्ततत्सिद्धौ तदाधाराजिज्ञा-
सायां तन्त्रान्तरमतासांगत्यायाऽऽह-स इति । वाच्य वाच्यक भाव रूपः
कल्पितत्वेन तन्त्रान्तरमतेनाह-पदे इति । वस्तुतः स्वमतेनाह-वाक्ये
इति । उभयत्र संमतिमाह-तदाहेति । इदम्-व्याकरणम् । पदलक्षणाया
वाचः सङ्केतज्ञानार्थमन्वाख्यानं करणे ल्युट्, व्याकरणस्य मध्यमणिन्या-
येनान्वयः । वाक्यरूपवाचः अर्थलक्षणम् । करणे ल्युट् । अर्थबोधजन-
कताबोधकमित्यर्थः । अनेन हीति । उक्तभाष्यग्रन्थेनेत्यर्थः । अस्य सूचि-
तामित्यत्राप्यन्वयः । उक्तमिति । ऐश्वरः सर्गादौ ईश्वरकृतः समयेत्य-
स्योभयत्रान्वयादिति भावः । तदभिप्रेत्य वाक्यविषये न्यूनतां पूरय-
ति—वाक्येपि अपिः व्याकरणसमुक्चायकः । वक्ष्यमाणरीत्या सङ्केत-
स्थापभ्रंशेष्वपि सत्त्वात्तज्ज्ञानस्य ताभ्यामसम्भवादाह-समयेति ॥

एतेन पदार्थे सम्बन्धग्रहवन्त्यपि पदानि वाक्यार्थे सङ्गतिग्रहानपेक्षाण्येवेति वाक्यस्फोटो नैयायिका-
सम्मत इति परास्तम् । एतच्चोपरिष्ठाद्वक्ष्यामः ।
पदस्यैवार्थबोधकमवयवार्थद्वारा व्याकरणमिति च
सूचितम् ।

कः शब्दः ? कोऽर्थः । इति प्रश्ने 'घट' इत्ययं श-
ब्दो, 'घट' इत्ययमर्थ, इत्येकाकारोत्तरदर्शनात्तयोरध्या-
ससिद्धिः । घट इत्याकारं ज्ञानमिति व्यवहाराच्छब्द-
ज्ञानयोरपि सः । इतिशब्दस्य शब्दस्वरूपपरता तात्प-
र्यग्राहकत्वात् । अन एव पदं श्रुतं, अथार्थं शृणु, अर्थं
वदतीत्यादिव्यवहारः ।

शब्दार्थयोरितरेतराध्यासादेव "वृद्धिरादैच्" (अ-
ष्टा० सू० १-१-१) 'ओमित्येकाक्षरं ब्रह्म' इति श-
क्तिग्राहकश्रुतिस्मृत्योः सामानाधिकरण्येन प्रयोगः ।

(कुञ्जिकाटीका ।)

एतेनेति । पदार्थसम्बन्धग्रहणसापेक्षायपि पदानि; न वाक्या-
नि वाक्यार्थसम्बन्धग्रहसापेक्षाणि आकाङ्क्षादिवशादशक्यस्यैव-
वाक्यार्थस्य प्रतीतेरित्यर्थः । परास्तमिति । पदद्वयघटिताकाङ्क्षादिभि-
र्वाक्यार्थबोधे वाक्यस्फोटस्य दुर्वारत्वात् । अवयवार्थद्वारा-प्रकृत्या-
द्यर्थद्वारा । सूचितमिति । पदलक्षणायाः समयग्राहकमित्यनेन पद-
स्य वाचकत्वं सूचितम्, अन्वाख्यानत्वोक्त्या च प्रकृत्यादिकल्पना
सूचिता ।

सः अध्यासः । एतदेवोपपादयति । इति शब्दस्येति । इतिश-
ब्देन घटशब्दस्य परामर्शाच्छब्दज्ञानयोरभेद इत्यर्थः । साकारवा-
दिनस्तु पदार्थमात्रस्य ज्ञानरूपतां वदन्ति । तन्मते आकारभेदादेव-
भेदः । अर्थं शृणु इति । शब्दस्यैव श्रावणत्वादर्थे आरोप एवे-
ति भावः ।

(कुञ्जिकाटीका)

ओमित्येकाक्षरमिति । “ननु यश्छन्दसानृषमो विश्वरूपश्छन्दोभ्यो ऽध्यमृतात्सम्बभूवे”ति ‘श्रुतौ यश्छन्दसानृषम ओङ्कारश्छन्दोभ्यः सम्बभूवे’ति उत्पत्तिश्रवणात् कथं ब्रह्मरूपत्वम् । सत्यम् । सम्बभूवेत्यस्य प्रत्यभात् इत्यर्थः ॥

(कलाटीका ।)

यदर्थमिदमुक्तं तदाह-एतेनेति । उक्तभाष्येणेत्यर्थः । पदार्थे । पदार्थेषु । यद्वा । तत्तत्पदार्थे । सङ्गतिः--सम्बन्धः-वाक्यवाक्यार्थयोः सम्बन्धरूपशक्तिग्रहं विनैव मिथः समभिव्याहारात्ततो वाक्यार्थबोध इति भावः । परास्तामिति । नैयायिकाशिरामणेस्तद्भाष्यकारस्येष्टत्वादिति भावः । ननु तं विनैव निर्वाहस्यानार्थतद्ग्रन्थे कृतत्वात्किमर्थं सो ऽत आह-एतच्चेति । तत्संमतमावश्यकत्वं च । उपरिष्ठात्=शब्दनिरूपणे । ननु व्याकरणे साक्षात्पदतदर्थयोरनुक्तत्वात्कथं तत् ? अत आह- पदेति । साक्षात्तदन्वाख्यानस्य लघूपापायेन दुष्करत्वात् । एतेन प्रकृतिप्रत्ययाद्यर्थबोधनतात्पर्यकत्वमात्रव्यवच्छेदः । अफलत्वात् । अत एवास्य पदशास्त्रत्वव्यवहारः । वाक्यवाक्यार्थबोधनं तु परमततात्पर्यार्थः । अत एव तत्रा‘न्वाख्यान’मिति, ‘तत्रार्थलक्षण’मिति, चोक्तमिति भावः । अवयवेति । प्रकृतिप्रत्ययाद्यवयवार्थबोधनेत्यर्थः ।

ननु भवतु सम्बन्धस्तत्र तथापि अध्यासे एव मानाभावेन कथं तद्ग्राहकत्वं तस्योक्तमत आह-क इति । तयोः शब्दतदर्थयोः । किं ज्ञानमिति प्रश्ने “घटः” इति तथोत्तरदर्शनेन सिद्धस्वयाणामध्यास इति सूचयन्नाह-घट इति । अपिः शब्दार्थयोः समुच्चायकः । ननु शब्दार्थयोरिवार्थज्ञानयोरेवाऽयं कुतोनात आह-इतीति । अर्थपरसमभिव्याहृतस्येति भावः । घट इत्ययमर्थ इत्यत्र न शब्दपरसमभिव्याहृत इति बोध्यम् । नन्वेवं त्रयाणामध्यासो भाष्योक्तो न सिद्धः इति चेन्न, तदभिन्नेति न्यायेन सिद्धेः । अध्यासं पोषयति--अत एवेति । तयोरध्यासादेवेत्यर्थः । ‘अर्थं शृणु’ इत्यस्य शब्दपरत्ववार्णयाह-पदं श्रुतमिति । अथ । तच्छ्रवणानन्तरम् । आदिना ‘अर्थं कथयति’ अयमर्थ एतन्मुखाच्छ्रुत इत्यादिपरिग्रहः । एवं लोकतस्तत्पुष्टिं कृत्वा तत्राप्रामाणिकत्वशंकाया अपि सम्भवात् श्रुत्या-

कलाटीका ।

दितस्तत्पुष्टिं करोति-शब्दार्थेति ।

प्रत्यासत्त्योपस्थितेः सबलयुक्तेरग्रे वक्तव्यत्वाच्चाह-वृद्धिरिति । अभ्यर्हितत्वेन श्रुतेः पूर्वनिपातेन तदनुरोधेन कल्प्यमानबोधजनक-वाक्ये ओमित्यस्य प्राथम्यमिति यथासंख्योपपत्तिः । व्युत्क्रमेणान्वयो वा पदवाच्यत्वलक्षणायां गौरवमिति भावः ॥

तादात्म्यं च तद्विज्ञातत्वे सति तदभेदेन प्रतीयमानत्वम् । अभेदस्याध्यस्तत्वाच्च न तयोर्विरोधः । तत्र भेदस्योद्भूतत्वविवक्षया 'अस्यार्थस्यायं वाचकः' 'उजः प्रगृह्यम्', 'तस्य वाचकः प्रणवः' इत्यादौ षष्ठी । अभेदस्य तत्त्वविवक्षया तु प्रथमा, यथा उक्तेषु । अत एवार्थे शब्दधर्मत्वव्यवहारः, अत्यन्तभेदेऽश्वपुरुषयोरिव तद्व्यवहाराभावात् । नाप्यत्यन्ताभेदे सः । घटे स्वधर्मत्वव्यवहाराभावात् । अयमध्यास आदिव्यवहार-कृदीश्वरकृत एव । एतच्च स्थितोऽस्य वाच्येन सह सम्बन्धः । संकेतस्तूक्तरूप ईश्वरस्य स्थितमेवार्थमभिनयति । यथावस्थितः पितापुत्रयोः सम्बन्धः संकेतेनावद्योत्यते । अयमस्य पिताऽयमस्य पुत्र इत्यादिना पातञ्जलभाष्ये एव स्पष्टम् ।

हरिरप्याह—

इन्द्रियाणां स्वविषयेष्वनादिर्योग्यता यथा ॥
 अनादिरर्थः शब्दानां सम्बन्धो योग्यता तथा ॥१॥
 सम्बन्धशब्दे सम्बन्धो योग्यतां प्रति योग्यता ।
 समयाद्योग्यता संविन्मातापुत्रादियोगवत् ॥ २ ॥
 सति प्रत्ययहेतुत्वं सम्बन्धे उपपद्यते ।
 शब्दस्यार्थे यतस्तस्मात्सम्बन्धोऽस्तीति गम्यते ॥३॥ इति ।

अस्यार्थः—यथा चक्षुरादीनां रूपादिविषयज्ञानजनने अनादिः सुखयत्नानपेक्षा योग्यता तज्जनकतावच्छेदकधर्मस्वरूपा, तथा शब्दानामर्थे अनादिः सम्बन्ध एव योग्यता, तद्वोधजनकतावच्छेदको धर्मः । सम्बन्धशब्दे योग्यतां प्रति बोधजनकतावच्छेदकधर्मरूपयोग्यतानिरूपितो यस्तादात्म्यलक्षणः सम्बन्धः स एव योग्यता; साच स्वाभाविक्येव । अनादिवृद्धव्यवहारपरम्परापरपर्यायाऽऽस्मदादिसमयगृहीतोक्तेश्वरसमयान्निश्चीयते । यथा मातापुत्रयोर्जन्यजनकभावसम्बन्धस्य व्यवहारो निश्चायकस्तद्वत् । न तु जनकत्वमेव योग्यता 'एतज्जनने अयं योग्यः' इति व्यवहारात् । तदाह—सतीति । यतः शब्दस्यार्थे सम्बन्धे सति तत्प्रत्ययहेतुत्वमुपपद्यते तस्मादित्यन्वयः ।

अतएवैतदुपक्रमे—

ज्ञानं प्रयोक्तुरर्थस्य स्वरूपं च प्रतीयते ।

शब्दैरुच्चरितैस्तेषां सम्बन्धः समवस्थितः ॥१॥

इत्यादिना शब्दार्थज्ञानानामध्यासस्योपपादनं कृतम् । अत्र 'तेषाम्' इत्यस्य 'अतः' इत्यादिः । अयं सास्नादिमानर्थो गौरित्यर्थको ऽयं गौः' इत्येवं लोकानां व्यवहारादुक्तं तादात्म्यं सम्बन्ध इत्यक्षरार्थः । एतेन तयोरभेदे घटादिशब्दैर्मधुधारणाद्यापत्तिः, अग्न्यादिशब्दोच्चारणे सुखदाहाद्यापत्तिः, अर्थे वर्णमालाद्यनुभवापत्तिश्चेति निरस्तम् । भेदाभेदोपपादनात्

(कुञ्जिकाटीका)

ननु शब्दार्थयोस्तादात्म्ये अग्निशब्दोच्चारणे मुखदाहापत्तिः, अस्यायं वाचक इति व्यवहारानापत्तिश्चेत्यत आह-तादात्म्यं चेति । तयोः । भेदाभेदयोः । तस्य वाचकः प्रणव इति । एतच्च पातञ्जल-सूत्रम् ॥(पा-१सू-२७ तस्येश्वरस्य प्रणव ओङ्कारो वाचक इत्यर्थः । उक्तेषु । ओमित्येकाक्षरमित्यादिषु । अत एव भेदाभेदोभयसत्त्वादेव । शब्दधर्मत्वेति । शब्दे सम्बन्धस्यार्थस्य धर्मत्वव्यवहार इत्यर्थः । पुरुषा-दौ संबन्धस्यापि राजादेर्धर्मत्वं न व्यवह्रियते । भेदाभेदोभयास-त्वात् तदेव दर्शयति-अत्यन्तेति ।

ननु अध्यासस्य पौरुषेयत्वात् शब्दार्थसम्बन्धस्यानित्यत्वापत्ति-रत आह-अयमध्यास इति । शब्दार्थव्यवहारस्यानादितयाऽऽधुनि-क पुरुषैः कर्तुमशक्यत्वादिति भावः । ननु यदि शब्दार्थयोः सम्बन्धः स्वाभाविकएव संकेतेन प्रकाश्यते इत्युच्यते तदा यस्मिन्नर्थे यस्य शब्दस्य सम्बन्धो नास्ति तस्य संकेतशतेनापि बोधो न स्यात् । नह्य-विद्यमानो घटो दीपशतेनापि प्रकाश्यत इत्याशङ्क्याऽऽह-स्थितोऽ-स्येति । एतदारभ्यपातञ्जलभाष्यम् । अस्यवाचकस्य वाच्येन सह सम्बन्धः स्थितो विद्यमान एव । एतद्रूप ईश्वरस्य सङ्केतस्तु विद्य-मानमेव प्रकाशयतीत्यर्थः । अयंभावः । सर्वेषां शब्दानां सर्वैरर्थैः सम्बन्धोऽनादिरेव । ईश्वर सङ्केतस्तु प्रकाशको नियामकश्चेति । उक्तरूपः इतरेतराध्यासरूप ईश्वरसङ्केतस्तु स्थितमेव वस्तु अभिनयतीत्यर्थः । इन्द्रियाणामिति । इन्द्रियाणां-चक्षुरादीनां । स्वविषयेषुचाक्षुषादिषु घटादिषु यथा पुरुषप्रयत्नानपेक्षा अनादिर्यो-ग्यता, एवं समवायादि निमित्तानपेक्षयैव उच्चारितमात्राच्छब्दा-दर्थप्रत्ययोत्पत्तेः अकृत्रिमाशक्तिरवसीयते । स्वाभाविकीमेवच-योग्यतां संकेतोद्योतयति । संज्ञाशब्दानांतु सर्व संज्ञिप्रत्यायनशक्ति-प्रयुक्तत्वेऽपि विशिष्टे संज्ञिनि शक्त्यवच्छेदः सामयिकः ।

सम्बन्धशब्दे इति । अत्र वाच्यत्वं सप्तम्यर्थः । योग्यतां प्रती-त्यत्र लक्षणत्वसम्बन्धे कर्मप्रवचनीयता । तथा च सम्बन्धशब्द-वाच्यः सम्बन्धो योग्यतैव । एतच्च योग्यतावशादेव निश्चीयते, 'अयं शब्द एतदर्थयोग्य' इति व्यवहारात् । योग्यतैव शब्दार्थयोः सम्बन्ध इत्यर्थः । अत एव च सम्बन्धशब्दो योग्यतालक्षणसम्बन्धं योग्यतयैव

(कृष्णिकाटीका)

प्रतिपादयतीति हेलाराजो व्याख्यत् । नन्वेवं सङ्केतस्य नोपयोग इत्यत आह—समयादिति । वृद्धव्यवहारपरम्परापर्यायात्समयात्स्वाभाविक्येव योग्यता निश्चीयते । न हीयमस्य पुत्रस्य मातेति सामयिको जन्यजनकभावः, वस्तुसिद्धस्यैव प्रतिपादनात् । सतीति । अर्थे नियते नियतप्रतीतिहेतुत्वं सम्बन्धे सत्येव युज्यते, नान्यथेति यतः । तस्मादर्थप्रत्यायनात्कार्यादस्ति सम्बन्धः शब्दार्थयोरित्यवसीयते इत्यर्थः । सम्बन्धबोधके शब्दे अस्य शब्दस्यास्मिन्नर्थे सम्बन्ध इति व्यवहारात् । अयमर्थ एतद्योग्यतावानिति व्यवहाराद्योग्यतानिश्चय इत्यर्थ इति भूषणकृतः ।

अस्यार्थ इति । एतन्मते 'योग्यतां प्रति' 'सम्बन्ध' इत्यस्य योग्यतायाः सम्बन्ध इत्यर्थः । तथा च तादात्म्यसम्बन्धे योग्यतायाः यः सम्बन्धः स एव योग्यतेत्यर्थः । योग्यतानिरूपितस्तादात्म्यलक्षणः सम्बन्ध इति त्वपपाठः । तादात्म्यं हि योग्यताया आश्रयो न तु निरूपितम् । अस्मदादीति । वृद्धव्यवहारपरम्परापर्यायो यो ऽस्मदादिसमयस्तेन गृहीतो य ईश्वरसमयस्तेनानुमीयत इत्यर्थः । अत एव = शब्दार्थयोस्तादात्म्यादेव । ज्ञानमिति । प्रयोगेणाभिव्यक्तैः शब्दैस्त्रितयमवगम्यते-शब्दस्वरूपम्, अर्थः, प्रयोक्तुरभिप्रायश्च, न चैतदसति सम्बन्धनियमे घटत इति वास्तवः सम्बन्धो, न सामयिकः । समयस्थित इत्यस्य स्वभावत एव निरूढो न शास्त्रेण निवेशित इत्यर्थः । तत्रार्थशब्दयोः सम्बन्धो वाच्यवाचकभावः, प्रयोक्त्रभिप्रायेण तु सह कार्यकारणभावः । तदाहुः—

वक्तृव्यापारविशेषे बुद्धौ यो ऽर्थः प्रकाशते ॥

प्रमाणं तत्र शब्दानां नानार्थत्वनिबन्धनमिति ।

उक्तं तादात्म्यम्=अध्यस्तं तादात्म्यम् । भेदाभेदेति । वस्तुतो भेद एव, आरोपितस्त्वभेद इत्यर्थः । (१)

(कलाटीका)

ननु सङ्केतस्याध्यासरूपत्वेन ज्ञानरूपत्वात् कथं तादात्म्यस्य तत्त्वं—“तस्याऽऽत्मेवाऽऽत्मा यस्य, तस्य भावः तादात्म्य”मिति व्यु-

(१) तादात्म्यं च द्वयोः सम्बन्धिनोरैकमतिरिक्तं स्वरूपसम्बन्धविशेषश्च । नातस्तस्यापि सम्बन्धान्तरपिक्षायामनवस्था इत्यधिकः पाठः पुस्तकान्तरे ।

(कलाटीका)

तस्या तस्य भेदविशिष्टाभेदरूपत्वं विशेषं वक्तुमुक्ताध्यासमुलक-
तादात्म्यस्वरूपं स्वरूपतस्तस्यातस्त्वमत आह=तादात्म्यं चेति ।
भेदाभेदयोर्विरोधेन भेदे सत्यभेदस्य बाधितत्वेन विनाऽध्यासं
विशिष्टतत्स्वरूपस्यैवासिद्धिरिति ज्ञानगर्भत्वमावश्यकमिति विकल्प-
रूपमिदमिति भावः । तथा च तादृशस्य भेदविशिष्टाभे-
दस्य तत्त्वं सिद्धम् । नन्वेवं तेजस्तिमिरयोरिव मिथः तयो-
र्विरोधो ऽत आह=अभेदेति । चस्त्वर्थे । नन्वेवं कथं भेदेन
व्यवहारो ऽत आह=तत्रेति । तयोर्मध्ये इत्यर्थः । उद्भूतत्वेति ।
तदभिभवपूर्वकैतद्विवक्षयेत्यर्थः । तत्र लोकप्रयोगमाह=अस्यार्थेति ।
एतच्छास्त्रीयमाह=उजः प्रगृह्यामिति । यांगसूत्रमाह=तस्येति
अनेन भेदरूपोऽपि सङ्केतः सूचितः । तत्त्वविवक्षया तु=उद्भूतत्ववि-
वक्षया तु । यथोक्तेषु “ओमित्येकाक्षरं ब्रह्म” “वृद्धिरादैच्” इत्या-
दिषु ‘मम चक्षुः काणं’ ‘अहं काणः’ इतिवत् । तत्रान्यदपि मानमाह=
अत एवेति । उभयसत्त्वे ऽपि कदाचित् कस्यचित्तत्त्वविवक्षणादेवे-
त्यर्थः । शब्दधर्मत्वेति बहुव्रीहिः । धर्मादित्यनिजन्तात् त्वः, ततस्त-
त्पुरुषः । अर्थः शब्दस्य धर्म इति व्यवहार इत्यर्थः । चतुष्टयीपक्षे संज्ञा-
शब्दस्थले इति भावः । यद्वा तत्पुरुषगर्भस्तत्पुरुषः । शब्दस्यार्थो
धर्म इति व्यवहार इत्यर्थः । एवमग्रेऽपि ।

अत एवेत्यस्यार्थं सूचयन्विपक्षे बाधकमाह=अत्यन्तेति । व्य-
वहाराभावादिति दृष्टान्ते मिथः तत्तद्धर्मत्वव्यवहाराभाववदत्रापि
तद्व्यवहाराभावापत्तेरित्यर्थः । नन्वध्यासः कर्तुरस्मरणान्निर्मूलो अस्म-
दादेस्तु न कर्तृत्वं भ्रमादिसम्भवात् अव्यापकत्वात् सर्गादावभा-
वाच्चा ऽत आह=अयमिति । आदीति । सर्गाद्यकालिकव्यवहारेत्य-
र्थः । एवं चेद्वर एव मुख्य आद्य आप्तश्चेति भावः । तत्र मानमाह=
एतच्चेति । तस्येश्वरकृतत्वं चेत्यर्थः । स्थित इति । “तस्य वाचकः
प्रणव” इति सूत्रे तस्येश्वरस्य प्रणवो वाचकः । एवमेवेश्वरेण सङ्के-
तकरणात् तस्य चेश्वरः प्रणवस्य वाच्य, इति फलितमित्युक्त्वा
किमस्य सङ्केतेन कृतं वाच्यवाचकत्वमथ दीपप्रकाशवदवस्थितमिति
प्रश्नोत्तरमिदमुक्तम् ।

तत्रायं प्रश्नाशयः=ईदृशः सङ्केतोऽयुक्तः वाचकत्वस्य सङ्के-

(कलाटीका)

तत्वात् । न च स्वाभाविकं वाचकत्वं सङ्केतेन बोध्यते, यत्र तन्नास्ति तत्र सङ्केतेनाव्यङ्ग्यत्वापत्तेः । अविद्यमानघटस्य दीपेनाव्यञ्जनात् । कृतसङ्केतस्तु वारणे करमशब्दस्तत्प्रतिपादको दृष्टः । तस्मात्सङ्केतकृत एव वाच्यवाचकभावः शक्तिविशेषरूपः इति । उत्तरस्य त्वयमर्थः— दीपस्य प्रकाशवत्स्थित एवास्य वाच्यस्य वाचकेन सहाविभागरूपः सम्बन्धस्तदेव वाचकत्वम् । अन्योन्याध्यासरूपः ईश्वरस्य सङ्केतस्तु अनादिवासनासिद्धं स्थितमेव तं प्रकाशयति । यथा विद्यमान एव पितापुत्रयोः सम्बन्धो “अयमस्य पिता” “अयमस्य पुत्र” इति सङ्केतेनावद्योत्यते इति । यद्यपि पूर्वं शब्दार्थविषये अन्योन्याध्यासरूपः सङ्केत उक्तो भाष्यीयत्वेन तथापि “राहोः शिर” इति वत् “अयमस्य वाचको, अयमस्य वाच्य” इत्यपि सङ्केत इत्येतद्भाष्यात्प्रतीयते । अनेन शब्दार्थयोर्भेदाभेदौ दर्शिताविति भावः आदिनास्य सङ्ग्रहः । प्रलयेऽपि प्रकृतौ लीनसंस्कारवशात्सर्गान्तरे पूर्ववत्तच्छक्तियुक्तानामविर्भावात् वाच्यवाचकशक्त्यपेक्षः सङ्केत ईश्वरेणापि पूर्ववत्तथैव क्रियते इति न कदाचिदीश्वरसङ्केतभेदेनार्थभेदः । प्रणवस्य व्यवहाररूपसंप्रतिपत्तिनित्यतया “नित्यः शब्दार्थसम्बन्ध” इति तान्त्रिकप्रतिज्ञेत्यस्य च सङ्ग्रहः ।

युक्तं चैतत् एकस्य स्फोटस्य शब्दब्रह्मरूपस्य सर्वशब्दतदर्थोभयोपादानस्य सर्वार्थसर्वशब्दाकारतया सर्वशक्तिमत्त्वौचित्यात् । स्पष्टं च सम्बन्धस्य स्वाभाविकत्वं “सिद्धे शब्दार्थसम्बन्धे” इति वार्तिकभाष्ययोः । “शब्दार्थप्रत्ययानामितरेतराध्यासात्संकरस्तत्प्रविभागसंयमान्तु सर्वभूतज्ञानम्” (यो० सू० पा-३ सू० १७) इति सूत्रे “तादात्म्याध्यासरूपसंकेतापादितैकाकारत्वानां शब्दार्थप्रत्ययानां योगाध्यासवलेन यो व्यावहारिकं भेदं प्रत्यक्षीकरोति, स सर्वभूतज्ञानवान् भवति” इति व्यासोक्तस्य च संग्रहेण पूर्वत्रापि सम्मतिः सूचिता ।

उक्ते ऽर्थे सम्मत्यन्तरमप्याह—हरिरपीति । अत्राद्यकारिका तज्जनकतैव शक्तिरित्यर्थे साधकत्वेन लिखिता दीक्षितवैयाकरणमतोन्मज्जने । भूषणकृतापि तथैव व्याख्याता । तन्निरासायाह—अस्यार्थ इति । स्वविषयेष्वित्यत्र स्वं रूपादि विषयो येषु ज्ञानेषु इति बहु-

(कलाटीका)

ब्रीहिः । जन्यजनकभावः सम्बन्धः जन्यस्याधिकरणत्वेन विवक्षायां सप्तमी । तदभिप्रेत्याह-रूपादीति । वस्तुतोऽनादित्वाभावादाह-पुरुषेति । एवमग्रेऽपि । धर्मवत्त्वेति । चक्षुष्ठादिधर्मरूपा । अर्थैः सहेति शेषः । सम्बन्धः प्रागुक्तशक्त्याख्य एव । तद्वोधेति । अर्थबोधेत्यर्थः । धर्मः । शब्दनिष्ठः । एतेन घोत्तरटत्वादेस्तत्त्वनिरासः । सम्बन्धशब्देऽर्श आद्यच् । योग्यतारूपोक्तसम्बन्धविशिष्टे तस्मिन् शब्दे । 'योग्यतां प्रति इति 'अमितः परित' इति द्वितीया षष्ठ्यर्थे । स च निरूप्यनिरूपकभावः । तदभिप्रेत्याह-बोधेति । तथा च पूर्वो ग्राह्यसम्बन्धः । अयं तद्ग्राहकसम्बन्धः । एतद्ग्राहकः समय इत्यर्थकाग्रिमार्धस्य समयादित्यस्यार्थमाह-सा चेति । योग्यताचेत्यर्थः । अनादित्वं वृद्धव्यवहारपरंपरायां प्राग्वत् । तत्पर्यायवचनो योऽस्मदादिसमयस्तेन गृहीतो य उक्तः कथितोऽध्यासादिरूप ईश्वरसमयस्तस्मादित्यर्थः । योग्यता संविदित्यस्यार्थमाह = निश्चीयत इति । अनेन प्रकृतार्थलाभः ।

एतेन "सङ्केतातिरिक्तबोधजनकत्वरूपशक्तिग्रहोपायमाह-सम्बन्धेति । सम्बन्धो विषयः । योग्यतां प्रति=योग्यताशब्दं प्रति । योग्यताविषय इति । समयाद्यवहाराद्योग्यतासंवित् शक्तिग्रहः घटपदमत्र योग्यमेतत्सम्बन्धीति व्यवहारात् सा ग्राह्येत्यर्थ" इति भूषणोक्तमपास्तम् । तदूध्वनयन्नुभयत्रैवव्यवच्छेद्यमाह = न त्विति । योग्यता-धर्मरूपा । व्यवहारादिति । तयोरभेदेऽत्रव्यवहारे तयोर्भेदेनोल्लेखासंगतिः स्यादिति भावः । एतेन संकेतो न स्वरूपेण हेतुरगृहीतशक्तिकार्थबोधप्रसङ्गात्, नापि सामान्यतो ज्ञातः प्रमेयत्वादिना तज्ज्ञानेऽपि बोधापत्तेः, नापि सङ्कतत्वेन तज्ज्ञानं हेतुः, गवादिपदेष्वीश्वरादेः सङ्केतत्वेन तज्ज्ञानशून्यानां लौकिकमीमांसाकादीनां तत्तदर्थबोधजनकत्वग्रहवतामेव बोधेन व्याभिचारात् । न चार्थधीजनकतावच्छेदकत्वेन तज्ज्ञानं हेतुः । ततोऽपि लाघवेनार्थधीजनकत्वेनैव हेतुतायामस्मत्पक्षसिद्धेरिति भूषणोक्तमपास्तम् ।

पदानामनासन्नत्वादाह-यत इति । प्रत्यासत्तिलभ्यमाह = तत्प्रत्ययेति । अर्थज्ञानेत्यर्थः । शब्दस्येत्यादिः । ननु भूषणोक्त एवैतदर्थः कुतो नेत्यत आह । अत एवेति । तादृशशक्तिरूपसम्बन्धस्य ग्राह्यस्य तद्ग्राहकस्य च तादात्म्यलक्षणस्य स्वाभाविक-

(कलाटीका)

स्येश्वरसङ्केतग्राह्यत्वादेवेत्यर्थः । एतदुपक्रमे—एतत्कारिकाभ्यः प्राक् । प्रयोक्तुरिति शेषे षष्ठी । श्रोतुरिति शेषः । घट इत्ययं शब्दो घट इत्ययमर्थो घट इतिज्ञानमित्येवं प्रयोगकर्तृसम्बन्धयुच्चारणविषयघटादिशब्दैः कृत्वा श्रोतुस्त्रितयमभिन्नं प्रतीयत इत्यर्थः । स्वरूपं शब्दस्वरूपं । कृतमिति । तस्य तद्ग्राहकत्वे तु तत्र तदुक्तिरसङ्गता स्याद्, अनुपयोगादिति भावः । यथाश्रुते ऽनन्वयादाह—अत्रेति । हरिपद्ये इत्यर्थः । तथाच 'यत' इति प्राक् शेषो बोध्यः । अत एव द्वितीयकारिकाफलितार्थमाह—अयमिति । तदर्थमाह—सास्नादीति । अयं सास्नादिमानर्थो गौरित्यर्थो यस्य तादृशो यो ऽयं गौरिति व्यवहारस्तस्मादित्यर्थः । समस्तपाठः । उक्तम् । सङ्केतरूपम् । सम्बन्धः तद्ग्राहकत्वात्तत्त्वम् । तयोः = शब्दतदर्थयोः । एतेनेत्यस्यार्थमाह = भेदभिदोपेति ॥

वस्तुतो बौद्ध एवार्थः शक्यः, पदमपि बौद्धं, तयोरभेदः न च बौद्धे दाहादिशक्तिमत्त्वमित्यग्रे निरूपयिष्यामः । अत एव पुरोवर्त्तिडित्थं पश्यतो नामजिज्ञासया 'को ऽयमिति प्रश्ने' 'डित्थोऽय'मित्युत्तरे सन्निहितदेशपिण्डमुद्दिश्य डित्थशब्दविधेयता प्रतीतिः सङ्गच्छते । अस्यायमर्थो ऽस्यार्थस्येदं पदमित्यादौ षष्ठ्यनुपपत्त्या तयोः स्वाभाविकयोगाङ्गीकाराच्च । असम्बद्धानां घटपटादीनामेवं व्यवहाराभावात् । अस्यायं वाचक इत्यादिव्यवहारोऽप्येवमेव, अयं वाचक एतत्सम्बन्धीत्यादि तदर्थान् । स्पष्टश्लेदम् ॥

“अस्यायं वाचको वाच्यः इति षष्ठ्या प्रतीयते योगः शब्दार्थयो” ।

इति हरिकारिकाव्याख्यावसरे हेलाराजीये । समयः सङ्केत इति चाप्तोपदेशवृद्धव्यवहारपर्यायौ । अत एव न्या-

य भाष्यकृदादयः “सामयिकः शब्दादर्थप्रत्ययः” इति सूत्रे “कः पुनरयं समयः ? अस्य शब्दस्येदमर्थजातमभिधेयमिति, अस्वेदं नामधेयमित्यादिनियोगरूपम् । “अस्माच्छब्दादयमर्थो बोद्धव्य” इत्यादिनियोगश्चेत्याहुः ।

नियोगश्चाप्तोपदेश एव । “सामयिकः शब्दादर्थप्रत्ययः” इति कणादसूत्रव्याख्यातृभिश्च ‘नकुलदंष्ट्रास्पृष्टा या काचिदौषधिः सा सर्पविषहन्त्री’ इत्याप्तोपदेशस्यैव समयत्वमुक्तम् । “अयमयमिति नियोगोऽपि समयः” इति पातञ्जलाः । उक्त ईश्वरसङ्केत एव शक्तिरिति तु न युक्तम् । अयमेतच्छक्योऽत्रास्य शक्तिरित्यस्य सङ्केतस्थानापत्तेः । ईदृशसङ्केतस्य लोके दर्शनेन तादृशेश्वरसङ्केतस्याप्यनुमानात् ॥

(कुञ्जिकाटीका)

बौद्ध एवेति । बुद्धिविषयावेवार्थशब्दौ वाच्यवाचकौ न तु वास्तवावित्यर्थः । अत एव—शब्दार्थयोरभेदादेव । भेदस्य वास्तविकत्वमुपपादयति = स्वाभाविकेति । योगः—सम्बन्धः । एत एव व्यतिरेकमाह । असम्बद्धानामिति ।

योगः शब्दार्थयोरिति । एतदग्रे ‘तत्त्वमप्यतो व्यपदिश्यत’ इति ग्रन्थः । अस्यार्थस्यायं वाचकः, अस्यशब्दस्यायं वाच्य इति षष्ठ्यन्यथानुपपत्त्या अस्त्येव शब्दार्थयोः स्वाभाविकः सम्बन्धः । अत एव शब्दार्थयोस्तत्त्वं गौरयमित्यभेदेन व्यवहित इत्यर्थः । वृद्धव्यवहारादिभिः सङ्केतग्रह इति परमतं निराकर्तुमुपक्रमते = पर्यायाविति । चतुर्णां पर्यायत्वे ऽपि तादृशव्यवहाराच्छक्तिग्रह इत्यर्थः । अर्थजातम्—अर्थसामान्यं । तेन व्यक्तिनिरासः । अज्ञातनामके पूर्वोक्तसङ्केतग्रहासम्भवादाह = अस्त्येदमिति । ‘अयं चन्द्र’ इत्युपदेशे व्यवहारेण शक्तिग्रहासम्भवादयमपि नियोग इत्यर्थः । नियोगशब्दस्य विशेषावस्थापने प्रसिद्धत्वादाह = नियोगश्चेति ।

ननु घटः शब्दवान् घटो ऽर्थ इति प्रत्ययाभावेन शब्दार्थयोः

(कुञ्जिकाटीका)

सम्बन्धाभावादनियमेनार्थप्रत्ययापत्तिरत आह—सामयिक इति । सङ्केताधीन इत्यर्थः । तेन शब्देभ्योऽनियमेनार्थप्रतीतिर्न भवतीति भावः । अयमयमितीति । सास्त्रादिमान् गौरित्याकारक इत्यर्थः । सङ्केतस्यानापत्तेरिति । अस्य पदस्यास्मिन्नर्थे शक्तिरित्याकारकः सङ्केतो न स्यादित्यर्थः । यत्तुक्तं कुसुमाञ्जलौ—

गोमयादृश्चिकोत्पत्तिर्मायावत्समयादय इति ।

यथा वृश्चिकाद्रोमयाच्च वृश्चिकोत्पत्तिः, एवं सर्गादौ केवलादृष्टात् । इदानीं तु ब्राह्मणाद्ब्राह्मणस्योत्पत्तिः । यथा मायावी मायामयं प्रयोज्यं कृत्वा घटमानयेत्यादिप्रयुज्य शक्तिं ग्राहयति तथेश्वरोऽपि शरीरद्वयं कृत्वा शक्तिं ग्राहयतीति तद्वद्वयति = लोके दर्शनेनेति । भवति चेश्वरस्य तादृशः सङ्केतः । लोके तादृशस्यैव सङ्केतस्य दर्शनात् । तस्मात्सङ्केतः शक्तिप्रकाशक एवेति भावः ॥

(कलाटीका)

एवमभ्युपेत्य समाहितं । वस्तुतो दोषशङ्कैव नेत्याशयेन सिद्धान्तमाह = वस्तुत इति । पदं मध्यमावस्थापन्नम् । बौद्धमित्यस्य शक्तमिति शेषः । न चेति । न हीत्यर्थः । तस्य मुखसंबन्धाभावोऽपि बोध्यः । कुतो नेति शङ्कायामाह = अग्रे इति । शब्दनिरूपणप्रकरणे इत्यर्थः । एतन्मतोपपत्तिरपि तत्रैव स्फुटीभविष्यति । तत्राभेदं द्रढयति = अत एवेति । तयोर्भेदाभेदादेवेत्यर्थः । प्रतीतिरिति । तथैवप्रतीत्याऽभेदविषयिण्या तयोरभेदस्यैवलाभ इति भावः । (१) (नन्वेवमभेदोपपादनेऽपि भेदानुपपादनात् कथं गौतमोक्तदोषनिरासः) तत्राभेदेन प्रश्नोत्तरयोः सङ्गतिः । भेदेनोद्देश्यविधेयभावसङ्गतिः । प्रागुक्तस्वाभाविकत्वं प्रतिपादयन् तत्सत्त्वे मानान्तरं कथयन्प्रतीतिसङ्गतौ हेत्वन्तरमाह = अस्येति । इत्यादौ । व्यवहारे । अत एव तत्र हेतुमाह = असमिति । ननु एतद्व्यवहाराद्वाच्यवाचकभावापरपर्यायशक्तिरूपसम्बन्धसिद्धिरेवास्ति इति न तादात्म्यलक्षणस्वाभाविकयोगसिद्धिरतस्तत्रैव गमकान्तरमाह = अस्येति

एतेन स्वरूपभेदादुपायभेदार्थकियाभेदाच्च शब्दार्थयोरभेदो न युक्तः । तथाहि—शब्दत्वसामान्यात्मकानि श्रोत्रग्राह्याणि, अभिधेय-

(कलाटीका)

प्रत्ययार्थक्रियाणि नामान्यनुभूयन्ते । अर्थस्तु घटत्वादिसामान्यात्म-
कश्चक्षुरादीन्द्रियग्राह्यो मधुघारणप्रावरणाद्यर्थकारी चेति कुतो-
ऽभेदः ? 'डिन्थोऽय'मिति सामानाधिकरण्य व्यवहारोऽपि यो नाना-
देशकालसंश्लुतः सोऽयम्सन्निहितदेशकाल इत्यर्थक इति नाभेदसा-
धक इति "अक्षरमम्बरान्तधृतेः" (अ० १ पा० ३ सू० १०) इत्यधिकर-
णस्थ वाचस्पतिमिश्रोक्तमपास्तम् । अत्यन्ताभेदे एतदोषेऽपि भेदा-
भेदवादिनामभेदस्याऽऽध्यासिकत्वं वदतामदोषात् । तव गुणगु-
ण्यादिवत् "मनोब्रह्मेत्युपासीत" इत्यादौ "इत्याकारं वृत्तिं कुर्वीत"
इत्यर्थ इति न दोषः । एवंहि मनसि ब्रह्माभ्यासो भवति विपरीतं तु
नोचितं । ब्रह्मण उक्तृष्टत्वात् । तथाच व्याससूत्रं "ब्रह्मदृष्टिरुक्त-
र्षा"दिति (अ० ४ पा० १ सू० ५) । यत्सम्बन्धेत्यर्थः । ननु तद-
भावे तस्मिन्हि ज्ञाते शब्दादर्थप्रत्ययः सम्बन्धवादिनोऽपि तद्भाह-
कतयाऽयमवर्जनीयः । 'समयज्ञानार्थं मित्यादि लक्षणं इत्येतदग्रे
पदसमूहोवाक्यमर्थसमाप्ताविति (न्या० भा०) अनेनाग्रिमत-
दुक्तनोपदेशस्यैव सङ्केतत्वं स्पष्टमुक्तमतआह । एवमिति स्वाभा-
विकयोगसाधकः । अस्य पूर्वेणाभिन्नत्वमाशङ्काह = अयमिति ।
हरौ—अस्यायमिति—व्यवहारद्वयं, योग इति तादात्म्यलक्षणः स्वा-
भाविकयोग स्तयोरस्तीति प्रतीयत इत्यर्थः ।

ननु इतरशास्त्रे समयसङ्केतयोः पर्यायवचनत्वे ऽपि, कथं हरिग्रन्थे
समयपदेन व्यवहारग्रहणम्' अत आह=समेति । प्रत्येकं एतावुभा-
वुभयपर्यायवाचकावित्यर्थः । तत्र तदीयमेव मानमाह=अत एवेति ।
पर्यायवाचकत्वादेवेत्यर्थः । न सामयिकत्वाच्छब्दार्थसंप्रत्ययस्येति-
पाठः । शब्दस्यानुमाने नान्तर्भावः, असम्बद्धत्वाच्चयोरिति व्युत्पाद-
नावसरे हीदमुक्तं । न 'सम्बन्धाच्छब्देनार्थं बोधनं किं तर्हि समयका-
रित'मित्यर्थः । सूत्रे—गौतमसूत्रे । नियोगरूप इति पाठः । रूपमिति पाठे-
तद्रूपम्=नियोगरूपमित्यादि यत्, स समय इत्यनुषङ्गादिनान्वयः ।

एवं वृद्धव्यवहारस्य तत्त्वमुक्त्वा, ईश्वरव्यवहारस्य तत्त्वमाह=
अस्मादिति, अत्रवृद्धव्यवहारे वाच्यवाचकभावापेक्षया षष्ठ्यर्थसम्ब-
धस्य स्पष्टम्भेदेन प्रतीतिरितिभावः । नन्वेवमप्युपदेशस्य तत्त्वाला-
भोऽत आह—नियोग इति । अत एव तत्र संवादाय वैशेषिकस-

(कलाटीका)

प्रत्ययार्थक्रियाणि नामान्यनुभूयन्ते । अर्थस्तु घटत्वादिसामान्यात्म-
कश्चक्षुरादीन्द्रियग्राह्यो मधुघारणप्रावरणाद्यर्थकारी चेति कुतो-
ऽभेदः ? 'ङित्थोऽय'मिति सामानाधिकरण्य व्यवहारोऽपि यो नाना-
देशकालसंश्लुतः सोऽयम्सन्निहितदेशकाल इत्यर्थक इति नाभेदसा-
धक इति "अक्षरमम्बरान्तधृतेः" (अ० १ पा० ३ सू० १०) इत्यधिकर-
णस्थ वाचस्पतिमिश्रोक्तमपास्तम् । अत्यन्ताभेदे एतद्दोषेऽपि भेदा-
भेदवादिनामभेदस्याऽऽध्यासिकत्वं वदतामदोषात् । तव गुणगु-
ण्यादिवत् "मनोब्रह्मेत्युपासीत" इत्यादौ "इत्याकारां वृत्तिं कुर्वीत"
इत्यर्थ इति न दोषः । एवंहि मनसि ब्रह्माभ्यासो भवति विपरीतं तु
नोचितं । ब्रह्मण उत्कृष्टत्वात् । तथाच व्याससूत्रं "ब्रह्मदृष्टिरुक्त-
र्षा"दिति (अ० ४ पा० १ सू० ५) । यत्सम्बन्धेत्यर्थः । ननु तद-
भावे तस्मिन्हि ज्ञाते शब्दादर्थप्रत्ययः सम्बन्धवादिनोऽपि तद्भाह-
कतयाऽयमवर्जनीयः । 'समयज्ञानार्थं मित्यादि लक्षणं इत्येतदग्रे
पदसमूहोवाक्यमर्थसमाप्ताविति (न्या० भा०) अनेनाग्रिमत-
दुक्तेनोपदेशस्यैव सङ्केतत्वं स्पष्टमुक्तमतआह । एवमिति स्वाभा-
विकयोगसाधकः । अस्य पूर्व्वेणाभिन्नत्वमाशङ्क्याह = अयमिति ।
हरौ—अस्यायमिति—व्यवहारद्वयं, योग इति तादात्म्यलक्षणः स्वा-
भाविकयोग स्तयोरस्तीति प्रतीयत इत्यर्थः ।

ननु इतरशास्त्रे समयसङ्केतयोः पर्यायवचनत्वे ऽपि, कथं हरिग्रन्थे
समयपदेन व्यवहारग्रहणम्' अत आह=समेति । प्रत्येकं एतावुभा-
वुभयपर्यायवाचकावित्यर्थः । तत्र तदीयमेव मानमाह=अत एवेति ।
पर्यायवाचकत्वादेवेत्यर्थः । न सामयिकत्वाच्छब्दार्थसंप्रत्ययस्येति-
पाठः । शब्दस्यानुमाने नान्तर्भावः, असम्बद्धत्वाच्चयोरिति व्युत्पाद-
नावसरे हीदमुक्तं । न 'सम्बन्धाच्छब्देनार्थं बोधनं किं तर्हि समयका-
रित'मित्यर्थः । सूत्रे—गौतमसूत्रे । नियोगरूप इति पाठः । रूपमिति पाठे-
तद्रूपम्=नियोगरूपमित्यादि यत्, स समय इत्यनुषङ्गादिनान्वयः ।

एवं वृद्धव्यवहारस्य तत्त्वमुक्त्वा, ईश्वरव्यवहारस्य तत्त्वमाह=
अस्मादिति, अत्रवृद्धव्यवहारे वाच्यवाचकभावापेक्षया षष्ठ्यर्थसम्ब-
धस्य स्पष्टम्भेदेन प्रतीतिरितिभावः । नन्वेवमप्युपदेशस्य तत्त्वाला-
भोऽत आह—नियोग इति । अत एव तत्र संवादाय वैशेषिकस-

मूक्षमामर्थेनाप्रविभक्ततत्त्वा-

मेकां वाचमभिष्यन्दमानाम् ।

तामन्ये विदुरन्यामिव च

नानारूपामात्मनि सन्निविष्टाम् ॥ इति ।

अभिष्यन्दमानां तत्तद्रूपेणाभिव्यक्ताम् । अन्या-
मिव भेदवतीमिव । आत्मनि चित्ते ।

प्राणापानान्तरे देवी वाग्वै नित्यं स्म तिष्ठति ।

स्थानेषु विवृते वायौ कृतवर्णपरिग्रहा ॥

वैखरी वाक् प्रयोक्तृणां प्राणवृत्तिनिबन्धनी ।

केवलं बुध्युपादानक्रमरूपानुपातिनी ॥

प्राणवृत्तिमनुक्रम्य मध्यमा वाक् प्रवर्तते ।

अविभागात्तु पश्यन्ती सर्वतः संहतक्रमा ॥

स्वरूपज्योतिरेवान्तः परा वागनपायिनी ॥

इति भारतं च । एते च श्रुतिभारते हरिग्रन्थे स्पष्टे ।

हरिवंशेऽपि—

अक्षराणामकारस्त्वं स्फोटस्त्वं वर्णसंश्रय । इति ।

‘योग्यतालक्षणः सम्बन्धः’ इत्यादेः कैयटस्य का-
रणतावच्छेदकधर्मरूपः सम्बन्ध इत्यर्थः । तत्त्वमस्या-
दिवाक्यस्याखण्डार्थेन शुद्धेनापि ब्रह्मणाध्यासिकं ता-
दात्म्यम् ॥

(कुञ्जिकाटीका)

अत एव ! सङ्केतस्य शक्तिग्राहकत्वादेव । महर्षीति । महर्ष्या-
दिभ्य ईश्वरेण साक्षात् सङ्केतः प्रकाशित इत्यर्थः । तत्सङ्केतः—ई-
श्वरसङ्केतः । ननु विद्यमानस्यैव शब्दार्थसम्बन्धस्य सङ्केतेन प्रकाशे
यस्य शब्दस्य यस्मिन्नर्थे सम्बन्धो नास्ति तस्य सङ्केतो न स्यादत
आह—सर्वे च शब्दा इति । सर्वैरर्थैरिति । इति हेतोः सर्वैरर्थैः

सम्बन्ध इत्यर्थः । नित्य इति । ईश्वरकृतत्वे तु जन्यत्वेनानित्यत्वा-
पत्तिरिति भावः । तन्मयन्ते व्युत्पाद्यन्ते एनेनेति तन्त्रम् । उभयरूप-
परेति । शब्दमात्रस्यार्थमात्रस्य च ब्रह्मोपादानकत्वेन ततो भेदाभा-
वात् । उभयोः । शब्दशब्दार्थयोः । क्रियाशक्तिप्रधानायाः-परिणति-
क्रियोन्मुखायाः प्रकृतेः सकाशादित्यर्थः । तदुक्तं काशीखण्डे—

“क्रियाशक्तिरिदं विश्वमस्य त्वं कारणं तत्” इति ।

बिन्दुरूपिण्या इति । चिदचिन्मिश्राया इत्यर्थः । अयम्भावः ।
मायानुपहितं ब्रह्म निर्गुणं, मायोपहितं सगुणं तच्च ब्रह्म जगदुपादा-
नमिति मते तदेव बिन्दुशब्दवाच्यम्, प्रकृतेरुपादानत्वे तु सैव बिन्दुः ।
स च बिन्दुः कारणरूपः सूक्ष्मः कार्यरूपस्तु त्रिविधः बिन्दुः, बीजं,
नादश्च, । बिन्दुः ब्रह्मरूपः, शक्ति बीजं, तयोः क्षोभ्यक्षोभकभावाख्यः
सम्बन्धो नाद इति । शब्दब्रह्मेति । शब्दार्थयोरभेदात् सकलार्थ-
स्वरूपिणो ब्रह्मणः शब्दरूपत्वमित्यर्थः । ब्रह्मात्मकशब्देन जगतो व्या-
प्तत्वाच्च शब्दब्रह्म जगदुपादानम् । बिन्दुश्च स्पष्टव्यञ्जनात् । नन्वेवं
स्फोटस्य जन्यत्वेनानित्यत्वापत्तिरत आह । नित्यत्वं त्विति । अर्थेनेति ।
अर्थेन सह न प्रविभक्तमत्यन्तं भिन्नं तत्त्वं शब्दरूपत्वं यस्या इत्यर्थः ।
एकामिति । स्फोटरूपायास्तस्या एकत्वात् ।

प्राणापानेति । सर्वेषां प्राणापानान्तरे वाग्रूपा देवी तिष्ठति ।
तस्या एव वैखर्यादयो ऽवस्थाभेदाः । स्थानेषु, ताल्वादिषु । विवृते
विवर्तरूपतां प्राप्ते । प्राणवृत्तीति । प्राणवायुव्यापारेण वर्णाभिध्य-
क्तेः । तदुक्तं स्मृत्यन्तरे ।

प्राणेनाप्यायिता सेयं व्यवहारनिबन्धनी इति ।

तथा च श्रोत्रविषयत्वेन प्रतिनियतं परैः संज्ञेयं श्रुतिरूपं यस्याः
सा वैखरी । मध्यमा तु बुद्धिमात्रोपादाना परिगृहीतक्रममेव प्राणवृत्त्यनु-
गता । पश्यन्ती तु प्रतिलीनाकारा समाधिप्रक्रमशक्तिः । बुद्ध्युपा-
दानेति । शब्दः खलु प्राणाधिष्ठानो बुद्ध्याधिष्ठानश्च, प्राणबुद्धिशक्तिभ्यां
हि स प्रतिलभ्यते । प्राण एव हि बुद्धितत्त्वेनान्तराविष्टः स्थानाभिघा-
तादि द्वारा शब्दत्वेन विवर्तते । अविभागेति । वर्णादिविशेषरहिता ।
स्वरूपज्योतिरेवेति । स्वं ब्रह्म तद्रूपं ज्योतिरित्यर्थः ।

ननु ‘नित्यः शब्दार्थसम्बन्ध’ इति वार्तिकव्याख्यावसरे अर्थ-
स्यानित्यत्वात्तत्सम्बन्धस्य नित्यत्वासम्भव इत्याशङ्क्य ‘योग्यताल-

क्षणः सम्बन्ध' इति कैयटासङ्गतिः, अर्थस्यानित्यत्वे तादात्म्यलक्षणयोग्यताया अपि नित्यत्वासम्भवादत आह-कैयटस्येति । शब्दस्य नित्यतया तन्निष्ठकारणतावच्छेदकस्यापि नित्यत्वमिति भावः । ननु "सदेव सोम्येदमग्र आसोत्" इत्युपक्रम्य विशुद्धे ब्रह्मणि वेदान्तानां तात्पर्यावगमात् पदार्थसंसर्गरूपवाक्यार्थविषयत्वं तत्र कथम् ? अत आह-तत्त्वमस्यादीति । अखण्डार्थेनेति । तत्पदत्वं पदवाच्ययोः परोक्षत्वापरोक्षत्वविशिष्टयोः सामानाधिकरण्यासम्भवाद्विशेषणां शपरित्यागेन विशेष्यमात्रबोधादिति भावः ।

अत्र वेदान्तिनः । क्रियाकारकभावं पुरस्कृत्य शब्दानां प्रवृत्तिर्जायमाना धर्मधर्मिभावं पुरस्कृत्यैव वाच्या, स च धर्मधर्मिभावो न ब्रह्मगोचरो, ब्रह्मणो धर्मशून्यत्वात् । अतः पदपदार्थविभागमन्तरेणैव तत्त्वमसीत्यादिवाक्यमखण्डमेवाखण्डब्रह्मवाचकमिति वदन्ति । वाक्यतात्पर्यविषयिभूतत्वं वाक्यार्थत्वम् । तथाच अखण्डब्रह्मणः प्रतीयमानस्य वाक्यशक्यत्वाद्वाक्यवाक्यार्थयोरभेद इति भावः ।

अत्रेदं बोध्यम् । प्रत्यक्षं द्विविधं सविकल्पकं निर्विकल्पकं च । वैशिष्ट्याद्यवगाहि 'घटं जानामि' इत्यादि सविकल्पकम् । संसर्गानवगाहि तत्त्वमस्यादिवाक्यजन्यं निर्विकल्पकम् । सो ऽयं देवदत्त इत्यादिवद्विषयावच्छिन्नचैतन्यस्य विषयस्य चाभेदात्प्रत्यक्षत्वम् । शुद्धेनापीति । यथा तत्ताविषयकज्ञानजनकस्यापीन्द्रियस्य वाक्यसहकारेण तत्ताविषयकज्ञानजनकत्वम्, एवं सखण्डप्रतिपादकस्यापि वाक्यस्याखण्डार्थप्रतिपादकत्वमपीति भावः ॥

(कलाटीका)

तदनुमाने मानमाह—अत एवेति । तेन तदनुमानाङ्गीकारादेवेत्यर्थः वाचस्पत्ये-उक्तगौतमसूत्रस्थे । सर्गादीति-अस्यायं वाचकः इत्यस्मादयं बोद्धव्य इति भगवतः सर्गादौ संकेतरूपो नियोगस्तद्गोपायश्चास्माकं वृद्धव्यवहारादीत्यादि । तद्यवेति-महर्ष्यादिव्यवहारपारम्पर्यास्त्वित्यर्थः । तत्सङ्केत इति-ईश्वरसङ्केत इत्यर्थः । ईश्वरसङ्केतप्रकाश्यस्वाभाविकसम्बन्धसत्त्वे मानान्तरमपि सूचयन्नत्र मानान्तरमप्याह—तथेति न्यायवाचस्पत्यादावित्यर्थः । उक्तपातञ्जलभाष्यव्याख्यावसरे एव । ननु स्वाभाविकः संबन्धो यदि 'अस्माच्छब्दादयमर्थः प्रत्येतव्य' इत्यात्मास्ति, तत्र दीपसहस्रेणाऽपि न शक्योऽभिव्यक्तु-

मित्याधुनिकसंकेतितादवोधापत्तिः । तत्रापि तत्सत्त्वे ईश्वर संकेति-
तादविशेषइत्याशंकायामिदमुक्तं-सम्बन्ध इति । अस्मादयं बोद्धव्य
इति भगवतः सर्गादौ संकेतरूपो नियोगस्तद्ग्रहोपायश्चास्माकंवृद्ध-
व्यवहारादीत्यादिः । समूहरूपस्य सम्बन्धः स्वाभाविकः उक्तरूपः ।
प्रकाशक इति । तत्संकेतस्यैव वाचकतानियामकत्वं अन्यकृतस्य तु
न, तत्र लोकानां वाचकताव्यवहाराभावादिति विशेषः, किंतु 'संके-
तित' इत्येव तत्र व्यवहार इतिभावः । अत एव । तस्य प्रकाशकत्वादेव ।
तान्त्रिकाः वैयाकरणाः । नन्विदमस्मदादीनां दुर्ज्ञेयं विशिष्य
सकलार्थशब्दज्ञानाभावात् । अत आह-सर्वैरिति । ज्ञानगम्य एव-
ज्ञानविषय एव । तेषाम्-योगिनाम् । उभयेति । शब्दतदर्थोभयेत्यर्थः ।
परा शब्दब्रह्म । ननु परा वाक् सा च शब्दरूपा नोभयरूपेति कथं
तत्प्रत्यक्षेण तत्सम्बन्धज्ञानमतस्तत्समर्थयते । युक्तं चैतदिति । कुत-
स्तत्राह-एकेति । तथा-सर्वशक्तिमत्त्वौचित्येन । तत्कार्ययोः । शब्दब्र-
ह्मकार्ययोः शब्दतदर्थयोः । उभयेति । प्रत्येकमुभयरूपत्वादित्यर्थः ।

ननु तदुपादानत्वे एव किं मानमतस्तन्त्रोक्तिमाह-क्रियेति ।
सर्गात्पादनरूपक्रियासामर्थ्यं प्रधानं यस्या इत्यर्थः । तदर्थमेव हि
सा । अन्यथा तदानर्थक्यमेव । ईदृशी या प्रकृतिः परमेश्वरसिस्-
क्षात्मकमायावृत्तितो जाता विन्दुरूपिणी अव्यक्तरूपा त्रिगुणा, अस्या
बीजनादविन्दुरूपांशत्रयवत्त्वे अपि चिदंशाख्यविन्दुस्वरूपा ततः शब्द-
शब्दार्थकारणं सर्वसृष्ट्युपयोग्यवस्थाविशेषरूपं चेतनमिन्द्रं (चेत-
नामिन्द्रं) शब्दब्रह्मापरपर्यायपरानामधेयं वर्णादिविशेषरहितं ज्ञान-
प्रधानं नादमात्रमुत्पन्नमित्यर्थः ।

नन्वेवं कथं नित्यत्वमत आह-नित्यत्वमिति । अर्थेनेति ।
अर्थेन सहाप्रविभक्तं तत्त्वं स्वरूपं यस्याः सा । एतेन परा-
पत्वमुक्तम् । तामेकां अन्ये नानारूपां विदुरित्यर्थः । तत्तद्रूपेण ।
विशिष्य शब्दार्थोभयरूपेण । सा वाक् चतुर्विधा । परा, प-
श्यन्ती, मध्यमा, वैखरी, । तत्रादौ वैखरीभिन्नावस्थात्रयं सर्वप्रा-
णिषु सार्वदिकमित्याह-प्राणेति सार्द्धेन । यतो देवी द्योतनरूपाऽ
तः सा वाक् । प्राणश्चापानश्च तयोरान्तरः समानश्च तेषु सदा
नियमेन । स्थितवतीत्यर्थः । अथ वैखरीमाह-स्थानेष्विति । स्थानेषु
कण्ठादिषु वायौ विवृते प्रव्यक्ते सति स्वीकृतवर्णपरिग्रहा प्रयो-

कृत्वा या प्राणवृत्तिः तत्तत्स्थाने सहायभूततदाख्यवाच्यभिहितः, सा निबन्धनं कारणं यस्याः सा वैखरी वाक् इत्यर्थः । मध्यमामाह-केवलमिति । अनेन वर्णपरिग्रहव्यावृत्तिः । तत्तदर्थतत्तच्छब्दविशेषो-ल्लेखिनी वृद्धिः उपादानं शब्दब्रह्म तयोर्थः क्रमस्तद्रूपमनु पश्चात् पत-ति स्वीकरोति सा प्राणस्य वृत्तिं वर्त्तनमनुक्रम्य मध्यमावाक् हृदयदेशे तिष्ठतीत्यर्थः । पश्यन्तीमाह-अविभेति । यतः सर्वस्या एव क्रम उक्तरूपसंस्मृतो यया । अत एवाविभागात् कार्यकारणयोर्विभागरहिता नाभिदेशस्था पश्यन्तीत्युच्यते । परामाह-स्वरूपेति । अन्तः-मूलाधारे । उद्योतिः स्वरूपा अनपायिनी उक्तीत्या सा परा वागित्यर्थः ।

नन्वनयोः श्रुतिभारतयोस्तत्र तत्र नोपलम्भो ऽत आह-एते चेति । वर्णसंशय इत्यनेन पराख्यः शब्दब्रह्मरूपः स्फोट उक्तः । उक्तहरिग्रन्थार्थं कैयटविरोधं परिहरति योग्यतेति-अर्थानुवादोऽयम् । ननु शब्दार्थयोस्तादात्म्यस्य तादृशस्याङ्गीकारे तत्त्वमसीत्यादावर्थज्ञानाभावात्तदग्रहे कथमस्मदादीनां बोधोऽत आदौ वेदान्तिनयेनाह-तत्त्वमिति । अस्योभयत्रान्वयः ।

तद्ग्रहश्च “नेह नानास्ति” इत्यादिनिषेधवाक्यमनने सति शमदमादिसम्पन्नस्यातिशुद्धचित्तस्यैवेति न दोषः । यद्वा, शब्दाद्विशिष्टबोध एव, अखण्डार्थस्तु मानसबोधविषय एव । यद्वा, निषेधवाक्यसहकारेण धर्मोपलक्षिते शक्तिग्रहात् तदुपलक्षिताखण्डार्थस्यैव बोध इत्यादि द्रष्टव्यम् ।

तादात्म्यमूलकस्य सम्बन्धत्वे अर्थभेदात्तत्तादात्म्यापन्नशब्देषु भेदौचित्येनार्थभेदाच्छब्दभेद इत्युपपद्यते । समानाकारत्वमात्रेण तु ‘एकोऽयं शब्दो नानार्थः’ इति व्यवहारः । तस्य निरूपकाश्रयभेदाभ्यां भेद इत्येके ॥

कुञ्जेकाटीका ।

ननु तत्त्वमसीत्यादिवाक्यश्रवणे ऽस्मदादीनामप्यखण्डब्रह्मबोधापत्तिरत आह-तद्ग्रहश्चेति । वाक्यमननं, वाक्यार्थमननम् । तच्च

साधकबाधकप्रमाणोपन्यासरूपयुक्तिभिरनुचिन्तनम् । शमो ऽन्तरिन्द्रियनिग्रहः । दमो बहिरिन्द्रियनिग्रहः । सम्पन्नस्येति ।

उभाभ्यामेव पक्षाभ्यां यथा खे पक्षिणो गतिः ।

तथैव ज्ञानकर्मभ्यां प्राप्यते शाश्वती गतिः ॥

इति वचनेन कर्मसहितस्यैव तत्त्वज्ञानस्य मोक्षहेतुत्वात् । ननु वाक्यजन्यज्ञानस्य कथं संसर्गानवगाहित्वमिति चेत् । सत्यम् । तात्पर्याविषयत्वमेव वाक्यजन्यज्ञाने तन्त्रम् । अस्ति चात्रापि विशुद्धे ब्रह्मणि वेदान्तानां तात्पर्यमिदमेवाखण्डार्थत्वम् । ननु ब्रह्मणो महावाक्यार्थज्ञानविषयत्वे “अदृष्टो द्रष्टा अश्रुतः श्रोता” इति श्रुतिविरोध इति चेन्न । अविद्यया आवृतस्यैव स्वरूपस्य आवरणनिरासाय महावाक्यजन्यज्ञानविषयत्वात् । निरूपाधिकस्य तु आवरणाभावाच्चास्ति श्रुतिजन्यज्ञानेन सम्बन्धः । ननु व्यवहारमार्गे वेदान्तिभिरपि पदार्थकल्पनाऽवश्यमङ्गीकार्या । अन्यथा वाक्यार्थस्यापूर्वत्वेन वाक्यार्थे वाक्यसङ्केतग्रहाभावाद्बोध एव न स्यात् । तस्मादखण्डयोर्वाच्यवाचकभावो न सम्भवतीत्यस्वरसादाह । यद्वेति अखण्डार्थत्वं-संसर्गानवगाहि यथार्थज्ञानजनकत्वम् । तत्त्वमसीत्यादिवाक्यमेव ब्रह्मप्रत्यक्षं जनयतीत्यद्वैतसिद्धान्तविरोधमाशङ्क्याह—यद्वेति । उपलक्षणीभूतधर्माणां चासत्त्वान्नाद्वैतसिद्धान्तहानिः ।

अर्थभेदाच्छब्दभेद इति । नन्वेवं वेदे पठितस्य शब्दस्य विनियोगकाले ऽर्थान्तरे प्रयोगाच्छब्दभेदापत्तिरिति चेदत्रोक्तं हरिणा—मन्त्रास्त्वविनियोगेन लभन्ते भेदमूहवत् ।

तान्यास्त्रायान्तराण्येव, पठ्यते कश्चिदेव तु ॥ १ ॥

इति मन्त्राणां सर्वेषां वेदत्वमेव । वेदे तु कश्चिदेव मन्त्रः पठ्यते इति तदर्थः । नन्वस्मिन्पक्षे “एकः शब्दो नानार्थः अक्षाः पादा माषा इति भाष्यं कथमुपपद्यतामत आह—समानाकारत्वेति । वस्तुतो ऽर्थभेदाच्छब्दभेद इत्युक्तम् । ‘कुटीभार्य’ इत्यत्र समानायामाकृतौ भाषितपुंस्कत्वाभावान्न पुंवदिति भाष्यासङ्केतः, सामर्थ्यादिना ऐक्योपपादने बीजाभावात् इति चेत्सत्यम् । ‘विषयेण तु नानालिङ्गकरणात्’ इत्यादिना भाष्यकृतैव शब्दैक्यं दर्शितम् । ‘आन्यभावं तु कालशब्दव्यवायात्, इत्यादिना च शब्दभेदो दर्शितः । तस्य—तादात्म्यस्य । ततश्च शब्दभेदः तादात्म्यभेदश्चेति प्रथमः पक्षः । शक्ति-

निरूपकः अर्थः, शक्त्याश्रयः शब्दः तदुभयभेदाद्भेद इत्यर्थः । यतूक्तं कुसुमाञ्जलौ ।

‘शक्तिभेदो न चाभिन्नः स्वभावो दुरतिक्रमः’ इति ।

अस्यार्थः—शक्तिभेदो न, चो हेतौ अभिन्नो यतः शक्तिशक्तिमतो-
रभेदात् । ननु स्वभावादेवैकस्य नानाकार्यकारित्वं तत्रोक्तं—स्वभावो
दुरतिक्रम इति । कार्यजननस्वभावस्यानुवर्तमानत्वादेककारणेन
कार्यान्तरस्याप्यापत्तिरिति तन्मते एकस्य दण्डस्य घटहिंसाद्यने-
ककार्यजनकत्वं न स्यात् । किञ्च सो ऽयमित्यत्र प्रत्यभिज्ञायां यदि
सादृश्यमेव बीजं स्यात् तदा सो ऽयं ककार इत्यत्रापि तथात्वापत्तौ
ककारादीनामप्यैक्योपपत्तिरिति ॥

(कलाटीका)

तद्ग्रहश्चेति । तादात्म्यग्रहश्चेत्यर्थः । तथा च तस्यैव बोधो ना-
स्माकमिति न शङ्कोक्तदोषस्तदाह—न दोष इति । उक्तापिसूचितं
सर्वसाधारणं पक्षान्तरमाह—यद्वेति । विशिष्टे शक्त्यग्रहेण ततो
ऽपि लाघवादाह—यद्वेति । अनयोरपि पक्षयोर्वोधस्तस्यैवेति भावः ।
एतेन तस्य भावस्तत्त्वमित्यपास्तम् । तदाह—इत्यादीति । बोधकत्वस्य
शक्तित्वेऽर्थभेदाच्छब्दभेद इति पक्षोक्तिसम्भवाभावः । एकस्यैव श-
क्तिलक्षणाभ्यां भिन्नार्थबोधकत्वस्य दृष्टत्वेनैकत्रभिन्नार्थबोधजनक-
त्वे विरोधाभावात् । इच्छायाः शक्तित्वेऽपि एकस्मिन्नेकविषयलाभे-
च्छानां दर्शनेनाविरोधस्यैव सत्त्वात् तदेतद्ध्वनयन् आह—तादात्म्य-
मूलकस्येति वाच्यवाचकभावस्य । न तु परोक्तस्येति भावः । नन्वेवमे-
कस्य नानार्थत्वधीः कथमत आह । समेति । तस्य । तादात्म्यस्य ।
क्वचित्तथैव पाठः ॥

अन्ये त्वेकत्रैवात्रफले रूपरसगन्धादीनां भिन्नानां
तादात्म्यवद् एकत्रैव शब्देऽनेकार्थनिरूपितानि भिन्ना-
नि तादात्म्यानीत्याहुः । परेतु निरूपकभेदेऽपि तादा-
त्म्यमेकमेवेति शक्त्यैक्यमेवेत्याहुः । “हृलोनन्तराः”
(अष्टा० सू० १-१-७) इति सूत्रे सरूपसूत्रे च भाष्ये
सूचितमिदं पक्षत्रयम् । सर्वजातीयैः सङ्केतैरस्य सम्ब-

न्धत्वेनैव ज्ञानं, तदेव च बोधसाधनमिति बोध्यम् ।
न च तयोस्तादात्म्यस्वीकारे समव्याप्ततया शब्दा-
दनुमानमेव स्यादर्थस्येति प्रमाणान्तरत्वभङ्गः । पक्ष-
धर्मताज्ञानाद्यनपेक्षतया तस्य प्रमाणान्तरत्वात् । सि-
द्धिसत्त्वे इच्छां विनापि बोधदर्शनाच्च ।

कुञ्जिकाटीका ।

भिन्नानि तादात्म्यानीति । अर्थभेदेऽपि न शब्दभेदः । अनन्त-
व्यक्तिकल्पनापत्तेस्तस्मादेकवृन्तगतानेकफलवदेकस्मिन् शब्दे ना-
नार्थसम्बन्ध इति भावः । अस्मिन्पक्षे “तत् यः सारण्यके ससीमके
ग्रामशब्दो वर्तते तमभिप्रेत्योच्यते अनन्तराविमौ ग्रामौ” इति भाष्यं
व्यक्तिभेदमारोप्य । अत्र शब्दैक्यमते पक्षद्वयं, शक्यतावच्छेदकभेदे
ऽपि शक्तिरेकैव, शक्यतावच्छेदकभेदाच्छक्तिरपि भिन्नैवेति । शक्य-
तावच्छेदकं च शक्यतावच्छेदकतापर्याप्त्यधिकरणं नातः सूर्याच-
न्द्रमसोर्भेदात्पुष्पवन्तपदे नानार्थता । आद्यपक्षे यथा वायौ रूपसम-
वायसत्त्वेऽपि रूपनिरूपितत्वविशिष्टसमवायो नास्तीति रूपवत्ता
बुद्धिर्न भवति । एवं तदर्थनिरूपितत्वविशिष्टशक्तिस्मरणाभावाच्चैकार्य-
बोधकालेऽप्यर्थबोधः । शक्तिभेदाच्च नानार्थत्वव्यवहारः सर्वार्थनि-
रूपितवृत्तीनां वर्तत इत्येकशब्दोपात्तत्वादेकत्वं न्याय्यमित्याहुः ।
किञ्च शक्तिभेदे गौरवमित्यपि बोध्यम् । ननु संकेतस्याननुगतत्वात्
सम्बन्धत्वासम्भवइत्यत आह-सर्वजातीयैरिति । ईश्वरकृतानाम-
स्मदादिकृतानां च सङ्केतानां व्याख्यातृभेदेन नानाविधसङ्केतानां
च सङ्केतत्वेनैव सम्बन्धतेत्यर्थः ।

समव्याप्तयेति । सहचरितयेत्यर्थः । आनयपदं घटसम्बद्धा-
नयनपदार्थबोधकं घटपदसम्बद्धत्वादित्येवं व्याप्येन शब्देन व्याप-
कस्यार्थस्यानुमानादिति भावः । अत एवोक्तं गौतमेन “पूरणप्रदा-
हपाटनानुपपत्तेश्च सम्बन्धभाव” (गौ०सू०५३।अ०२।पा०१) इति ।
अग्निशब्दोच्चारणे मुखदाहापत्तेर्न शब्दार्थयोर्व्याप्यव्यापकभाव इति
तदर्थः । तार्किकमते तु शब्दस्याकाशनिष्ठतया व्यधिकरणत्वाच्च
तेनानुमानमिति भावः । पक्षेति । पक्षः सन्दिग्धसाध्यवान् । पक्षधर्म-

ताज्ञानं, हेतोः पक्षवृत्तित्वज्ञानम् । अर्थव्याप्यशब्दवदिदमिति परा-
मर्शे विनापि शाब्दबोधान्न तस्यानुमितित्वमिति भावः ।

नन्विषयमनुमितिर्याप्तिज्ञानाद्यनपेक्षा विलक्षणैव । अन्यथा भि-
न्नविषयकप्रत्यक्षं प्रति शाब्दसामग्न्या अनुमितिसामग्न्याश्च प्रति-
बन्धकताद्वयकल्पने गौरवमत आह—सिद्धिसत्त्वे इति । पर्वते वह्नि नि-
श्चयोत्तरं पर्वते वह्नयनुमितिर्जायतामिति च्छयैवानुमितिर्भवति । शाब्द-
बोधस्तु निश्चयसत्त्वे ऽपीच्छां विनैव भवतीति वैषम्यमिति भावः ।
यद्यपि शब्दार्थयोस्तादात्म्याभावे ऽपि घटमानयेत्यादिपदान्यर्थवि-
षयस्मारितपदार्थसंसर्गज्ञानपूर्वकाणि आकाङ्क्षादिमत्पदकदम्बत्वात्,
इत्यनुमाने वैयधिकरण्याभावादनुमितिः सम्भवति, तथापि श-
ब्दार्थयोस्तादात्म्ये व्याप्य व्यापकभावस्य झटित्युपस्थितिरित्यतः
तत्पक्षे निराकरणमिदम् ॥

(कलाटीका)

आश्रयाभेदेऽपि निरूपकभेदादेव तादात्म्यभेद इत्यर्थभेदे ऽपि
शब्दैक्यमिति पक्षमाह । अन्ये त्विति । आदिना स्पर्शसंख्यादयः ।
तादात्म्यवत् । तादात्म्यानिवेत्यर्थः । अन्यथैकतादात्म्यमादाय
सर्ववत्तावुद्धिप्रसङ्गः, तथाच शक्तिनानात्वमेवेति भावः । पक्षद्वयादपि
लाघवादाह—परेत्विति । अपिः आश्रयभेदसमुच्चायकः । एकमेवेति ।
स्वतो भेदस्तु न, गौरवात् । तत्तन्निरूपितत्वविशिष्टतादात्म्यस-
म्बन्धेन तद्वत्ताविरहाज्ञोकापत्तिरिति भावः । अत्र मानमाह—हलो
ऽनन्तेति । तत्र हि “सर्वत्रातज्जातीयकं व्यवधायकं भवति कथमन-
न्तराविमौ ग्रामाविति ग्रामशब्दो ऽयं बह्वर्थः, अस्त्येव शालासमुदा-
ये वर्तते” इत्याद्युक्ता ‘तत् यः सारण्यक’ इत्याद्युक्तम् । केचिदर्थ-
भेदेन शब्दभेदमिच्छन्ति । प्रत्यभिज्ञानं तु सामान्यनिवन्धनम् ।
अन्ये त्वेकशब्दत्वम्, तत्र चानेकशक्तियोगः, एकशक्तित्वं, वेति
मतविकल्पः । तत्र यदा एकशब्दत्वपक्षस्तदा ‘तद्यः सारण्यक’
इति भाष्यं शक्तिभेदादुपचरितभेदाश्रयम् । भेदपक्षे तु ‘ग्राम-
शब्दो ऽयं बह्वर्थ’ इति भाष्यमभिन्नसामान्यनिमित्तैकत्वाध्यवसा-
याश्रयम्’ इति कैयटेनोक्तम् । ग्रामशब्दो ऽयमित्यस्य, तद्यः सारण्यकः
इत्यस्य चाविरोधायाह—केचिदिति । ‘अन्यायश्चानेकार्थत्वम्’ इति त-
ज्ज्ञावः । सामान्यं च ग्रामशब्दत्वादि ।

अन्ये त्विति । व्यक्तिभेदकल्पनायां गौरवमिति तद्भावाः । तत्र चेति । निरूपकभेदाच्छक्तिभेद इति भावः । एकेति । समवायैकत्व नये रसो रूपवानित्यादिप्रयोगवदन्यार्थबोधकाले ऽन्यार्थबोधो वारणीयः । तदर्थसम्बन्धेन शक्त्यग्रहाद् सत्तदर्थविशिष्टशक्तिभेदेन च लानार्थत्वव्यवहार इति भावः । तत्र पदेति । एकशक्तित्वपक्षे त्वर्थभेदादुपचरितभेदाश्रयमिति बोध्यम् । ग्रामशब्दोऽयं बहुर्थ इति तु मुख्यार्थमेवात्र सर्वार्थनिरूपितवृत्तीनां वर्तत इत्येकशब्दबोध्यत्वेनाभेदबोधनादेकशक्तित्वपक्षो भाष्यबोधितः । तत्र वर्तनक्रियाऽस्ति क्रियायाः कर्त्री' इत्युद्योते उक्तम् । एवं सरूपसूत्रेऽपि बोध्यम् । प्रत्यर्थमित्यस्यार्थमर्थप्रतीति वदता भवनाऽन्त्यं मतद्वयं सूचितम् । तदाह सरूपेति ननु तादात्म्यमूलकशक्तिज्ञाने त्वेज्ज्ञानं न बोधजनकमत आह-सर्वेति । भेदघटितसङ्केतैरध्याससङ्केतैश्चेत्यर्थः । अस्य । तादात्म्यमूलकसम्बन्धस्य । एतेनोक्तव्यावृत्तिः । एवमग्रे ऽपि । तदेवेति । तत्त्वेन ज्ञानमेवेत्यर्थः । अनुपपत्तिग्रहस्य तदभावे एव सत्त्वमिति भावः ।

वैशेषिकरीत्या शङ्कते । न चेति । तयोः-शब्दतदर्थयोः । अनुमानमेवेति अनुमितिरेवेत्यर्थः । इत्थं च तत्प्रयागो 'घटमानयेत्यादिपदानि तात्पर्यविषयस्मारितपदार्थसंसर्गज्ञानपूर्वकाणि आकाङ्क्षादिमत्पदकदम्बकत्वात् 'पटमानय' इत्यादिपदकदम्बव'दिति । तथाचानेन संसर्गज्ञानसिद्धौ ज्ञानावच्छेदकतया पदार्थसंसर्गसिद्धिः सम्भवतीति शब्दो न पृथक्प्रमाणमिति भावः । तदाह-प्रमाणान्तेति शब्दस्येति भावः । तत्रतावत् नैयायिकरीत्योत्तरयति । पक्षेति । आदिना व्याप्त्यादिप्रतिसन्धानपरिग्रहः । तथा च तदभावदशायामपि शाब्दबोधस्यानुभक्तितया तदानीमनुमितिसामग्न्यभावेन तदसम्भवाच्छब्दस्य प्रमाणान्तरत्वमावश्यकम् । तदाह । तस्येति । शब्दस्येत्यर्थः । ननु शब्दस्य प्रमाणान्तरत्वे सर्वत्र शाब्दबोधजनकसामग्न्यन्तरकल्पने गौरवमिति सर्वत्र शाब्दबोधस्थले व्याप्त्यादिप्रतिसन्धानकल्पनमेव सम्यक् । तथा सति क्लृप्तसामग्न्यैवोपपत्तौ सामग्न्यन्तराकल्पनेन लाघवमत आह । सिद्धीति ॥

किञ्च पदमात्रात्पदार्थप्रत्ययस्य जायमानस्यानु-

मितित्वासम्भवः । पदेभ्यः स्मृतिरेवेति तु न युक्तं,
तत्तानुल्लेखात्, वाक्यादपि तदापत्तेश्च ।

किञ्च 'शाब्दयामि' इत्यनुव्यवसायान्न स्मृतित्वम-
नुमितित्वं वा तज्जन्यप्रत्ययस्य ।

किञ्च तथानुव्यवसायप्रयोजिकायाः शाब्दत्व-
जातेस्तदवच्छिन्ने आकाङ्क्षादिज्ञानहेतुत्वस्य च कल्प-
नावश्यकत्वे तद्वृत्त्यनुमितित्वस्य व्याप्तिस्मृत्यादेश्च
कल्पने गौरवम् ।

किञ्च सिद्धिसत्त्वेऽपि शाब्दबोधोदयेनानुमितेश्चा-
नुदयेन सिद्धिप्रतिबध्यतावच्छेदककोटौ शाब्दातिरि-
क्तत्वविशेषणदाने गौरवम् । न च तत्प्रत्यक्षादिज्ञान-
नाशादेव तत्रानुमितिः अनुभवविरोधात् । सर्वत्र-
तथापत्तेश्चेति दिक् ।

(कुञ्जिकाटीका)

ननु सिद्धिसत्त्वेऽनुमितिरिव शाब्दबोधोऽपि न भवति समाने
विषये प्रत्यक्षसामान्या बलवत्त्वेन तदनन्तरं शाब्दबोधस्यानुपयोगा
दत आह—किञ्चेति । ननु पदश्रवणानन्तरं पदार्थस्मरणे 'एते पदा-
र्थाः, परस्परं संसर्गवन्तः, आकाङ्क्षादिमत्पदस्मारितत्वात्' इत्यनुमान-
मस्त्वित्यस्वरसादाह—पदमात्रादिति । व्याप्तिस्मरणादिकं विनापीति
भावः । शाब्दबोधे पदार्थस्मरणं व्यापारः तथा च पदार्थानां स्मृ-
तिरेव नातिरिक्तप्रमितित्वमिति तार्किकमतं निराकरोति । स्मृतिरे-
वेति । एकसम्बन्धिज्ञानस्यापरसम्बन्धिस्मारकत्वात् । ननु पदेभ्यो
ऽर्थे स्मृते ततोऽनुमितिः कल्प्यते इत्यत आह—न युक्तमिति । कि-
ञ्चेतन्मते पदार्थस्मरणमेव शाब्दबोधे हेतुः । तथा चावान्तरवाक्यार्थ-
बोधकाले तस्य नष्टत्वात् ततो महावाक्यार्थबोधो न स्यात् । तस्मात्प-
दप्रयोज्या उपस्थितिरेव हेतुः । सा चावान्तरवाक्यार्थबोधरूपैवेत्य-
दोषः । तत्तानुल्लेखादिति । तत्ता पूर्वानुभूतता तां बुध्या विषयीकृत्यैव
स्मरणोदयादिति भावः । वाक्यादपीति । तथा च वाक्यादपि स्म-

रणस्यैवापत्तौ अनुमितिशब्दबोधयोरुच्छेद इत्यर्थः । न चापूर्व-
वाक्यार्थस्थले पूर्वमनुभवाभावात्स्मरणसम्भवः इति वाच्यम् ।
खण्डशः प्रसिद्धानां पदार्थानां संसर्गाणां च स्मरणसम्भवात् ।

तथानुव्यवसायेति । तादृशानुव्यवसायात् शब्दत्वजातिः क-
ल्पनीयैव तदवच्छिन्नं प्रति आकाङ्क्षादिज्ञानस्य च हेतुत्वमवश्यं क-
ल्पनीयमेवेति किमनुमितित्वादिकल्पनयेत्यर्थः । सिद्धिसत्त्वे ऽपीति ।
पर्वते वह्निज्ञानानन्तरमनुमितिर्न भवति, शब्दबोधस्तु शब्दप्रयोगानु-
पाती दुर्निवार इति भावः । ननु सिद्धिसत्त्वे ऽपि परार्थानुमितिवत्
शब्दबोधो ऽपि सम्भवतीति चेन्न । अनुमित्सायां सत्यामेवानुमि-
तेरुदयात् । परार्थानुमितौ पर्वतो वह्निमान्, धूमात्, यो यो धूमवान्
सो ऽग्निमानित्यादिकं पञ्चवयवात्मकं वाक्यं प्रयुज्यते, शब्दबोधस्तु
परप्रयुक्तात् वाक्यात्स्वस्य भवतीति भेदात् । प्रतिबध्यत्वेति ।
शब्दातिरिक्तज्ञानं प्रति सिद्धिः प्रतिबन्धिकेति वक्तव्यं स्यादित्यर्थः ।

नाशादेवेति । ज्ञानस्य क्षणिकत्वात् प्रत्यक्षनाशोत्तर क्षणेऽनुमि-
तिरित्यर्थः । ननु एकक्षणविलम्बेऽनुभवविरोधो नास्तीत्यत आह—
सर्वत्रेति । सिद्धिनाशानन्तरक्षणे एवानुमितेरापत्तेस्सिषाधयिषा-
काले ऽप्यनुमितिर्न स्यादित्यर्थः । अत एव यत्र वह्निव्याप्य धूमवान्प-
र्वतो वह्निमानिति प्रत्यक्षं ततः सिषाधयिषा तत्रानुमित्युत्पत्तये सि-
षाधयिषाविरहविशिष्टसिद्ध्यभावकल्पनेति तार्किकाः । ऋष्यादिव्य-
वहारात् शक्तिग्रह इति पूर्वमुपपादितम् । ऋष्यादिव्यवहारश्च सा-
धुष्वेवेति साधूनामेव वाचकत्वम् ॥

(कलाटीका)

ननु सिद्धिप्रतिबध्यतावच्छेदककोटौ शब्दान्यत्वं निवेश्यते इति
नायं दोषो ऽत आह—किञ्चेति । यत इतिशेषः । एवमग्रेऽपि । मात्रश-
ब्दो ऽवधारणे । (पक्षसाध्ययोरभावादिति भावः) हेतोरुक्तस्या-
सम्भवादिति भावः । ननु पदात्पदार्थोपस्थितिर्नानुमितिः, किन्तु
स्मृतिः, इति नायं दोषो ऽत आह—पदेभ्य इति । एवो ऽनुमितिशब्द-
बुद्धिनिरासाय । तच्चेति । पूर्वानुभूततारूपतच्चेत्यर्थः सोऽयमित्यादा-
विष स इत्येवमित्यर्थः । ननु तदभावे ऽपि फलानुरोधेन तदङ्गीकारो
ऽत आह—वाक्यादपीति । अपिः पदसमुच्चायकः । तदापत्तेश्च स्म-
रणापत्तेश्च । सम्बन्धिज्ञानतयैव पदज्ञानवत्तदुपयोग इति भावः ।

ननु फलबलात्पदार्थोपस्थितेः पूर्वं नियमतो वाक्यार्थोऽद्वोधकास-
मवधानकल्पनमत एव 'वस्तुसादौ' 'हरेऽवे' इत्यादौ च विशिष्टशक्तैव
संसर्गांशे उद्बोधकासमवधानात्प्राक् पदार्थोपस्थितिमात्रं ततस्तदंशे-
ऽप्युद्बोधकसमवधाने तद्विषयको वाक्यार्थबोधः । अत एवापूर्वो
वाक्यार्थ इति प्रवादः सङ्गच्छते । अपूर्वत्वं च शाब्दबोधप्राक्क्षण-
वर्तितज्जनकशब्दजन्यस्मृत्यविषयत्वम् इति न ततः स्मृतिरत आह-
किञ्च शाब्देति । शाब्दश्रुतीत्याकारकशब्दत्वावच्छिन्नावगाहिस-
र्वसिद्धानुव्यवसायेन शाब्दत्वजातिसिद्धिरत एव तदवच्छिन्नकरणत-
या शब्दस्य प्रमाणत्वसिद्धिरिति भावः । तज्जेति । शब्दजेत्यर्थः ।
अत एव नानुमितं न साक्षात्कृतं किन्तु शब्दादेवावगतमित्यनुभवः
सङ्गच्छते ।

ननु यथा पदार्थोपस्थितेः स्मृतित्वमते शब्दजन्यत्वमात्रेण परं त-
स्यामपीतरस्मृतिविलक्षणः शाब्दयामीति व्यवहारः न तु वाक्यज्ञान-
पदार्थोपस्थितिकार्यतावच्छेदकीभूतजातिविशेषाक्रान्तता तस्याः ।
तथा वाक्यात्स्मृतावपि तद्व्यवहारो ऽत आह । किञ्चेति । तथेति ।
शाब्दयामीत्याकारकेत्यर्थः । तदवच्छिन्ने शाब्दत्वावच्छिन्ने तद्वृत्ती-
ति । शाब्दवृत्तीत्यर्थः । आदिना (परामर्शः) पक्षधर्मताज्ञानादि-
सङ्ग्रहः ।

ननु नेदं गौरवमुक्तयुक्तिभ्यामत आह । किञ्चेति । इदं गौरवं वि-
घटयितुं शङ्कते । न चेति । तत्प्रत्यक्षेति । अनुमितिविषयार्थं प्रत्य-
क्षेत्यर्थः । आदिनानुमित्यादीनां सङ्ग्रहः । नाशादेवेत्येवेन सिद्धिस-
त्वनिरासः । तदानीं तस्याः प्रतिबंधकत्वेन तदनुदयात् । (नाशरूप-
कारणाभावादेव तदापत्तेरभावात्) । तत्र (शाब्दबोधस्थले) सिद्धि-
स्थले । एवं च तत्सत्त्वे तदुदयो नैवेति न तत्र विशेषणदानमिति
न गौरवमिति भावः (अनुभवेति । सिद्धिसत्त्वे शाब्दबोधोदयस्यानु-
भूयमानत्वेन तत्र तत एव सा इति अस्याऽनुभवविरुद्धत्वात् (१) अनु-
भवति) सिद्धिसत्त्वे इच्छासत्त्वेऽपि अनुमितेरनुभूयमानत्वेन तस्यैव
तज्जेतुत्वमित्यस्यानुभवविरुद्धत्वात् ।

ननु विसंवाद्यनुभवो नेष्टसाधकोऽत आह—सर्वत्रेति । प्रसिद्ध-
शाब्दबुद्धिभिन्नवह्न्याद्यनुमिति विषयेऽपि तथा सुवचत्वेन सर्वत्रा-

नुमितिसामान्ये तन्नाशोत्तरमेव जायमानत्वापत्तेऽत्रेत्यर्थः । तथा-
चेच्छोत्तेजकत्वोच्छेदापत्तिः । अथ सिद्धिसत्त्वेऽपि इच्छायामनुमि-
त्युदयानुभवात् तत्र तथा दुर्वचमिति ब्रूये, तर्हि, अत्रापि सिद्धिसत्त्वे
शास्त्रबोधोदयानुभवेन तथादुर्वचमिति तुल्यमिति तत्प्रयुक्तगौरवं दु-
रुद्धरमेवेति भावः । (यावत्प्रतिबन्धकभावस्थले इत्यर्थः । तथापत्तेऽत्रेति ।
तत्तदभावस्यैव हेतुत्वापत्तेऽत्रेत्यर्थः । तथा च प्रतिबन्धप्रतिबन्धकभा-
वमात्रोच्छेदापत्तिरिति भावः (१)) किञ्चानुमितेरसम्भवात् । न च गौर-
स्तितावान्स्वधर्मिकान्वयबोधानुकूलाकाङ्क्षायाश्रयपदोपस्थापितत्वा-
त् घटवदित्यनुमानं सुलभम् इति वाच्यम्, गवादेः पदोपस्थापित-
त्वाद्यभावग्रहदशायां गौरस्तीत्यादितोऽन्वयबोधानापत्तेः । पदज-
न्या हि पदार्थोपस्थितिः स्वरूपसत्येवान्वयबुद्धानुपयुज्यते न तु
ज्ञाता प्रमाणाभावात् । पदैरनुपस्थितस्यापि तदुपस्थितत्वग्रहादन्व-
यधीप्रसङ्गाच्च । न च 'गौः' पदमस्तित्ववद्गोज्ञानपूर्वकोच्चारणवि-
षयः अस्तिपदसाकाङ्क्षपदत्वात् यन्नैवं तन्नैवं यथा आकाशमित्यनु-
मानमिति वाच्यम् । गवादिपदानां ज्ञानपूर्वकोच्चारितत्वाद्यभाव-
निश्चयदशायां जायमानसर्वजनीनानुभवसिद्धबोधस्यासङ्गत्यापत्तेः ।
गवादिनिष्ठमुख्यविशेष्यताशालिबोधस्थैवमप्यनुपपादनाच्च । अपि
च शाब्दबोधात्तरं नानुमिनोमीत्यनुव्यवसायान्न शाब्दत्वमनुमिति-
त्वव्याप्यम् । न च तस्य व्याप्त्यादिज्ञानघटितसामग्रीजन्यानुमिति-
त्वावच्छिन्नाभावविषयकत्वान्न दोष इति वाच्यम् । व्याप्त्यादिप्रतिस-
न्धानविरहदशायामपि तस्योत्पत्त्या तद्विषयकत्वासम्भवादिति
दिक् । तदाह—दिगिति ॥

सा च शक्तिः साधुष्विवापभ्रंशेष्वपि, शक्तिग्रा-
हकशिरोमणेर्व्यवहारस्य तुल्यत्वात् । व्यवहारदर्श-
नेन च पूर्वजन्मानुभूतशक्तिस्मरणम् । अत एव बा-
लानां तिरश्चां च बोधः । न हि तेषां तदैव तत्सम्भ-
व इत्यन्ये । न च साधुस्मरणान्ततो बोधः ।

ते साधुष्वनुमानेन प्रत्ययोत्पत्तिहेतवः ।

अम्बाम्बेति यदा बालः शिक्ष्यमाणः प्रभाषते ॥

अव्यक्तं तद्विदां तेन व्यक्ते भवति निश्चयः ।

इति ह्युक्तेः । अनुमानमत्र ज्ञानं, साधुविषयस्मरणेनेत्यर्थः । तद्विदां साधुविदाम् । असाधोः साधुप्रकृतिकत्वात्सादृश्येन तज्ज्ञानमिति वाच्यं, साधुस्मरणं विनापि बोधानुभवात् । तद्वाचकसाधुशब्दमजानतां बोधानापत्तेश्च । तदर्थज्ञापकत्वेन स्मरणं तु नार्थोपस्थापकं शक्ततावच्छेदकानुपूर्व्यग्रहात्, तद्वाचकसर्वनामस्मरणाननुभवाच्च, उच्चारितस्यैव बोधकत्वेन स्मृतसाधुतो बोधासम्भवाच्च ।

न च शक्तिभ्रमाद्बोधः, पूर्वपूर्वभ्रमाच्चोत्तरोत्तरभ्रम इति पामराणां शक्त्यग्रहेऽपि तद्भ्रमोपपत्तिरिति वाच्यम्, घटत्वादिविशिष्टघटादिरूपार्थनिरूपिताया घटादिपदवृत्तित्वेन गृहीताया भिन्नानुपूर्वीकत्वरूपविशेषदर्शनसत्त्वेन साधारणधर्मदर्शनाभावेन च गगरीपदादौ भ्रमानुपपत्तेः । यदि तु अशक्त्या केनचिद् 'गगरी' इति प्रयुक्तेऽम्बाम्बेत्यादाविव घट इति साधुशब्दस्मरणात्प्रयोज्यस्य बोधे तदस्थस्य गगरीशब्दादेवास्य बोध इति भ्रमेणाद्यस्य शक्तिभ्रमस्तन्मूलकश्चान्येषामपि । तदुक्तं हरिणा—

तादात्म्यमुपगम्यैव शङ्कार्थस्य प्रकाशकाः । इति ।

इवशब्देन तदुपगमस्य भ्रमत्वं सूचितम् । तादात्म्यस्य शक्तित्वं च स्पष्टमेवोक्तम् ॥

(कुञ्जिकाटीका)

इदानीं मतान्तरमाह । सा चेति । ननु व्यवहारदर्शनस्य कथं शक्तिग्राहकत्वं तद्बोधकशब्दाभावात् शक्तिग्रहाभावे इष्टसाधनत्व-

ग्रहाभावात्स्तनपाने प्रवृत्त्यनापत्तेरत आह—व्यवहारदर्शनेनेति । व्यवहारदर्शनमुद्बोधकविधया स्मारकमेवेति लाघवं । जीवनादृष्टमि-
बोद्बोधकमित्यर्थः । अत एव—पूर्वजन्मानुभूतस्मरणस्वीकारादेव ।
अन्यथा इष्टसाधनताज्ञानाभावात् स्तनपानादौ प्रवृत्तिर्न स्यात् । प-
श्वादीनां च जडप्रायाणां प्रतिनियतजात्यनुसारेणैव नियतैव का-
चित्प्रतिभा बोध्यते, अतस्तेषामप्यनादिवासनैव बीजमिति भावः ।
तदैव—आद्यबोधकाले एव । तत्सम्भवः—शक्तिग्रहसम्भवः । न
चेति । वाच्यमित्यत्रान्वयः । तदुक्तं हरिणा—

असाधुरनुमानेन वाचकः कैश्चिद्विष्यते

इति । वाचक इत्यस्य बोधक इत्यर्थः । अयम्भावः । नहि विद्वांसो
ऽपभ्रंशादेव साक्षादर्थं पश्यन्ति इति नापशब्दानामर्थेन सम्बन्धः ।
अपशब्दास्तु साहचर्यात्साधुशब्दमनुमापयन्ति । साधुस्मरणादिति
यदुक्तं तत्रैव मानमाह—ते साधुष्विति । ते असाधवः । साधुषु ।
साधुस्मरणेन । बालः अव्यक्तं भाषते, साधुविदां व्यक्ते निश्चयो भव-
तीत्यर्थः । तज्ज्ञानम्—साधुस्मरणम् ।

विनापीति । अयम्भावः, 'अर्थगत्यर्थः शब्दप्रयोगः' । अर्थावगते-
श्चापशब्देभ्यो ऽप्यविशिष्टत्वात्तेषामप्यर्थेन सम्बन्ध इति । एतदर्थ-
बोधकं किञ्चित्साधुपदं भविष्यतीत्यनुमानाद्बोध इति मतं निराक-
रोति—नार्थेति । शक्ततावच्छेदिकाया आनुपूर्व्या ज्ञाने एव वाच्य-
स्योपस्थितेरित्यर्थः । तद्वाचकतदादिपदस्मरणाद्बोध इत्यपि निरा-
करोति । अननुभवाच्चेति । ननु पामराणां घटादिपदे शक्तिग्रहाभा-
वात्कथं तत्साहचर्यमूलको गगरीशब्दे भ्रम इत्याशङ्क्याह—पूर्वपूर्वे-
ति । यस्य शक्तिग्रहपूर्वको भ्रमस्तद्वादित्यर्थः । घटत्वविशिष्टेति ।
घटनिरूपिताया घटपदनिष्ठायाः शक्तेः गगरीपदे भ्रमो न सम्भ-
वति वर्णभेदरूपविशेषदर्शनसत्त्वात् न हि अकरचरणादिमत्त्वनि-
श्चयानन्तरं स्थाणौ पुरुषत्वभ्रमो भवति ।

यदि चेति । अशक्त्या गगरीशब्दोऽनेनोच्चारित इत्याद्यपुरुषेण
ज्ञाते ततो द्वितीयपुरुषस्य गगरीशब्द एव बोधक इति भ्रम इत्यर्थः ।
तादात्म्यमुपगम्येवेति । अपभ्रंशाः साधुशब्दैरभेदमिवापन्ना अर्थस्य
प्रकाशका इत्यर्थः । तादात्म्यस्येति । अयम्भावः—अयमर्थ इत्यभेदेन व्य-
वहारादध्यासलक्षणं शब्दार्थयोस्तादात्म्यं, स एव मुख्यः संबन्धः सम्ब-

स्थान्तरकल्पने तु तस्यापि सम्बन्धान्तरं कल्प्यमित्यनवस्थानात्, प्र-
तीतावर्थस्यापि विषयभावेनापेक्षणात्, परतन्त्रत्वसामान्यात्सम्बन्धत्व-
व्यवहार इवशब्देनेति । साध्वसाध्वोस्तादात्म्यस्य तात्त्विकत्वे चा-
साधूनामपि बोधकत्वमागतमिति ग्रन्थकार एव आहार्थेन—तादा-
त्म्यमुपगम्येव शब्दार्थस्य प्रकाशका, इत्यर्थाभिप्रायेणाह—इवशब्देने-
ति । इवशब्देन शक्तेर्भ्रमः सूचित इत्यर्थः ॥

(कलाटीका)

एवं शक्तिं निरूप्य प्रागुक्ततदाश्रयविषये परमतखण्डनाय विशे-
षमाह—सा चेति । वाच्यवाचकभावाख्येत्यर्थः । शक्तीति । तद्भाहक
तादात्म्येत्यर्थः । मतान्तरमाह—व्यत्रेति । चस्त्वर्थे । इदं दृढयति ।
अत एवेति । शक्तिस्मरणाङ्गीकारादेवेत्यर्थः । ननु स्मरणवद्ब्रह्मो ऽपि
तेषां संभवतीति किमिति तत्पक्षत्यागो ऽत आह—न हीति । तेषाम् ।
बालादीनाम् । तदैव बोधप्राक्काले एव । तत्सम्भव इति । अयोग्य-
त्वादिति भावः । अत्रान्ये इत्यखिबीजन्तु प्राथमिकसर्गादौ नैतत्संभ-
व इति । अत्र नैयायिकाः “व्युत्पन्नानां साधुस्मरणात् बोधो, ऽव्यु-
त्पन्नानां शक्तिभ्रमाद्बोधः, इति न तेषु शक्तिकल्पना” इति । तत्राद्यपक्षं
खण्डयति—न चेति । ततः । अपभ्रंशात् । वैयाकरणस्यापदिमाव-
श्यकमिति सूचयितुमाह—ते साधुष्विति । यद्यपि “हेतव” इत्यग्रे
तादात्म्यमुपगम्येव शब्दार्थस्य प्रकाशकाः ।

न शिष्टैरनुगम्यन्ते पर्याया इव साधवः ॥ १ ॥

न यतः स्मृतिशास्त्रेण तस्मात्साक्षादवाचकाः ॥ २ ॥

इति । अग्रे ऽम्बाम्बेति हरिग्रन्थे दृश्यते तथाप्यनुपयुक्तत्वाद्वा-
नुलेखः ।

एवं साध्वौ प्रयोक्तव्ये यो ऽपभ्रंशः प्रयुज्यते ।

तेन साधुव्यवहितः कश्चिदर्थो ऽभिधीयते ॥ ३ ॥

इत्यस्य निश्चय इत्यस्मादग्रिमस्येव विवक्षितार्थस्य तावतैव ला-
भादिति भावः ।

ननु स्मरणाद् बोधे ऽनुमितिघटिनहर्युक्तेः कथं हेतुत्वमत आह ।
अनुमेति । तदसम्भवात् व्याप्तिप्रहादिविलम्बेन तस्यानियतपूर्ववृत्ति-
त्वाच्च । अत्र, न तु सर्वत्रेति भावः । तावताप्यनुभवाद्यसम्भवादाह-
साध्विति । साधुष्विति विषयसप्तमीत्याह—विषयेति । यदा तादृशो

बालः अव्यक्तं तत्प्रभापते तदा तद्विदां । तेनापभ्रंशेन । व्यक्ते साधुशब्दज्ञाने निश्चयो भवतीत्यर्थः । तदेतद्धृदि निधायान्—तद्विदामिति । एतेन तद्विहितानां तदभावे ऽपि न क्षतिरिति सूचितम् । अत एवैतस्यात्रोल्लेखः । अन्यथार्थश्लोकेनैव निर्वाहे ऽस्याधिक्यं स्पष्टमेव । ननु एकसम्बन्धीति रीत्या स्मरणं सति सम्बन्धे ऽत्र तु न सो ऽत आह—असाधोरिति । तथाच तद्व्यटक्यत्किञ्चिद्वर्णादिवै साधारणधर्म इति भावः । तज्ज्ञानम्—साधुस्मरणम् । तत्रादौ विशेषव्युत्पन्नस्थले दोषमाह—साध्विति । ननु तादृशानुभवे एव विप्रतिपत्तिः, कारणं विना कार्यानुभवस्य क्वाप्यभावेन मानाभावश्च, फलबलेन तस्य नियमेन कल्पनं चात स्तत्र न दोषो ऽतः सामान्यव्युत्पन्नस्थले दोषमाह—तद्वाचकेति । अपभ्रंशबोध्यार्थवाचकेत्यर्थः ।

ननु व्युत्पन्ना द्विविधाः तत्तद्वाचकसंस्कृतविशेषज्ञानवन्तः, तद्विकलाश्च । तत्राद्यानां तथाबोधे ऽपि द्वितीयाऽनुपपत्तिर्दत्ता सा न युक्ता तेषां सामान्यज्ञानसत्त्वेन तदर्थज्ञापकत्वेन रूपेण तत्साधुस्मरणादबोधसंभवादत आह—तदर्थेति । अपभ्रंशबोध्यार्थज्ञापकत्वेन । वस्तुतः तद्वाचक साधुस्मरणाद् बोधसंभवादत आह—तदर्थेति । अपभ्रंशबोध्यार्थज्ञापकत्वेन । वस्तुतस्तु तद्वाचक साधुस्मरणमित्यर्थः । स्थापकमिति । तथाच बोधः सुतरां नेति भावः । आनुपूर्वग्रहस्य यथा कारणत्वमावश्यकं तथाप्रे स्फुटीभविष्यति ।

नन्वेवमपि सर्वनामस्मृतेस्तेषां बोध इति नोक्तदोषो ऽत आह—तद्वाचकेति । बुद्धिस्थत्वेन तद्वाचकेत्यर्थः । नन्वननुभवे विप्रतिपत्त्यादि दोषः प्रागुक्त एवातः सर्वसाधारणप्रबलदोषमाह—उच्चारितेति । इदं चाप्रे स्फुटीभविष्यति । एतेन फलबलेनानुमितिसामान्या नियमेन कल्पनमिति तन्नद्योक्तमपास्तम् । संस्कृतैरयमर्थो न बुद्धः किन्त्वेतदुक्तभाषयेति व्युत्पन्नव्यहाराच्चेत्यपि बोध्यम् । तस्मात्सामान्यव्युत्पन्नस्थले दोषस्तदवस्थ एव, उक्तहरिस्तु परमतानुवादक इति न तद्विरोधदोषः । एतद्विरुद्धस्यापि हरेर्वक्ष्यमाणत्वादिति भावः ।

अथ तदुक्तद्वितीयपक्षं खण्डयति । न च शक्तीति । पामराणामिति शेषः । ननु तेषां शक्त्यग्रहे कथं तद्वन्नमो ऽत आह—पूर्वपूर्वेति ।

चस्त्वर्थे । तदिति । शक्तिभ्रमेत्यर्थः । सिद्धान्तमतेनाह । घटत्वेति । परमते तु तत्पदार्थघटितेश्वरेच्छाया इत्यादौ बोध्यम् । अत एव तत्तत्पदार्थं घटितव्याप्ते न भ्रमः इति तत्र नैयायिकाः । घटे ऽन्वयो ऽस्य गृहीतायाः शक्तेरिति शेषः । नव्यनैयायिकोक्तयुक्तिं खण्डयितुमाह—यदित्विति । अशक्तेत्यस्य घटशब्दे प्रयोक्तव्य इत्यादिः । दृष्टान्तेन प्रागुक्तहर्त्युक्तीति सूचिता । आद्यस्य—तटस्थस्य । इदं वैयाकरणस्याप्यवश्यकमिति सूचयितुमाह—तदुक्तमिति । ते साध्विति पूर्वाधत्ते इत्यनुवर्तते । अपभ्रंशाः तादात्म्यशक्तिमुपगम्येव ननु वस्तुतः । स्वीकृतशब्दार्थस्य प्रकाशका इत्यर्थः । तदाह—चेति । एतेनोपगम्यैवेति नैयायिकपाठो भूषणकृदादीनां साधुस्मरणोपयोगित्वेनैतत्पाठश्चापास्तः । नन्वेनेन तादात्म्योपगमसादृश्याङ्गीकारोक्तावपि तस्य शक्त्युपकारकत्वेन तद्भिन्नत्वात्कथं शक्तिभ्रमो हर्त्युक्तो ऽत आह—तादात्म्येति । चः प्राग्वत् । तथोक्त्येति भावः । अत एव तस्यापि पदनिष्ठशक्त्युपकारकत्वाच्छक्तिरिति व्यवहार इति प्रागुक्तम् ॥

तदुक्तं जैमिनिना—“तदशक्तिश्चानुरूपत्वात्” १।३। २८इति । तद्भाष्यकृता च तत्रोक्तरीत्या शक्तिभ्रम उपपादित इत्युच्यते तदा प्रत्येकं तत्तत्संस्कृतस्य तत्तदपभ्रंशेन विनिगमनाविरहात्तेषु शक्तिः । न च सकलदेशशिष्टपरिगृहीतत्वं विनिगमकं, “शवतिर्गति-कर्मा कम्बोजेषु, विकारे एवैनमार्या भाषन्ते” इत्यादिभाष्यरीत्या तत्तद्देशनियतसंस्कृतेषु शक्तिसिद्ध्यनापत्तेः, वाचकस्य व्यञ्जकत्वे आलङ्कारिकाणां प्राकृतभाषोदाहरणस्यासङ्गत्यापत्तेश्च, तत्तद्देशीयशिष्टानां तत्तद्भाषासु जायमानस्य निर्विचिकित्सशक्तत्वप्रत्ययस्य बाधकं विना भ्रमत्वायोगाच्च । अत एव स्त्रीशूद्रबालानां प्रयुक्ते साधौ अर्थसंशये तदपभ्रंशेन निर्णयः ॥

(कुञ्जिकाटीका)

तदशक्तिरिति । नस्य साधुशब्दस्य अशक्तिः । अशक्त्या करणापा-
ट्वेनान्यथा उच्चारणमनुरूपत्वात्समानवर्णवत्त्वादित्यर्थः । शवति-
रिति । गत्यर्थकः शवधातुः कम्बोजदेशे, आर्येषु तु जनपदेषु वि-
कारे ऽर्थे प्रयुज्यते शवो मृतक इतीत्यर्थः । वाचकस्य व्यञ्जकत्वे
इति । यथा—

पन्थिअ ण एत्थ सत्थरमत्थि मणं पत्थरत्थलेग्गामे ।

उष्णअ पओहरं पेक्खिअ उण जइ वससि ता वससु । इति ।

पथिक न अत्र संस्तरमस्ति मनाक् प्रस्तरस्थले ग्रामे ।

उन्नतपयोधरं प्रेक्ष्य पुनर्यदि वससि तदा वस ।

इति तस्यार्थः । अत्र पाषाणमयग्रामे आस्तरणं नास्ति । प-
योधरो मेघः स्तनश्चेति श्लेषः । अत्र पयोधरशब्देनोपभोगक्षमत्वं व्य-
ज्यते तदपभ्रंशस्य पओहरशब्दस्य तत्र वाचकता व्यवहारः । शक्तिभ्र-
मस्यात्यन्तमसम्भवं दर्शयति—अत एवेति । प्रयुक्ते साधौ स्त्रीशूद्रवा-
लानामर्थसंशय इत्यन्वयः । ननु यवशब्देन दीर्घशुकविशेष एव ग्राह्यो
न कङ्कुरित्येतत्प्रतिपादकतदाधिकरणासङ्गतिः शब्दशक्तेरुभयत्र तुल्य-
त्वादत आह—इदं तात्पर्यमिति । यत्तु 'वसन्ते सर्वसस्यानां जायते
पत्रशातन'मिति वाक्यशेषाभिर्णय इति तन्न । पैलवौदुम्बरौ वैश्यस्य
दण्डावित्यत्र वाक्यशेषाभावात्पीलुशब्देन हस्तिनोऽपि ग्रहणापत्तौ
हस्तिभवास्थिदण्डस्यापि ग्रहणापत्तेः ॥

(कलाटीका)

अन्यसम्प्रतिमप्याह—जैमिनिना चेति । उक्तमित्यस्यानुषङ्गः ।
तदशक्तिरिति । तेषामपभ्रंशानां न शक्तिः किन्तु शक्तिभ्रमः अनुरू-
पत्वात्तत्सदृशत्वादित्यर्थः । ननु सूत्रस्याग्रे वक्ष्यमाणसिद्धान्तभूता-
र्थान्तरपरतयापि सुयोजत्वमत आह—तद्भाष्येति । शबरस्वामि-
नेत्यर्थः । तथा चोक्तो ऽर्थ एवैतदनुरोधेनेति भावः । तत्र-गगर्यादौ ।
भाषाणां नानात्वेन गौरवनिरासायाह—प्रत्येकमिति । संस्कृतवन्महा-
राष्ट्रभाषायाः अपि सर्वत्रैकत्वात् । एतेन तासां नानात्वेन भाषान्तरैर्वि-
निगमनाविरहान्नैकत्र शक्तिरित्यप्यपास्तम् । संस्कृतेषु प्रत्येकं भाषा-
भिर्विनिगमनाविरहात् । तेषु—अपभ्रंशेषु । अदृष्टोत्पत्त्यर्थं स्वीकार-
श्चपरिग्रहः । अतस्तादृशकिञ्चिदपभ्रंशसत्त्वेऽपि न क्षतिः विनिगमकं

संस्कृतेष्वेव शक्तौ, अपभ्रंशे तदभावात्, इत्यादीत्यादिना “हंसतिः सुराष्ट्रेषु रंहतिः प्राच्यमगन्धेषु गमिमेव त्वार्याः प्रयुञ्जते” इत्यादिप-
स्पशास्थपरिग्रहः। अनापत्तेरिति। सकलदेशशिष्टापरिगृहीतत्वात्।
एवञ्च दुश्चयवनशब्दस्येद्रे, एडमूकादिशब्दानां मूकवधिरादौ शक्ति-
रपि न स्यात्, शिष्टैस्तदप्रयोगात्। अत एवाप्रयुक्तत्वदोषकथनावसरे
दुश्चयवनादिशब्दानुदाजहार प्रकाशकत्वं। न च कोशप्रामाण्येन
तत्र तत्कल्पनम्। शक्तिभ्रमेण कोशकृतां तत्पाठ इत्यस्यापि कल्प-
यितुं शक्यत्वादिति भावः।

ननु मास्तु तत्रापि शक्तिरिति वादिनं भ्रान्तं प्रत्याह-वाच-
कस्येति।

माए घोव अरणं अज्झहु णत्थिति साहिअं तुमए।

ता भण किं करणिज्जं एवं जेव ण वासरो थाई ॥

मातर्गृहोपकरणं अद्य खलु नास्तीति साधितं त्वया।

तत्कथय किं करणीयमेवमेव न वासरः स्थायी ॥

अत्र स्वैरविहारार्थिनीति व्यज्यते। अयम्भावः-न संस्कृतत्वं न
वा भाषात्वं शक्त्यवच्छेदकं किन्त्वानुपूर्वी सा च भिन्नभिन्नैव सर्वत्रेति
घटकलशादिपर्यायवाचकेष्विव नैकेनापरान्यथासिद्धिरिति भाषासु
शक्तिरेवेति। यद्यपि वाच्यस्य व्यञ्जकत्वे इदमुदाहृतं तत्र, तथापि तेषा-
मशक्ताववाच्यत्वेन तदसङ्गतिरेवेत्याशयेन वाचकस्येत्युक्तम्। ननु
तदपि तथास्त्विति वादिनं भ्रान्तं प्रत्याह। तत्तदिति। निर्वचिक-
त्वेति। निःसन्दिग्धेत्यर्थः। विनेति। बोधकत्वस्यावाधितत्वादिति
भावः। युक्तान्तरमप्याह-अत एवेति। अपभ्रंशेषु शक्त्यङ्गीकारादेवे-
त्यर्थः। बालानामित्यस्य व्यवहितान्वयः। प्रयुक्ते इत्यस्यान्येत्यादिः।

आर्यम्लेच्छाधिकरणस्य तु इदं तात्पर्यम्। तत्र
हि यद्यपि आर्या यवशब्दं दीर्घशूके प्रयुञ्जते, तमेव
च बुध्यन्ते, म्लेच्छास्तु प्रियङ्गौ प्रयुञ्जते, तमेव च बुध्यन्ते।
म्लेच्छपदेनानार्याः। तथापि आर्यप्रसिद्धेर्बलवत्त्वाद्धेदे-
दीर्घशूकपरतैवेति सिद्धान्तितम्। तत्र हि शब्दनिर्ग-
तिकर्मत्याद्युक्तभाष्याद् द्वयोरपि शक्तिग्रहाद्बोधेनो-

भयत्रापि साधुत्वेन शक्तत्वेन च तृतीयस्य सन्देहे विकल्पबोधे वा आर्यप्रसिद्धेर्बलवत्त्वाद्भेदे तद्बोध एवोचित इति । एवञ्चानागैरपि यज्ञे यवा एवोपादेयाः, पूर्वपक्षे तु अनार्यैः प्रियङ्गव एवोपादेया इति विशेषः । तदुक्तं हरिणा—

शब्दतत्त्वविदः शिष्टाः शब्दार्थेषु व्यवस्थिताः । इति ।

आर्याणां शिष्टत्वात्तत्प्रसिद्धेर्बलवत्त्वमिति बोध्यं न तु अनार्यप्रसिद्धे ऽर्थे ऽशक्तत्वे ऽसाधुत्वे वा तात्पर्यम् । जैमिनिरप्याह—“तेष्वदर्शनाद्विरोधस्य समाविप्रतिपत्तिः स्यात्” इति(१.अ० पा० ३.सू० ८) यवशब्दे उभयथा शब्दार्थावगमाद्विकल्पः स्यादित्यर्थः ।

एवं पूर्वपक्षे सिद्धान्तसूत्रं “शास्त्रस्था वा तन्निमित्तत्वात्” १।३।९ इति । यः शास्त्रस्थानां शिष्टानां स शब्दार्थः वेदे इति शेषः । तेषामविच्छिन्ना स्मृतिः शब्देषु वेदेषु च । ते शिष्टा हि श्रुतिस्मृतिधारणे निमित्तमित्यर्थः । यत्तु दीर्घशूकेषु शक्तः सादृश्यात् प्रियङ्गुषु प्रयुज्यते पूर्वसस्ये क्षीणे द्वयोरप्युत्पत्तेः, तच्च तयोः सादृश्यमिति शबरस्वामी ।

अत्र वदन्ति तदा एकस्य गौणत्वमिति विकल्प-पूर्वपक्षासङ्गतिः । किञ्च “यत्रान्या ओषधयो म्लायन्ते अथैते मोदमाना इवोत्तिष्ठन्ति” इति दीर्घशूकान् यवान् दर्शयति वेदे, इति भवदुक्त्यसंगतिः प्रियगूणामपि तथैवोत्पत्तेः । अन्यथा भवदुक्तसादृश्यासङ्गतिः वाक्यशेषो ऽप्युक्तयुक्तिमूलक इति दिक् ।

कुञ्जिकाटीका :

उक्तभाष्यादिति । तेन तत्र शक्तिभ्रमो न शङ्कनीय इति भावः । द्वयोरपि । आर्यम्लेच्छयोरपि । उभयत्रापि । कङ्गौ दीर्घशूके च । साधुत्वेनेति । म्लेच्छदेशे कङ्गावेव यवशब्दः साधुरित्यर्थः । विकल्पेति । प्रसिद्धिद्वयेन विकल्पः स्यादित्यर्थः । अत्र यवशब्देन दीर्घशूकः विशेष एव ग्राह्यः “यत्रान्या ओषधयो म्लायन्त” इति वाक्यशेषादिति सिद्धान्तितं भाष्यकृता शबरस्वामिना । एतच्च वार्तिककारो नाभ्युपैति आर्यप्रसिद्धेर्वलवत्त्वादेव निर्णये वाक्यशेषोपन्यासवैयर्थ्यापत्तेः । तस्माद्यत्रार्याणामेव शब्दार्थाभिधानसंशयस्तत्रैव वाक्यशेषेण निर्णय इति । वस्तुतस्तु वारुणप्रघासिककरम्भपात्रेषु एव यवशब्दस्य दीर्घशूकपरता स्यात्तत्रैव वाक्यशेषसत्त्वात् न तु दार्शणिकमासिकद्रव्यविधायक्यववाक्ये तत्र वाक्यशेषाभावात् । तस्माद्वाक्यशेषो ऽभ्युच्चयत्वेनोक्त इत्यभिप्रेत्याह—आर्यप्रसिद्धेरिति ।

यज्ञे यवा एवेति । तेषामेवापूर्वजनकत्वात् । शब्दतत्त्वम् । शब्दविशेषार्थविशेषतादात्म्यम् । शिष्टाः अतीन्द्रियार्थदर्शिनः । ते हि इन्द्रियव्यापारमन्तरेणापि शब्दार्थयोः सम्बन्धं पश्यन्ति तदुपदेशपारम्पर्याच्चास्मदादीनामपि सास्नादिव्यञ्जनसहकारेणार्थाभिधायकः । व्यवस्थिता इति । प्रमाणत्वेनेति शेषः । न तु अनार्येति । यवशब्दस्य कङ्गौ नाशक्तत्वं नाप्यसाधुत्वमित्यर्थः । तेष्वदर्शनादिति । तथाच वार्तिकम् ।

स्मृत्याचारविरोधे वा साम्यवैषम्यसंशये ।

समा विप्रतिपत्तिः स्यान्मूलसाम्याद्वयोरपीति ॥

शब्दार्थस्य लोकप्रमाणकत्वेन विरोधाभावात्समा विप्रतिपत्तिः स्यादित्यर्थः ।

तेषाम् । शिष्टानाम् । अविच्छिन्नेति । पारम्पर्यायातेत्यर्थः । शब्देषु वेदेषु चेति । यवशब्दो दीर्घशूकविशेषस्यैव वाचकः स एव वेदे गृह्यत इत्याकारेत्यर्थः । एकस्य गौणत्वमिति । सादृश्यात् कङ्गौ प्रयोगे गौणत्वेन समत्वाभावाद्विकल्पाशङ्का असङ्गतेत्यर्थः । यत्रान्या ओषधय इति । वसन्तकाले तथा सम्भवः । तथैव—पूर्वस्यक्षये एव । अन्यथेति । प्रियङ्गुणामन्यथोत्पत्तिस्वीकारे भव-

दुक्तसादृश्यासङ्गतिरित्यर्थः । ननु आर्यप्रसिद्धा दीर्घशूकग्रहणे उक्तवाक्यशेषवैयर्थ्यमत आह—उक्तयुक्तीति । आर्यप्रसिद्धिबलवत्त्वं रूपेत्यर्थः ॥

(कलाटीका)

ननु तत्तद्देशनियतसंस्कृतस्यापि सर्वत्र शक्तिस्वीकारे आर्यम्लेच्छाधिकरणासङ्गतिः तेनानार्यप्रसिद्धे ऽर्थे ऽशक्तत्वप्रतिपादनादत आह—आर्येति । इदं वक्ष्यमाणम् । तत्रादौ तद्विषयमाह—तत्र हीत्यादिना सिद्धान्तितमित्यन्तेन । तत्र हीत्यस्य सिद्धान्तितमित्यत्रान्वयः । आर्यम्लेच्छाधिकरणे हीति तदर्थः । ननु म्लेच्छशब्देन प्रसिद्धार्थग्रहणे तेषां तत्र प्रयोगेऽपि वेदे तत्प्रसक्त्यभावाच्छङ्केवायुक्ता, न तेषां तत्र प्रसिद्धिस्ते तद्विरोधिविशेषाः । किञ्च तेषां भाषया व्यवहारेण संस्कृतमयशब्दप्रयोग एव दुर्वचोऽत आह—म्लेच्छेति । म्लेच्छअव्यक्ते शब्दे इति धात्वनुसारात् प्राचुर्येणापशब्दभाषणकर्तृत्वेन ते उच्यन्त इति भावः । आर्याणां दीर्घशूकबोधोऽनार्याणां प्रियंगुबोधः, तत्तात्पर्यमाह—तत्र हीति । यवादिशब्दस्थले हीत्यर्थः । द्वयोरपि । प्रियङ्गुदीर्घशूकयोरपि । शक्तत्वमेव साधुत्वमिति जीर्णनैयायिकमतस्य लक्षणया तत्त्वस्य च तद्भाष्योक्तस्य निरासायाह—शक्तत्वेन चेति । तृतीयस्य—आर्यानार्यभिन्नस्य । सन्देहे प्राप्ते सति तथा तयोर्मध्ये कस्याप्यबोधः । ननु बोधसामग्रीसत्त्वात्कथं सन्देहो ऽत आह—विकल्पेति । पृथक्शक्तिग्रहेण यौगपद्यासम्भवादिति भावः । तद्बोध एवेति । एवेन तद्यावृत्तिः । अत एव तैरपि सिद्धान्ते 'वेदे' इत्युक्तम्, अन्यथा तदाधिक्यं स्पष्टमेव । एवञ्च संयोगादिवद् आर्यप्रसिद्धेरपि शक्तिसङ्कोचकत्वम्, इति अधिकरणगूढाभिमतमिति भावः ।

ननु तेषां वेदे तथा बोधस्यैवौचित्येन तस्यैवानुष्ठानेऽप्यनार्याणां स्वप्रसिद्धा तस्यैव पक्षद्वये बोधादनुष्ठानाच्च को विशेषः पूर्वपक्षसिद्धान्तयोः अन्यथा शङ्काद्यसङ्गत्यापत्तिः, अन्यविशेषस्तु नात्र सम्मतो ऽत आह—एवञ्चेति । वेदे तद्बोधस्यैवौचित्येचेत्यर्थः । अपिः तृतीयसमुच्चायकः । एवेन प्रियङ्गुव्यावृत्तिः । अग्रे एवेन दीर्घशूकव्यावृत्तिः । तृतीयस्य तत्र विकल्पानुष्ठानादाह—अनार्यैरिति । यज्ञे इत्यस्यानुषङ्गः । अर्थादायैर्यवा एव तत्रेति बोध्यम् । स्वप्र-

सिद्ध्या तत्रोपादीयन्ते पक्षद्वयेऽपि इति चेत्, तृतीयविषयकमप्यधिकरणं। उक्ताधिकरणस्य तथातात्पर्यार्थं हर्यकवाक्यतामाह-तदुक्तमिति। नार्थविषयकमिति। न विशेषान्तरसम्भावनापीति। शब्दतत्त्वं स्फोटरूपम्। ते शब्दार्थविषये नियताः यतस्तद् विद् इत्यर्थः। उभयत्र शक्तोऽयं शब्दः। साधुरपि क्वचिदन्यतरार्थबोधक एवेत्येवं निश्चये नियतप्रमाणभूता इति यावत्।

ननु हर्यधिकरणयोर्मिथोविरोधः तत्रार्थप्रसिद्धे बलवत्स्वमुक्तम्, अत्र तु शिष्टानां, तत्त्वं च आर्यान्त्यसाधारणमिति कथं तत्रेदं मानमत आह-आर्याणामिति। एषश्च तेषां पृषोदरादिसूत्रभाष्यप्रतिपादितं शिष्टत्वमेव नेति भावः। स्पष्टार्थमुक्तहेतौरेव पूर्वपक्ष्युक्तमीमांसकसम्मततात्पर्यं निराचष्टे। न त्विति। येन मम विरोधः स्यादिति भावः। न स्वशक्तत्वे तात्पर्यं ऽन्यत्र बोधो न स्यादत आह-असाधुत्वेवेति। एव अधिकरणाशये हरिसम्मतमुक्त्वा मीमांसकाज्ञानं प्रकटयितुं तन्मूलसम्मतमाह-जैमिनिरपीति। तेषु-यवादिशब्देषु। अदर्शनात्-देशकर्तृभेदात्। समेति-तटस्थस्येति भावः। एवमग्रेऽपि तदाह-यवेति। यवादीत्यर्थः। अवगमात्। आर्यम्लेच्छयोर्विकल्प इति। एतेनापि पूर्वसन्देहपक्षो नाहतः।

शास्त्रस्थानामिति सूत्रे पाठः, तमेव शेषपूरणेन व्याचष्टे-य इति। प्रतिपत्तिविषय इत्यर्थः। शिष्टपदप्रवृत्तिनिमित्तशिष्टेः शासनस्य शास्त्रज्ञानपूर्वकत्वमित्यर्थकं शास्त्रपूर्विका हि शिष्टिरिति पृषोदरादिसूत्र भाष्योक्तत्वात्तदर्थमाह-शिष्टानामिति। ननु नायं नियमो लोके, अत्रैव व्यभिचारात्, प्रियंगोरपि शब्दार्थत्वादत उक्ताधिकरणसिद्धं तात्पर्यमेवाह-वेदे इति। शेष इति। तत्र हेतुं व्याख्यातुमाह-तेषामिति। शब्देषु। वैदिकभिज्ञेषु। हेतुमाह-ते शिष्टा हीति। धारणं च शब्दार्थनिर्णयद्वारा तदर्थानुष्ठातृत्वेन तत्स्वीकरणम्। तथाच तन्निमित्तत्वादिति बहुव्रीहिर्बोध्यः। एतत्सूत्रव्याख्यानमन्यदीयं खण्डयति। यस्त्विति। (अयम्भावः-शास्त्रस्थानां नैयायिकादीनां यः सः शब्दशक्यः। प्रियङ्गौ प्रयोगस्तु तन्निमित्तत्वात् तन्निष्ठसाधारणधर्मनिमित्तकसादृश्यादिति सूत्रार्थ इति।) शक्तः-यवशब्दः। द्वयोरपि। प्रियङ्गुर्दार्ढ्यशूकयोरपि। तच्चेति। तदेव चेत्यर्थः। नन्वयमर्थः पूर्वपक्षमिमम, उतासिद्धान्त्यमिमम, उताभयसाधारणो मूलभूतवस्तुस्थि-

निरूपः, तत्र नाद्यः उद्भूतत्वेन तत्सूत्रतोऽलाभात् तदाह-तदेति । एकत्र शक्तिरेकत्र सादृश्यात्प्रयोग इत्यर्थः । एकस्य प्रियङ्गोः । सादृश्यसम्बन्धमूलकलक्षणाया एव गौणीत्वादिति भावः । इतिरसङ्गतौ हेतुत्वबोधकः 'तुल्यार्थास्तु विकल्पेन' इति न्यायविरोधादिति भावः ।

विकल्पेति । प्रियङ्गूणां ग्रहणं दीर्घशूकानां वेत्येवं रूपेत्यर्थः । नन्वेवमस्तु द्वितीयपक्षस्तस्य तत्सूत्रार्थत्वसम्भवात् । तथाहि-शास्त्रस्थानां नैयायिकादीनां यः स शब्दशक्यः । प्रियंगौ प्रयोगस्तु तन्निष्ठसाधारणधर्मनिमित्तकसादृश्यादित्यत्र आह-किंचेति । (ननु गौणत्वमुख्यत्वकृतभेदे तुल्यप्रयोजनकत्वाद्विकल्पसङ्गतिरेवात आह । किञ्चेति) यत्र देशे यदेत्यपि बोध्यम् । अथ तत्क्षणानन्तरं तत्रेति शेषः । एते । दीर्घशूकाः । इतीत्यस्य वेद इत्यत्रान्वयः । अन्यथा तथोत्पत्त्यनङ्गीकारे । अर्थादुभयासङ्गत्या तृतीयपक्षोऽपि निरस्तो वेदितव्यः ।

नन्वस्तु तद्व्यासङ्गतिस्तथापि 'यत्रान्या' इति वाक्यशेषासङ्गतिः, तेनोभयलाभेन तस्येष्टार्थासाधकत्वात्, अधिकरणेन तु एकस्यैव लाभ इति विरोधश्चात आह । वाक्येति । यत्रान्या इत्यादीत्यर्थः । उक्तयुक्तीति । शिष्टार्थप्रसिद्धिबलवत्स्वरूपयुक्तिमूलक इत्यर्थः । तां युक्तिं हृदि निधाय तानेव तत्र दर्शयतीति भावः । अन्यथा तद्विरोधादधिकरणासङ्गतिरेव स्यात् । किञ्च लोकप्रयोगपरतया सोऽपि साधारण एवास्तु । एतेनोक्तवाक्यशेषादीर्घशूके शक्तिरिति निर्णयः, कङ्क्षौ तु शक्तिभ्रमात्प्रयोगः, नानाशक्तिकल्पने गौरवात्, हर्षादौ त्वाविनिगमकान्नानाशक्तिकल्पनमिति नैयायिकोक्तमपास्तम्, उक्तयुक्तेः । किञ्चार्यम्लेच्छाधिकरणमपि सर्वेषां शक्त्यङ्गीकारे एव सङ्गतम् । अन्यथा म्लेच्छबोधस्य भ्रममूलकत्वेन भ्रान्तिविषयरजतज्ञानस्येव वस्त्वसाधकत्वेन कस्या बलवत्त्वमिति विचारप्रवृत्तेः । तदाह-दिगिति ॥

न्यायभाष्यकारोऽपि "आप्तोपदेशः शब्दः" (अ० १ आ० १ सू० ७) इति सूत्रे "अर्थसाक्षात्कारवानाप्तः, स यथादृष्टार्थबुबोधयिषया यं प्रयुङ्क्त स प्रमाणशब्द इति ऋष्यार्यम्लेच्छानां समानमासलक्ष-

णम्”(१) इत्याह । तत्र ऋषिर्वेदः, म्लेच्छोऽपशब्दवक्ता । ततः सूत्रकृता “सामयिकः शब्दार्थप्रत्ययः” इति प्रमाणत्वेन लक्षितशब्दमात्रजप्रत्ययस्य तुल्यमेव सामयिकत्वमुक्तम् । सामयिकत्वं संकेत(समय)गृहीतसम्बन्धजन्यत्वमिति न ऋषीणां विरोधः । काव्ये च्युतसंस्कृतिदोषस्य दूषकताबीजं तु साधुपदसमुदायमध्येऽसाधुपददर्शनेन विप्रसभायां चाण्डालदर्शनेनेव सहृदयोद्वेग एवेति बोध्यम् ।

साधुत्वं तु नापभ्रंशानां शिष्टैर्धर्मबुद्ध्या तदप्रयोगात् । नचैवं ततो बोधानापत्तिरसाधुत्वनिश्चयस्य तत्प्रतिबन्धकत्वादिति वाच्यं, तत्सत्त्वेऽपि ततो बोधदर्शनेन तस्य तदप्रतिबन्धकत्वात् । साधुत्वं च व्याकरणव्यङ्ग्योऽर्थविशिष्टशब्दनिष्ठः पुण्यजनकतावच्छेदको जातिविशेषः तदुक्तम्—“एकः पूर्वपरयोः” (अष्टा०सू०६-१-९४) इति सूत्रे भाष्ये—“एकः शब्दः सम्यक्ज्ञातः शास्त्रान्वितः सुप्रयुक्तः स्वर्गे लोके कामधुग्भवति” इति । सम्यक् ज्ञातः सम्यक्त्वेन साधुत्वेन ज्ञातः, शास्त्रान्वितः शास्त्रव्युत्पादनमार्गेणानुसंहितः, सुप्रयुक्तः शिक्षोक्तरीत्या प्रयुक्तः । तस्य च शिष्टप्रयोगकोशव्याकरणाद्यनुमापकम् ॥

(कुञ्जिकाटोका)

आप्तोपदेश इति । आप्तस्य भ्रमादिशून्यस्य य उपदेशः स शब्द इति तदर्थः । स इति । आप्तो यस्मिन्नर्थे यं शब्दं प्रयुज्जे स तत्र प्रमा-

(१) “आप्तः खलु साक्षात्कृतधर्मा, यथादृष्टस्यार्थस्य चिख्यापविषया प्रयुक्त उपदेशः । साक्षात्करणमर्थस्याऽऽप्तिः । तथा वर्तत इति । आप्तः” इति सांप्रतमुपलभ्यमानन्यायभाष्यपुस्तके पाठः । उपरिनिर्दिष्टं तु तस्य तात्पर्यम् ।

णमित्यर्थः । यथेति । यथा येन प्रकारेण दृष्टं दर्शनं यस्य तादृशो यो ऽर्थ इत्यर्थः । समानमिति । तत्तदर्थबोधकतत्तच्छब्दाद्यो-
क्तत्वादिति भावः । आर्यपदेन गतार्थतां निराकरोति । ऋषिर्वेद
इति । प्रमाणत्वेनेति । प्रमाणत्वेन लक्षितो यः शब्दस्तस्माज्ज्ञातस्य
प्रत्ययस्येत्यर्थः । एवं चापभ्रंशजस्यापि सामयिकत्वं तुल्यमिति
भावः । ननु वेदार्थस्य समयप्रकाशितत्वं न सम्भवति वृद्धव्यवहारैः
शक्तिग्रहे ऽपि वेदवाक्यस्य समुदायान्तरत्वादर्थनाज्ञातसम्बन्धत्वा-
त्तत्कल्पने सङ्केतापातात्सापेक्षत्वेनाप्रामाण्यापत्तिरत आह—समय-
गृहीतेति । लोकवेदयोरर्थभेदाभावाद्वेदवाक्यस्यापि लौकिकव्यु-
त्पत्तिमूलकत्वेन सङ्केतानपेक्षत्वादनपेक्षमेव प्रामाण्यम् ॥ ऋषीणा-
मिति । वेदवाक्यानां सामयिकार्थबोधकत्वविरोधेनेत्यर्थः । ननु
दीनं त्वामनुनाथते स्तनयुगं यन्नावृतं मा कृथा'

इत्यत्रात्मनेपदासाधुत्वे ऽप्यदोषः । क्रनोर्वहिरदोषादित्यत आ-
ह—काव्ये इति ।

ननु दन्त्यमध्यास्वशब्दाद्वाजिबोधादर्शनेनासाधुत्वज्ञानं प्रतिब-
न्धकमत आह—तत्सत्त्वे ऽपीति । असाधुत्वनिश्चये सत्यपि भाषा
शब्दार्थबोधान्न प्रतिबन्धकत्वमिति भावः । अस्वशब्दस्य वाजिनि
साधुत्वाभावादाह—अर्थविशिष्टेति । शिक्षोक्तरीत्येति । अम्बूक-
तादिदोषराहित्येनेत्यर्थः । अस्य चेति । साधुत्वस्य चेत्यर्थः ॥

(कलाटीका)

नव्यनैयायिकभ्रमं प्रकटयितुमपभ्रंशेषु शक्तौ साधकान्तरमप्या-
ह—न्यायेति । वात्स्यायनोऽपीत्यर्थः । अत्रादौ पदार्थमाह—अर्थ-
साक्षादिति । अर्थविषयकयथार्थानुभववानित्वर्थः । अथ सूत्रार्थमाह-
स इति । यथादृष्टेति । यत्प्रकारकयथार्थानुभूतार्थकर्मकपरसम्ब-
न्धिबोधानुकूलेच्छयेत्यर्थः । अनेनातादृशस्य तत्प्रयुक्तस्याप्यतत्त्वं सू-
चितम् । उपदेश इति कर्मणि घञित्याह—यामिति । 'प्रत्यक्षानुमानोपमा-
नशब्दाः प्रमाणानि' (अ. १ सू. १) इति सूत्रस्योपक्रान्तत्वादाह—प्रमाणेति ।
तस्यैवात्र लक्ष्यत्वात् । अतएवोपक्रमोक्तैकवाक्यनेति भावः । इतीति ।
इतिसामान्यार्थेनेत्यर्थः । अन्यथा कस्यचिद्विशेषस्योपादानं कुर्यादिति
भावः । ननु ऋषेरार्यत्वात्कथं भेदोक्तिरत आह—तत्रेति । त्रयाणां
मध्ये इत्यर्थः । तदुक्तमृषिणेत्यादौ तथा दर्शनादिति भावः । ननु मु-

ख्यम्लेच्छग्रहणे न्यूनता, एवं प्रागुक्तानार्यग्रहणेऽप्यत आह—म्लेच्छ इति । अनेन रूपेण ऋष्यार्याभिन्नः सर्वोऽत्र म्लेच्छः । अतएवाक्तानार्य-संग्रहोपीति नाधिकरणविरोधोऽपि । एवञ्च यदि भवदुक्तवैषम्यं साध्व साध्वोस्तादिष्टं स्यात्तर्हि तुल्यासत्त्वे न तुल्यप्रमाणशब्दत्वं कथमुक्तं तस्मात्तत्र तस्य शक्तिरेवाभिमत इति भावः । एवं भाष्यसम्प्रतिमुक्त्वा सूत्रसम्प्रतिमप्याह—तत इति । एवमपभ्रंशसाधारण्येन प्रमाणशब्द-लक्षणकथनादग्रे इत्यर्थः । इति । अनेन सूत्रेण । प्राग्वत् शब्देत्य-स्यार्थमाह—प्रमाणेति । मात्रशब्दः कात्स्न्ये । उक्तसूत्रेण प्रमाणत्वेन लक्षिता यावन्तः शब्दास्तज्जन्यज्ञानस्येत्यर्थः । उक्तमिति । तेन हि ऋष्यार्यम्लेच्छशब्दानां समानमेव वाचकत्वमुक्तम् । अन्यथोक्तरीत्या तुल्यत्वोक्तिरसङ्गतैव स्यात् ।

नन्वेवमपि वैयाकरणनैयायिकऋषीणां मिथो विरोधापत्तिः, आद्येन समयगृहीतसम्बन्धजन्यत्वमर्थज्ञाने उक्तम्, अन्त्येन तु साक्षात्स-मयजन्यत्वमुक्तमत आह—सामयीति । कत्वं चेति पाठः । मिथ इत्य-ग्रे शेषः । नन्वपभ्रंशे शक्त्यङ्गीकारे च्युतसंस्कृतित्वादेः काव्यदूषकत्वं न स्यात्, तद्वीजस्य शाब्दबोधासम्भवस्याभावादत आह—काव्य इति । दोषेति । तत्त्वरूपदोषे इत्यर्थः ।

(१) न तथा बाधते स्कन्धो यथा बाधति बाधते ।

इत्यादाविवेति भावः । पददर्शनेन—तच्छ्रवणेन । नन्वेवं तेषां साधुत्वस्याप्यापत्तिस्तुल्यत्वादत आह—साधुत्वं त्विति । शिष्टैरिति । इदं च तस्यानुमापकमित्यनुपदमेव स्फुटीभविष्य-ति । साधुत्वज्ञानं तु शाब्दबोधे न कारणं तदभावेऽपि बोधा-त्तदभिप्रेत्याह—न चेति । एवम् । तेष्वसाधुत्वनिश्चये । ततः । अप-भ्रंशतः । कत्वादिति । अत एव साधुतोऽप्यसाधुत्वनिश्चये बोधो न । तदिति । असाधुत्वनिश्चयसत्त्वेऽपि संस्कृतमविदुषां प्राकृता-दितो बोधेन तन्निश्चयस्य बोधाप्रतिबन्धकत्वादित्यर्थः । न च तत्र मानसो बोधः, अन्यत्रापि तथात्वापत्त्या शब्दप्रामाण्योच्छेदप्रसङ्गा-दिति भावः ।

ननु किमिदं साधुत्वं यदपभ्रंशेषु नास्ति । न च व्याकरणनिष्पा-द्यत्वं, वा नव्यनैयायिकोक्तं तत् । अनुकरणे शब्दमात्रस्य व्याकरणनि-

ष्पाद्यादित्वेन सर्वत्र साधुत्वापत्तौ साध्वसाधुविभागोच्छेदापत्तेः । न च यः शब्दो यत्रार्थे व्याकरणव्युत्पन्नः स तत्र साधुः, तद्व्युत्पन्नत्वग्रहश्च क्वचित्स्पष्टोपलभ्यमानव्याकरणात् क्वचिच्छिष्टप्रयोगकोशादिभिरनुमानात् तस्य च बाहुलकादिना सङ्ग्रहः । यथा पुष्पवन्तपदं साहित्यावच्छिन्नोभयविषयकार्थबोधे एव साधु, नैकतरार्थमात्रबोधे । यथा वा दारशब्दो बहुवचनान्त एव साधुर्नान्यवचनान्तो, यथा वा वच्धातुः तित्सपरः साधु र्नान्तिपर इति वाच्यम् । लाक्षणिकानां तत्तदर्थे व्युत्पादनविरहेण तेषां तत्र साधुत्वानापत्तेः । एतेन शक्त्यभेव साधुत्वमित्यप्यपास्तम् । तत्त्वाज्ञानेऽपि साधुत्वव्यवहाराच्चापभ्रंशेष्वतिव्याप्तेश्चापरमतेसमासादौ प्रकृतिप्रत्ययसमुदाये च शक्त्यभावेन तस्यासाधुतापत्तेश्च प्रत्येकशक्तिमादाय साधुत्वे च 'बाधते' इत्यादिवद् 'बाधति' इत्यादेरपि साधुतापत्तेश्च, द्योतकैश्चव्याप्तेश्च । न न्वौपसन्दानिकीशक्तिरेव द्योतनेति चेन्न । उपसर्दीयत इत्युपसन्दानं समभिव्याहृतपदं तद्वृत्तिशक्त्युद्बोधकत्वमिति तदर्थसत्त्वेन तेषु शक्त्यभावात् । एतेन वृत्तिमत्त्वं तदित्यपि परास्तम् ।

न च जातिविशेषः तत् । कत्वादिनां साङ्कर्यापत्तेरत आह-साधुत्वं चेति । चस्त्वर्थे । तत्रादौ तज्ज्ञापकमाह-व्याकेति । एतस्य नित्यत्वादाह-व्यङ्ग्य इति । अन्येषामज्ञानाय अस्वाश्वशब्दादेः क्रमेण वाजिदरिद्रादौ साधुत्ववारणायाश्रयमाह-अर्थविशिष्टेति । तत्सिद्धौ मानमाह-पुण्येति । अनेन तस्य पुण्यजनने एवोपयोग इति सूचितम् । एतेन तज्ज्ञाने शाब्दबोधहेतुतायास्तदभावनिश्चये तत्प्रतिबन्धकताया वा प्राङ्निरासार्थादृशसाधुत्वस्य कौपयोग इत्यपास्तम् । ननु तेन पुण्यजनने एव किं मानमत आह तदुक्तमिति । तस्य पुण्यजनकत्वं प्रागुक्तसत्त्वमित्यर्थः । भाष्ये इत्यस्य पठितया श्रुत्येति शेषः । तामेवाह-एक इति । तादृश एकोऽपि तत्र कामधुग् भवति किमु सर्वे इत्यर्थः । पौनरुक्त्यभ्रमनिरासायाऽऽह-सम्यगिति । अनेन मध्यमलामः । शास्त्रेत्यनेनाऽऽद्यलामः । अन्विति । ज्ञान इत्यर्थः सुप्रेत्यनेन पुण्यापकर्षकाङ्गवैगुण्यनिरासः सर्वेत्यनेनान्त्यलामः । व्याकेति प्राचामनुरोधेनाक्तम् । वस्तुस्तदुपलक्षणं तत्रेत्याह-तस्यचेति । साधुत्वस्येत्यर्थः । तत्र मुख्यत्वादादावाह-शिष्टेति । आदिना निरुक्तादिः । एतेनाभ्युदययोग्यत्वं

व्याक्रियाजननीयत्वमिति लक्षणद्वयमिति प्राचीनोक्तमस्ति । न्यून-
तापत्तेश्च ।

लाक्षणिकेष्वपि शक्यार्थमादायैव पदस्य साधु-
त्वं, पदान्तरसम्बन्धेऽन्वयाद्यनुपपत्त्या शक्यतावच्छे-
दकारोपेणैव लक्ष्यार्थबोधात् । 'गोपी' इत्यादौ प्रक्रि-
यादशायां 'गोप'इति प्रातिपदिकस्य गोपत्वरोपेण
तत्स्त्रीबोधकत्वानुमानं "पुंयोगादाख्यायाम्" अष्टा०
सू० ४-१-४९) इति शास्त्रतः ।

लिङ्गं लिङ्गपरिज्ञाने सूत्रं प्रत्ययशासकम् ।

सोऽयमित्यभिसम्बन्धात्पुंशब्दे स्त्र्यभिधायिता ॥

इति हर्युक्तेः । अत एव 'यदिह परिनिष्ठितं तत्
'साधु' इत्यर्थापत्तिलभ्यवाक्यात्साधुत्वबोधकं व्याक-
रणमिति भाष्यं सङ्गच्छते । तद्बोधकं च व्याकरणमश-
त्वे पाणिनीयमेवेत्यपि भाष्ये स्पष्टम् । एवञ्च पाणिनीय
व्याकरणव्युत्पत्तिज्ञानपूर्वकं साधुत्वेन ज्ञातसाधु-
शब्दप्रयोगाद्धर्म इति बोध्यम् । अत एव "समाना-
यामर्थावगतौ शब्दैश्चापशब्दैश्च शास्त्रेण धर्मनियमः"
इति भाष्ये उक्तम् ।

वाचकत्वाविशेषेऽपि नियमः पुण्यपापयोः ।

इति हरिणाप्युक्तम् ॥

(कुञ्जिकाटीका ।)

ननु अश्वशब्दे वाजिनि साधुरित्येव साधुताया अर्थविशेष-
नियन्त्रितत्वात्तीरादौ गंगादिपदस्य साधुत्वानापत्तिरत आह-ला-
क्षणिकेष्वपीति । ननु कथं तीरबोध इत्यत आह-पदान्तर इति ।
तत्र तीरे प्रवाहत्वमेवारोप्यते, अन्यथा शब्दार्थसम्बन्धस्यानित्यत्वा-
पत्तिरिति भावः । एवञ्च प्रवाहत्वप्रकारकप्रतीतिविशेषप्रसिद्धार्थ-
त्वं मुख्यत्वं तादृशाप्रसिद्धार्थत्वं च गौणत्वं बोध्यम् । ननु गोपी-

लननिमित्तस्य गोपशब्दस्य स्त्रियां वृत्त्यभावादारोपितगोपत्ववत्याश्च
 ङीषः प्रागुपस्थापकाभावात्कथं तदनुशासनमतआह-गोपीत्यादा-
 विति । या हि स्वयं गाः पालयति तत्र 'गोपा' इत्येव भवति । पाल-
 नक्रियारहितायां गोपभार्यायां तद्धर्मलाभात् गोपशब्दः प्रयुज्यते ।
 एतेन पुयोगे अजीति वदन्तः परास्ताः । तत्र जातेरेव निमित्तत्वेन
 तद्धर्मलाभस्य निमित्तत्वं नास्तीति पुयोगासम्भवात् । ननु पूर्वं
 स्त्रीबोधाभावात्कथं ङीषः प्राप्तिरत आह-प्रक्रियेति । तत्स्त्रियां
 गोपत्वारेपेण ङीषो निमित्तं स्त्रीबोधकत्वं प्रक्रियादशायामानुमानि-
 कामित्यर्थः । ननु तीरादिपदवदत्र तात्पर्यग्राहकाभावादाक्षेपे किं
 बीजमत आह-इति शास्त्रत इति ।

पुयोगादिति शास्त्रात्स्त्रीत्वबोध इति यदुक्तं तत्र मानमाह-लि-
 ङ्गमिति । प्रत्ययशासकं पुयोगादिति सूत्रं स्त्रीलिङ्गज्ञाने लिङ्गमनुमा-
 पकमित्यर्थः । अत्रेदं तत्त्वं—गोपालनरहितायां गोप्यां गोपशब्दस्य
 वृत्तौ दम्पतिभावसम्बन्ध एव निमित्तम् । यथा हि 'गङ्गायां घोषः'
 इत्यत्र सामीप्यसम्बन्धात्तीरे वृत्तिः, 'मञ्ज्राः क्रोशन्ति' इत्यत्र संयोग
 एव सम्बन्धः, 'आयुर्वृतम' इत्यत्र जनकत्वं, तथा 'देवकी' इत्यादौ
 जन्यजनकभावसम्बन्धेनैव दुहितरि वृत्तिः । निरुद्धश्चायं व्यवहार
 इति न सम्बन्धान्तरमादायातिप्रसङ्ग आपाद्यः । इत्थमेव जगदी-
 शीत्यादयः प्रयोगाः । एवञ्च देवदत्तादिशब्दानां स्वत एव स्त्रियां
 वृत्तिसम्भवेन पुयोगाभावाद्वावेव । जात्यन्तरीयायां शूद्रभार्यायां शू-
 द्रशब्दस्य प्रवृत्ता तु शूद्रसम्बन्ध एव निमित्तमिति । पुंशब्दे पुंवा-
 चके गोपशब्दे प्रक्रियादशायां बोधकत्वमानुमानिकमेवेत्यत्र मान-
 माह-अत एवेति । अयम्भावः । यदि तिबादिविधावेव व्याकरणस्य
 तात्पर्यं तदा साध्वनुशासनत्वभङ्गः, अतः साधुत्वविशिष्टास्तिबाद-
 यो विधीयन्ते । ननु लडादीनां प्रयोगाभावात्कथं साधुत्वविशिष्टस्य
 विधानमिति चेत्? एवं तर्हि "वर्तमाने लट् भवति, तेन च यत् परिनि-
 ष्ठितं तत्साधु" इत्यर्थ इति । अथापत्तीति । अर्थस्य उपपादकस्य
 आपत्तिः कल्पना यथा 'पीनो देवदत्त' इत्यत्र पीनत्वान्यथानुपप-
 त्त्या रात्रिभोजनं कल्प्यते ॥

(कलाटीका)

नन्वेवं यः शब्दो यत्रार्थे शास्त्रेण व्युत्पादित इति प्रागुक्तमेव समायातमिति लाक्षणिकाव्याप्तिरेव । आह—लाक्षणीति । शक्यसम्बन्धित्वेन गृहीतार्थबोधस्यैव लक्षणाजन्यत्वेन शक्यार्थबाधज्ञानस्य लक्षणाजन्यबोधे कारणत्वेन च लक्षणास्थले प्रथमं शक्यार्थबोधस्याऽऽवश्यकतया तमर्थमादायैव साधुत्वोपपत्तिः । अत एव गङ्गाया व्यवहितसमीपघोषविषये प्रयोगे 'गङ्गायां घोष' इत्यादौ गङ्गापदस्य तीरपरत्वेऽपि स्त्रीप्रत्ययादिसङ्गतिः । पदस्य पदान्तरसम्बन्धे एव श्रोतृबोधो लाक्षणिकार्थप्रतिसन्धानेन प्रागुपस्थिततीरगाम्भीर्यरूपान्तरङ्गार्थमादायैव शास्त्रप्रवृत्त्या अन्तरंगत्वात् स्त्रीत्वादिप्रयुक्तकार्यप्रवृत्तेर्गङ्गायाऽत्यन्तसमीपघोषविषये तु प्रयोगे 'गङ्गायां घोष' इत्यादौ सप्तम्या औपचारिकाधारेऽपि साधुत्वबोधनं साधकतममिति तमप्रग्रहणेनेति भावः । तदाह—पदस्येति । पदान्तरेति च । आदिना तात्पर्यानुपपत्तिपरिग्रहः । मुख्यसिद्धान्तमतेनाह—शक्येति । इयमेव लक्षणेत्यग्रे स्फुटीभविष्यति । एतेन शिष्टप्रयोगादिभिस्तत्तदर्थेऽपि तेषां व्याकरणव्युत्पाद्यत्वानुमानेनादोष इति प्राचोक्तमपास्तम् । नन्वेवं कथं गोपीत्यादौ लक्षणा, तत्रोक्तबीजाभावात्, कथञ्च तत्र लक्ष्यार्थे साधुत्वं चोक्तनियमत्याग इत्यत आह—गोपीत्यादाविति । शास्त्रबलात् सर्वत्र सर्वमिति भावः । लोके पदस्य लक्षणायां लिङ्गात्यागेऽपि तस्य प्रायिकत्वं ध्वनयन्प्रातिपदिकलक्षणादौ यत्र शास्त्रं तात्पर्यग्राहकं तत्र स्वलिङ्गत्याग एवेत्याह—प्रक्रियेति ।

शास्त्रस्य तदनुमापकत्वे मानं तात्पर्यान्तरनिरासायाह—लिङ्गमिति । लिङ्गेत्यत्राऽऽशङ्क्याह । स्त्रीत्ववदर्थबोधने स्त्रीप्रत्ययविधायकं पुंयोगादिति सूत्रमनुमापकमित्यर्थः । प्रत्ययेति । स्त्रीप्रत्ययेत्यर्थः । लक्षणाबीजानां बहूनां तत्रोक्तत्वादाह—सोऽयमिति । अनेन दांपत्यरूप एव तत्र पुंयोग इति सूचितं । भाष्यस्वरसोऽप्येवेमेत्यन्यत्र स्पष्टम् । नन्ववमपि पुण्यजनकतावच्छेदकं तत्तदर्थं तत्तच्छब्दस्य व्याकरणव्युत्पाद्यत्वरूपमेव साधुत्वमास्तां कृतं जातिविशेषाङ्गीकारेण, इदमेवाभ्युदययोग्यतापदेनोच्यते अत आह—अत एवेति । तादृशजातिविशेषाङ्गीकारादेवेत्यर्थः । न हि व्याकरणव्युत्पाद्यत्वस्य साधुत्वे इदं सङ्गच्छेत । तस्य शास्त्रबोध्यत्वासम्भवादिति भावः ।

वाक्यादित्यनेन सूत्रे तु कथमपि न तद्बोधकतावच्छेदकमित्यन्यत्र स्पष्टमिति सूचितम् । प्रसङ्गादाह—तद्बोधकं चेति । अद्यत्व इति निपात इदानीमित्यर्थः ।

फलितमाह—एवञ्चेति । तस्य पुण्यजनकत्वमत एव साध्व-
नुशासनत्वान्यथानुपपत्त्या तथा वाक्यकल्पनत्वे चेत्यर्थः । पूर्वकमिति
ज्ञानक्रियाविशेषणम् । यद्यप्युक्तश्रुतौ ज्ञानप्रयोगयोरुपादानं भाष्ये
ऽपि मतद्वयमुक्तं तथापि ज्ञानाद्धर्म इति मतं न युक्तमित्यन्यत्र स्प-
ष्टम् । अत एव प्रयोगस्य तदव्यवहितपाठस्तस्य व्यवहितपाठस्त-
दाह—ज्ञातसाधुशब्दप्रयोगादिति । अन्यथा शास्त्रेण साधुत्वबोधनस्य
वैयर्थ्यं स्पष्टमेवेति भावः । उक्तार्थं भाष्यसंमतिमप्याह—अत एवेति ।
अपभ्रंशेषु शक्तिसत्त्वादेवेत्यर्थः (उक्तमभिप्रेत्यैवेत्यर्थः) । अस्याग्रेऽप्य-
न्वयः । शब्दैश्चेत्यादि पूर्वान्वयि । अन्यथासमानत्वोक्त्यसंगतिः स्प-
ष्टैव । तद्भाष्यस्थहरिमप्याह—वाचकत्वेति । शब्दापशब्दैरिति शेषः ।
एतेन विशेषेचेति भूषणादिधृतपाठः प्रत्युक्तः । भाष्यविरोधात् ।
अत एव 'साधूनेव प्रयुज्जीते'ति विधिर्नासाधू'निति निषेधश्च सफल
इति भावः ॥

किञ्च अपभ्रंशे शक्त्यंशे कदाऽपि कस्याऽपि व्यव-
हर्तुर्बाधादर्शनेन न तत्र शक्तिग्रहस्य भ्रमत्वम् । असति
बाधके प्रमात्वस्यैव न्याय्यत्वात् । किञ्चैवमृषीणामा-
र्षज्ञानेन (१) तदभावनिश्चयात् तेषां भ्रमासम्भवेन
ततो बोधानापत्तिः । किञ्च प्रमाणानां सम्बन्धार्थबोध-
कत्वेन तेषामपि अर्थेन सम्बन्ध आवश्यकः । अत एव
'गौः' इत्यस्य शब्दस्यार्थे बहवो गावी, गोशी, गोता,
गोपोतलिका, इत्यादयोऽपभ्रंशा वर्तन्ते' इत्यर्थकं "गौरि-
त्यस्य शब्दस्य गाव्यादयोऽपभ्रंशाः" इति भाष्यं साम-
ञ्जस्येन सङ्गच्छते । अत एव धर्मार्थत्वं साधूनामुक्तं
भाष्ये । एतेन "अर्थाय ह्येते उच्यन्ते शब्दा, न धर्मा-

य” इति शबरस्याभ्युक्तमपास्तम् ।

जैमिनिसूत्रस्याप्ययमर्थः, अपभ्रंशा अपि साध-
वः, तेऽपि हि साधयन्त्यर्थमिति पूर्वपक्षे, अन्यायो(१)-
ऽनेकसाधुशब्दत्वमिति । केचिदेव साधवो न सर्वे इति
मनसि निधाय तर्हि साधौ प्रयोक्तव्ये असाधूच्चारणं
कथमित्याशङ्क्य “शब्दे प्रयत्ननिष्पत्तेरपराधस्य भा-
गित्वम्” (जै०सू० १-३-२५) इति सूत्रेण प्रयत्न-
साध्ये कार्ये प्रमादस्य दर्शनात्, यथा “शुष्के पति-
ष्यामीति कर्दमे पतति, ‘तथा साधौ प्रयोक्तव्ये
ऽसाधोः प्रयोग” इत्युक्तम् । (२)

(कुञ्जिकाटीका)

किञ्चेति । शुक्लौ रजतमिदं नेति बाधनिश्चयानन्तरं पूर्वज्ञानस्य
भ्रमत्वं कल्प्यते । अपभ्रंशनिष्ठशक्त्यंशे तु कस्यापि बाधादर्शनात् भ्र-
मत्वसम्भव इत्यर्थः । तदभावनिश्चयादिति । ऋषीणां भ्रमाभावेन
शक्त्यभावनिश्चयादित्यर्थः । प्रमाणानाम्-ज्ञायमानशब्दानाम् । ते-
षामपि-अपभ्रंशानामपि । अत एव । अपभ्रंशानामप्यर्थसंबन्धस-
त्त्वादेव । धर्मार्थत्वमिति । न तु बोधकत्वमुक्तमित्यर्थः । अर्थाय ह्येते
इति । एते शब्दा अर्थबोधाय उच्यन्ते इत्यर्थः । जैमिनिसूत्रस्यापी-
ति । तत्र हि “प्रयोगोत्पत्त्यशास्त्रत्वाच्छब्देषु न व्यवस्था स्याद्” इति
पूर्वपक्षसूत्रं । प्रयोगनियमस्य अशास्त्रत्वात् मूलभूतश्रुतिरहितत्वा-
त्साधुषु प्रयोगनियमो न स्यादित्यर्थः । सिद्धान्तसूत्रमाह—अन्या-
यो ऽनेकेति । शब्दे इति । प्रयोक्तव्ये इति शेषः । प्रयत्ननिष्पत्तेर-
पराधः, प्रयत्नान्तरस्थोत्पत्तिः प्रयोगे इत्युक्तम् ॥

(१) ‘अन्यायश्चानेक शब्दत्वम्’ १।३।९ इति जैमिनिसूत्रानुपूर्वी बोद्धव्या ।

(२) “महता प्रयत्नेन शब्दमुच्चारयन्ति—वायुर्नाभिरुत्थितः, कण्ठे विवर्तितः, मूर्धनमाह-
त्य परावृत्तः, वक्त्रे विचरन् विविधान् शब्दानभिव्यनक्ति । तत्रापराध्येताऽप्युच्चारयिता । यथा
शुष्के पतिष्यामीति कर्दमे पतति, सकृद् उपस्पृक्ष्यामि इति द्विरुपस्पृशति । ततोऽपराधाद् प्रवृत्ता
गान्वाद्यो भवेद्युः, न नियोगतः” । इति तत्र भाष्यम् ।

(कलाटीका)

समानायामित्यादिभाष्यादिप्रसङ्गात्सिंहावलोकनन्यायेन पुनरप्य-
पभ्रंशेषु शक्तिमन्यथा साधयति । किञ्चेत्यादिना । कदापीत्यनेन त्रै-
कालिकबाधाभाव उक्तः । कस्यापीत्यनेन सर्वदेशीयतदभाव उक्तः ।
दोषान्तरमाह—किञ्चेति । एवं भ्रमात् बोधोपपत्त्या तत्र शक्त्यनङ्गी-
कारे । अर्षेति । दिव्येत्यर्थः । निश्चये हेतुरयम् । तदभावे शक्त्यभा-
वे इत्यर्थः । तस्य तत्र प्रतिबन्धकत्वादाह—तेषामिति । ऋषीणामि-
त्यर्थः । ततो ऽपभ्रंशेभ्यस्तेषामेवेति भावः दोषान्तरमाह—किञ्च
प्रमेति । पूर्वमाप्तत्वस्य शङ्कप्रमाणत्वस्य च तुल्यत्वस्योक्तत्वादिति भा-
वः । अत एवास्यान्नैव लेखो न प्राक् । बोधकत्वेन । अन्यत्र तथा-
दृष्टत्वात् । तेषामपि—अपभ्रंशानामपि । अर्थेनेत्यादि जातावेकवच-
नम् । पुनरपि तत्र तां द्रढयति—अत एवेति । अत्र शक्तिसम्बन्धसत्त्वा-
देवेत्यर्थः । अन्यथा तयोर्मिथो ऽसम्बन्धात् तस्यार्थस्य शक्तिभ्रमा-
द्धोधा इत्येव सम्बन्धकल्पने वाचकतया च सम्बन्धार्थषष्ठीघटिता-
दिमद्भाष्यासङ्गतिरेवेति भावः । नन्वसाधोः साधुप्रकृतिकत्वेन त-
त्सम्बन्धेनैव तत्सङ्गतिरत आह—अत एवेति । तेषां वाचकत्वादेवे-
त्यर्थः । अन्यथाऽर्थबोधरूपदृष्टप्रयुक्तवैषम्यस्य संभवेनाऽदृष्टपर्यंतग-
मनासङ्गतिः स्पष्टैव । यदर्थमिदं पुनरुक्तं तदाह—एतेनेति । उक्तभा-
ष्यविरोधेनेत्यर्थः । एते साधवः ।

नन्वेवमपि तदशक्तिरिति प्रागुक्तजैमिनिसूत्रविरोध एवात आह-
जैमिनीति । अयम् । वक्ष्यमाणः । नतु तद्भाष्यकृतसंमतः प्रागुक्तः । त-
दर्थमेव तत्रादावुपक्रम(?)मर्थेऽत आह—अपीति । साधेति । बोधय-
न्तीत्यर्थः । अर्थबोधकत्वमेव साधुत्वमिति तद्भावः । अत्र सिद्धान्त-
सूत्रमाह—अन्येति । इति अनेन सूत्रेणोक्तमिति शेषः । तात्पर्यार्थमाह-
केचिदिति । अनेके च ते साधुशब्दाश्च तेषां भावस्तत्त्वमिति सूत्रा-
र्थ इति भावः । अस्यानुक्तत्वादाह—मनसीति । अन्यथा पूर्वोत्तरग्र-
न्थासङ्गतिरेवेति भावः । तर्हि केषांचिदेव साधुत्वे तेषां मते श-
ब्दस्य जन्यत्वमित्याह—शब्दे इति तद्विषये इत्यर्थः । हेतुलब्धमाह-
प्रयत्नेति । भागित्वमित्यस्य दृश्यत्वमित्यर्थस्तदाह—दर्शनादिति ।
तथा च प्रमादादसाधुव्यञ्जनमिति भावः ॥

किञ्च एकस्यार्थस्थानेकसाधुशब्दत्वमन्यार्यं तस्मादेकोऽनादिरन्येऽपभ्रंशाः, हस्तः करः पाणिरित्यादयोऽभियुक्तोपदेशात्सर्वे साधव इत्युक्त्वा तत्राभियुक्तोपदिष्टः साधुरित्युक्तम् । तत्रेदमाशङ्क्येत गौरिति प्रयोक्तव्ये गाव्यादीनामिव गगर्यादीनामपि प्रमादात्प्रयोगः कुतो नेति चेत् ? तत्रेदं सूत्रं “तदशक्तिश्चानुरूपत्वात्” (जै०सू० १-३-२८) इति । तेषामेवाशक्त्योच्चारणमनुरूपत्वात्, अर्थतोऽवयवतश्चानुरूपत्वादिति तदर्थः । तत्रार्थतश्चानुरूपस्याग्रहणे गोपादिशब्दानामप्युच्चारणं प्रसज्येत । एकदेशानुरूप्याच्च विभक्तिव्यत्ययेऽपि ‘अश्मकैरागच्छामि’ इति प्रयोगाद् ‘अश्मकेभ्य’ इत्यर्थावगतिर्भवति । तत्र यद्ययं तदर्थे लौकिकः प्रयोगस्तदा न साधुः, वेदे तु साधुरित्यन्यत् । एवञ्च पतञ्जलिनैकवाक्यता भवति ।

(कुञ्जिकाटीका)

गगर्यादीनामपीति । गोशब्दापभ्रंशतयेत्यर्थः । गोपादिशब्दानामिति । गोशब्दापभ्रंशतयेत्यर्थः । वेदे तु साधुरिति । विभक्तिव्यत्ययादिति भावः । पतञ्जलिनेति । “समानायामर्थावगतौ शब्दैश्चापशब्दैश्च” इति वार्तिकं व्याचक्षणेनेत्यर्थः ॥

(कलाटीका)

पूर्वसूत्रस्य नोक्तार्थो यः शंककेन मनसि निहितः, किन्त्वन्य एवेत्याह—किञ्चेति । अनेकेति बहुव्रीहिः । एकोर्थोऽन्यपदार्थ इति भावः । अनपभ्रष्टत्वमनादित्वं वा साधुत्वमित्याशयेनाह—अनादिरन्येऽपभ्रंशा इति । नन्वेवं पर्यायवाचकानामप्यसाधुत्वं स्यादत आह—हस्त इति । अभियुक्ताः । कोशकृतः । पर्यवसितमाह—तत्रेति । अर्थे इत्यर्थः । तेषां मध्ये इति वा । एवञ्चापभ्रंशानां वाचकत्वेन तदर्थबोधाय प्रयोगेऽपि प्रथमसिद्धान्ते इत्यर्थः । अस्याः शंकायास्तत्रासत्वादाह—आशङ्क्येतेति ।

केनचिदितिशेषः । इदमर्थमाह-गौरिति । किञ्चिदवयवसादृश्यस्य तत्रापि सत्त्वादिति भावः । चेदित्यपपाठः । तत्रेदमिति । तच्छङ्कानि-
वारणनिमित्तमित्यर्थः । न साधुत्वमिति भावः ।

एवमुपक्रममुक्त्वा सर्वे वा प्रकृतमाह-तत्रेदमिति । तत्रेदमिति-
तदनुक्ततत्सूत्र संगतिपूर्वं तत्र शङ्कायामुत्तरभूतमिति भावः । अत एव
तन्न्यायादिनाह-तेषामेवेति । गाव्यादीनामेवेत्यर्थः । लक्षणयाह-उच्चा-
रणमिति । यद्यप्यर्थत इत्येव प्रकृतेष्टसिद्धिस्तथापि विनिगमनाविरहा-
त्पह्नित्यादाविवाह-अर्थत इति । पदजन्यप्रतीतिविशेष्यतेत्यर्थः ।
एवेति । शब्दविशिष्टार्थयोरेकदेशत इत्यर्थः । तदर्थः । सूत्रस्य शा-
ब्दोऽर्थः । पूर्वमयमर्थ इत्यस्य तात्पर्यार्थ इत्यर्थः इत्यपौनरुक्त्यं
बोध्यम् । तत्राद्यस्य फलमाह-तत्रेति । तयोर्मध्ये इत्यर्थः । अवय-
वतस्तत्त्वस्य तत्र सत्त्वादिति भावः । आदिना गगन्यादिग्रहणम् ।
अपिना गाव्यादिसमुच्चयः । नन्वेवं तावदेवास्तु किमर्थं द्वितीयनिवे-
शोऽत आह-एकेति । द्वितीयसाम्यं न सर्वावयवतः । तथाहि सति
तत्त्वमेव, न सादृश्यमितिभावः ।

चस्त्वर्थे । अत्र विभक्त्यंशे एवाशत्त्याऽन्यथोच्चारणं तत्र यदि
इदं नोच्यते तदा पदजन्यप्रतीतिविशेष्यस्यार्थपदेन ग्रहणात्तस्य
चात्र भेदात् तदभावात् तथोच्चारणाभावात् तदपभ्रंशाभावेन
ततस्तदार्थविगतिर्न स्यात् । एतदुक्तौ एतद्भेदे ऽपि अवयवत-
स्तत्त्वसत्त्वात् मल्लग्रामादिवद् भूयसा व्यवहाराद्विशिष्टार्थैकदेशसा-
म्यसत्त्वाच्चास्यैव प्राबल्यमिति ततस्तत्सिद्धिः । अवयवैकदेशश-
ब्दाभ्यां चोभयोरप्येकदेशयोर्ग्रहणम् अत एव सामान्येन तथोक्तम-
न्यथा शब्दतश्चेत्येव ब्रूयात्, एवंचातिव्याप्तिवारकं तत्, अव्याप्ति वा-
रकमिदं । तथाचानयोः प्रत्येकं तद्धेतुत्वमसम्भवे तु समुदितयोर-
तएव 'च' उक्त इति भावः । प्रयोगात्-अशक्तिजात् । अवगतीति पाठः
स चार्थरुमासौ । विशंगमाह-तत्रेति । द्वितीयनिवेशे सतीत्यर्थः ।
न साधुरिति । समाने ऽर्थे शास्त्रान्वितो ऽशास्त्रान्वितस्य निवर्तक
इति ऋत्विक्सूत्रभाष्योक्तेः । वेदे त्विति । तत्र सर्वेषां व्यत्ययसत्त्वात् ।
तत्सूत्रार्थवर्णनफलमाह-एवं चेति । तेनापि वाचकत्वस्य तत्र तस्या-
साधुत्वस्य चाङ्गीकारे चेत्यर्थः । सम्भवत्येकवाक्यत्व इति न्यावात् ॥

नन्वपभ्रंशानां शक्तत्वेऽर्थवत्त्वादर्थवत्सूत्रेण प्राति-
पदिकसंज्ञापात्तिरिति चेद्, इष्टापत्तेः । अत एव पस्प-
शाया “मेवं हि श्रूयते— यर्वाणस्तर्वाणो नाम ऋषयो
बभूवुः ते तत्र भवन्तो यद्वानस्तद्वान इति प्रयोक्तव्ये य-
र्वाणस्तर्वाण इति प्रयुञ्जते, याज्ञे कर्मणि पुनर्नापभा-
षन्ते” इति भाष्ये उक्तम् । यर्वाणस्तर्वाण इति णान्ता-
जसि यर्वाणस्तर्वाणो नामेति प्रयुक्तम् । अत एव रूत्वो-
त्वादि, बभूवुरित्यनेन सामानाधिकरण्यञ्च । प्रकृति-
प्रत्यययोरुभयोरपि शास्त्रविषयत्वे एव साधुत्वं, न
त्वन्यतरस्य । ‘गगरी’ इत्यादि च घट इति स्वन्तस्यै-
वापभ्रंश इति न ततः सुः । गगरीमित्यादि प्रयुञ्जते
चेति केचित् ।

परे तु “साध्वनुशासनेऽत्र शास्त्रे” इति भाष्यो-
क्तेः अर्थवत्त्वेन साधूनामेव संज्ञाविधायुद्देश्यत्वमि-
ति नासाधुषु प्रातिपदिकसंज्ञा । यर्वाणस्तर्वाण इत्या-
दौ सुबप्यसाधुरेव । अत एव “परश्च” (अष्टा० सू०
३-१-२-) इति सूत्रे भाष्ये “किमस्य द्वयसमित्य-
साधुर्वृत्तिजसादृश्येऽप्यवृत्तिजत्वात्” इत्युक्तम् । प्र-
कृत्युद्देशेनैव प्रत्ययानां विधानात्केवलानामेषामसा-
धुत्वं बोध्यते । तत्र वृत्तिजसदृशत्वात्कश्चित्साधुरि-
ति भ्राम्येत इति प्रत्ययः परश्चेति नियमेनास्याप्य-
साधुत्वमुक्तं भाष्ये । अर्थतः शब्दतश्च प्रत्ययजातीयः
स पर एवेत्यर्थेनास्यासाधुत्वं बोध्यते । एवञ्च शा-
स्त्रविहितत्वाभावादमीष्वसाधुत्वमित्युक्तप्रायम् ।
अस्वे अश्वशब्दस्यासाधुत्वमुक्तमन्यत्र । अत एव

“प्रकृतिपर एव प्रत्ययः, प्रत्ययपरैव च प्रकृतिः” इति नियमाकारो दर्शितो भाष्ये । साधूनामेव प्रत्ययविधावुद्देश्यत्वेन प्रकृतित्वम् । खण्डसाधुत्वबोधनद्वारा समुदायसाधुत्वबोधकं व्याकरणमर्थवत्त्वबोधनवत् । एवञ्च भाषानुसारेण क्रियमाणनामोत्तरं विभक्तिरप्यसाधुरित्याहुः ।

(कुञ्जिकाटीका)

यर्वाण इति । तन्नामान इत्यर्थः । ननु गगरीशब्दादिभ्योऽपि सौ-
रुपस्यापत्तिरत आह—प्रकृतिप्रत्यययोरिति । शास्त्रविषयत्वे इति ।
शास्त्रीयोद्देश्यतावच्छेदकवत्त्वे इत्यर्थः । घट इतिपदस्यैवेति । तथा
चार्थबोधकत्वसत्त्वेऽपि एकत्वविशिष्टार्थस्य प्रकृत्यैव क्रोडीकारात्
ततः सुरिति भावः । असाधुरेवेति । श्रुतौ तु असाध्वनुकरणस्यापि
साधुत्वान्न दोष इति भावः । अर्थवत्त्वेनेति । साधव एवार्थवन्तः
प्रतिपदिकसंज्ञाविषया इत्यर्थः । अत एवेति । यतोऽनुशिष्टप्रकृतेः
प्रयुज्यमान एव प्रत्ययः साधुरत एवेत्यर्थः । वृत्तिजसादृश्येऽपीति ।
एवञ्च यद्यपि केवलानामेषां साधुत्वं न प्राप्तं तथापि न केवलः
प्रत्यय इत्यस्य प्रत्ययजातीय इत्यर्थ इति भावः । नियमेनेति ।
उत्थाप्रतिपदिकादिति पञ्चमीनिर्देशादेव प्रत्ययानां परत्वे सिद्धे
ऽपीत्यादिः । अस्वे-दरिद्रे । तद्वोधकम् । साधुत्वबोधकम् । धर्म-
नियमः । धर्मार्थो नियमः । ‘असाधुरनुमानेन वाचकः कौञ्चिदिष्यते’
इति पूर्वार्धेनापभ्रंशानामवाचकत्वमभिधाय हरिर्मतान्तरमाह—वा-
चकत्वाविशेषेऽपीति । अस्तु वा अपभ्रंशादप्यर्थावगमः, शास्त्रेण
तु पुण्यपापनियमः क्रियते साधुभिरेवार्थो वक्तव्यो नासाधुभिरेव
हि क्रियमाणमभ्युदयकारि भवतीति ॥

(कलाटीका)

पतञ्जलिना । ऋल्लक्सूत्रस्थेन । वृत्त्यर्थबोधजनकत्वमर्थवत्त्वं त-
त्सूत्रे निविष्टमित्याह—नन्वपेति । एकदेशिमतमाह—इष्टापत्तेरि-
त्यादि कोचिदित्यन्तेन । अत एव—प्रतिपदिकत्वसत्त्वादेव । पस्प-

शायामित्यस्य भाष्ये उक्तमित्यत्रान्वयः (१)। तद्ग्रन्थमाह-एवं हीति । बभूवुरित्यग्रे प्रत्यक्षधर्माणः परावरज्ञाः । विदितवेदितव्या अधि-
गतयाथातथ्या इति मध्येभाष्ये ऽस्ति, तथापि प्रकृतानुपयोगात्तस्य
त्यागः । ते-ये उक्तलक्षणास्ते । अत एव तत्रभवन्तः पूज्याः प्रयुज्यते
प्रयुक्तवन्तो यतस्ते एतादृशास्ततो लौकिकेष्वर्थेष्वतिवैराग्येणाग्रहा-
भावात् । यद्वाऽस्तु, नः किं प्रयोजनं ? तद्वास्तु वः किं प्रयोजनम् ? इत्यर्थे
तथा प्रयोक्तव्ये यथा तथा प्रयुक्तवन्तः इत्यर्थः । याज्ञे कर्मणि तु
साधूनेव प्रयुक्तवन्तस्तदाह-यज्ञे इति । पुनस्त्वर्थे । उभयत्र वर्तमा-
नसामिष्ये इति भूते लट् । अत एवेत्यस्यार्थं सूचयन् तदाशयमाह-
तत्रेति । प्रातिपदिकस्थले इत्यर्थः । योग्यतयाऽऽह-णान्तादिति । णका-
शान्तादित्यर्थः । यतस्ते एवं प्रयुक्तवन्तोऽतस्ते यर्वाणस्तर्वाण इति
तदपशब्दरूपबालककृतोपहासपरनामानः संपन्ना इति तदर्थः । इदं
दृढयति-अत एवेति । जसः सत्त्वादित्यर्थः । नन्वेवं शास्त्रविषय-
तया साधुत्वापत्तिरिति भाष्यासङ्गतिरेवात आह-प्रकृतीति ।

नन्वेवं रीत्या गगरीत्यादावपि सुबुत्पत्त्यापत्तिरत आह-गगरी-
ति । असाधूनां साधुपदप्रकृतिकत्वादित्यर्थः । तथाच तेनैव तदर्थ-
स्योक्तत्वात् न पुनः सुबिति भावः । नन्वेवमपि तस्य प्रथमोपस्थित-
त्वेनोक्तहेतोश्च तन्मात्रप्रकृतिकत्वेन कर्मत्वादेरनुक्तत्वादमादिः स्या-
देवेति चेत् ? इष्टापत्तिरित्याह-गगरीति । आदिना तृतीयादिपरिग्रहः
केचिदिति सूचितामरुचिं प्रकटयन्सिद्धान्तमाह-परे त्वित्यादिना ।
संज्ञेति । प्रातिपदिकेत्यादिः । असाधुष्विति । सम्बन्धि-
नोऽधिकरणत्वविवक्षया सप्तमी । नन्वेवं कथं तत्र न साऽत
आह-यर्वाण इति । इदं दृढयति-अत एवेति । तस्याप्यसा-
धुत्वादेवेत्यर्थः । किमस्येति । अस्य किंप्रमाणमित्यर्थे ऽयं प्रयोगः ।
ननु शास्त्रस्य सत्त्वे किमित्यवृत्तित्वमत आह प्रकृतीति ।
तत्र प्रकृतेरभावादिति भावः । तत्र-उक्तप्रयोगे । अपिस्तस्यैव

(१) भाष्ये पश्यशासंज्ञकाद्विके उक्तमित्यर्थः । स्पष्टयते स्पष्टयते उपोद्धाततया तावदुप-
गम्यते इति स्पष्टेः कर्मण्यङि बाहुलकाद्विवेके रूपम् । इत्यधिकः पाठः पुस्तकान्तरे दृश्यते ।

वस्तुतस्तु व्याकरणरन्ध्रव्यतादिप्रतिपक्षान् स्पष्टते बाधनोतीति कर्तर्यञ्चि बाहुलकाद्विवेकेऽपि-
तद्व्यसिद्धिः

समुच्चायकः । अनतिप्रसङ्गाय नियमस्वरूपमाह-अर्थत इति । एत-
दनुक्तावस्थातोऽपि पूर्वप्रयोगो न स्यादत इदमुक्तम् । द्वितीया-
नुक्तौ कर्मशब्दस्यापि पूर्वप्रयोगो न स्यादतस्तदुक्तम् अत एव प्रत्य-
यजातीय इत्युक्तं, न तु प्रत्यय इत्येव । ननु तद्भाष्यतो द्वयसचोऽसा-
धुत्वलाभेऽपि ननुप इति कथं तत्तत्र साधकमतआह-एवञ्चेति ।
प्रकृत्यभावरूपयुक्तिसाम्यमाह-शास्त्रेति । गगरीमित्यादावप्येवं-
बोध्यम् । एवं प्रत्ययांशेतत्त्वमुक्त्वा तस्यासाधुत्वे चेति
अर्थविशेषान्तर्भावेणैव साधुत्वमवश्यं वाच्यमिति ध्वनयन्नर्थत
इत्यावश्यकमिति सूचयन्नाह-अस्वे इति । अन्यथा तस्य तत्रासाधुत्वं
न स्यात् शब्दतस्तत्सारूप्यस्य सत्त्वात्सदृशयोरभेदादिति भावः
अन्यत्र-कौस्तुभादौ । अत एवार्थविशिष्टशब्दनिष्ठ इति प्रागुक्तमाश्रयोः
शास्त्रविषयत्व एव साधुत्वं नान्यतरस्येत्यत्र मानमाह-अत एवेति । तस्य
तत्रासाधुत्वादेवेत्यर्थः । आद्ये षष्ठीतत्पुरुषः । अग्रे पूर्वं निपातप्रक-
रणानित्यत्वात् स आकारः न केवलेति न्यायभूतभूतः । ननु प्रकृ-
तित्वं तत्रापीत्युक्तमयुक्तमत आह-साधूनामेवेति । उक्तभाष्यादिति
भावः ननु वाक्यस्य पदस्य वा साधुत्वं व्याकरणबोध्यं, न तु प्रकृत्या-
दीनामिति कथं साधूनामेवेत्यत आह-खण्डोति । प्रकृत्यादीत्यर्थः ।
निर्विवादत्वेन सर्वाभिमतदृष्टान्तमाह-अर्थेति । यथा तत्तदर्थबो-
धनद्वारा समुदायार्थबोधनं तथेति भावः । पूर्वमतासाङ्गत्यमेवेत्याह-
एवञ्चेति । तेषामेव प्रकृतित्वे चेत्यर्थः ॥

ननु साधुत्वस्य जातित्वे कत्वादिना सङ्कर इति
चेत् ? न, ययोजात्योः परस्परासामानाधिकरण्येनैव
सिद्धिः परस्परमाश्रयभेदकता च लोकसिद्धा तयोः
साङ्कर्यस्यैव दोषत्वात् । आश्रययोर्भेदभङ्ग एव हि
साङ्कर्यदूषकताबीजम् । तादृशजात्योर्यत्र साङ्कर्यप्रसङ्ग-
स्तत्रोभयवैलक्षण्यं स्वीकार्यं, यथा नृसिंहे, अश्वतरे
वा । ययोस्तु सामानाधिकरण्येनैव सिद्धिः तयोः सा-
मानाधिकरण्यस्य व्याप्यव्यापकभावापन्नजात्योः साङ्क-

र्यस्येवादोषत्वात् ।

एवञ्च “साङ्कर्यमुपाध्योरपि दोषाय यदि तत्रापि आश्रयभेदभङ्गप्रसङ्गः” इति स्पष्टं श्रीहर्षकृतखण्डने, न तु साङ्कर्यस्य सर्वथा जात्यभावकल्पकत्वं मानाभावात् । एवञ्च भूतत्वमूर्तत्वे पृथिवीत्वशरीरत्वे च जातिरूपे एव । क्रियासमवायिकारणतावच्छेदकतया मूर्तत्वादेरिव भूतादिपदशक्यतावच्छेदकतया भूतत्वादेरपि जातित्वात् । न हि कारणतावच्छेदकतयैव जातिसिद्धिर्न शक्यतावच्छेदकतयेति राजाज्ञास्तीति दिक् ।

(कुञ्जिकाटीका)

सङ्कर इति । केवलसाधुत्वं साधुगकारे केवलकत्वमसाधुककारे साधुककारे उभयमित्यर्थः । ययोजर्त्योरिति । यथानरसिंहत्वाश्रयनरत्वसिंहत्वयोरेकत्र समावेशाभ्ररसिंहत्वं भिन्नमित्यर्थः । भेदभङ्ग एवेति । नरत्वाश्रयो ऽन्यः सिंहत्वाश्रयश्चान्य इत्येवं भेदस्यासिद्धिरेवेत्यर्थः । अत एव गुणगतजातौ साङ्कर्यं न दोषायेति न समाहितम् । अद्वतरे इति । तत्राद्वत्वगर्दभत्वयोः सङ्करः । ययोस्त्विति । पृथिवीत्वद्रव्यत्वयोः समावेशस्यादुषणत्वादिति भावः ।

स्पन्दसमवायिकारणतावच्छेदकतया मूर्तत्वं जातिः, तत्साङ्कर्याद्भूतत्वं न जातिः, भूतत्वस्योपाधित्वात्तत्साङ्कर्यं तु मूर्तत्वस्य जातित्वे न बाधकमिति तार्किकमतं निराकरोति-उपाध्योरपीति । इदं च प्राचीनखण्डनम् । दीधितिमते तु जन्यद्रव्यसमवायिकारणतावच्छेदकतया पृथिव्यादिचतुष्टयवृत्तिरेव भूतत्वं जातिः । आकाशे भूतपदव्यवहारस्तु बहिरिन्द्रियग्राह्यविशेषणगुणवत्त्वप्रयुक्तो भाक्तः । मानाभावादिति । स्वसामानाधिकरण्य स्वाभावसमानाधिकरण्योभयसम्बन्धेन जातिविशिष्टजातित्वावच्छेदेन स्वसमानाधिकरणाभावप्रतियोगितावच्छेदकत्वाभावनियमस्य भङ्गप्रसङ्ग इति तदुक्तिस्तु निर्युक्तिकेति भावः । शरीरत्वे चेति । केवलपृथिवीत्वं घटादौ, केवलशरीरत्वं तैजसादिशरीरे, अस्मदादिशरीरे चोभयमि-

र्यस्येवादोषत्वात् ।

एवञ्च “साङ्ख्यमुपाध्योरपि दोषाय यदि तत्रापि आश्रयभेदभङ्गप्रसङ्गः” इति स्पष्टं श्रीहर्षकृतखण्डने, न तु साङ्ख्यस्य सर्वथा जात्यभावकल्पकत्वं मानाभावात् । एवञ्च भूतत्वमूर्तत्वे पृथिवीत्वशरीरत्वे च जातिरूपे एव । क्रियासमवायिकारणतावच्छेदकतया मूर्तत्वादेरिव भूतादिपदशक्यतावच्छेदकतया भूतत्वादेरपि जातित्वात् । न हि कारणतावच्छेदकतयैव जातिसिद्धिर्न शक्यतावच्छेदकतयेति राजाज्ञास्तीति दिक् ।

(कुञ्जिकाटीका)

सङ्कर इति । केवलसाधुत्वं साधुगकारे केवलकत्वमसाधुगकारे साधुगकारे उभयमित्यर्थः । ययोजात्योरिति । यथानरसिंहत्वाश्रयनरत्वसिंहत्वयोरेकत्र समावेशान्नरसिंहत्वं भिन्नमित्यर्थः । भेदभङ्ग एवेति । नरत्वाश्रयोऽन्यः सिंहत्वाश्रयश्चान्य इत्येवं भेदस्यासिद्धिरेवेत्यर्थः । अत एव गुणगतजातौ साङ्ख्यं न दोषायेति न समाहितम् । अश्वतरे इति । तत्राश्वत्वगर्दभत्वयोः सङ्करः । ययोस्त्विति । पृथिवीत्वद्रव्यत्वयोः समावेशस्यादुषणत्वादिति भावः ।

स्पन्दसमवायिकारणतावच्छेदकतया मूर्तत्वं जातिः, तत्साङ्ख्यादभूतत्वं न जातिः, भूतत्वस्योपाधित्वात्तत्साङ्ख्यं तु मूर्तत्वस्य जातित्वे न बाधकमिति तार्किकमतं निराकरोति-उपाध्योरपीति । इदं च प्राचीनखण्डनम् । दीधितिमते तु जन्यद्रव्यसमवायिकारणतावच्छेदकतया पृथिव्यादिचतुष्टयवृत्तिरेव भूतत्वं जातिः । आकाशे भूतपदव्यवहारस्तु बहिरिन्द्रियग्राह्यविशेषणगुणवत्त्वप्रयुक्तो भाक्तः । मानाभावादिति । स्वसामानाधिकरण्य स्वाभावसामानाधिकरण्योभयसम्बन्धेन जातिविशिष्टजातित्वावच्छेदेन स्वसामानाधिकरणाभावप्रतियोगितावच्छेदकत्वाभावनियमस्य भङ्गप्रसङ्ग इति तदुक्तिस्तु निर्युक्तिकेति भावः । शरीरत्वे चेति । केवलपृथिवीत्वं घटादौ, केवलशरीरत्वं तैजसादिशरीरे, अस्मदादिशरीरे चोभयमि-

न्यायमतखण्डने । तथा च साङ्कर्यस्य जातिबाधकत्वमप्येतदेव
यत्तद्वैधर्म्यकृतभेदभङ्गप्रसङ्गकत्वरूपमिति फलितम् । तदाह—न
त्विति । मानेति । उक्त एवाशयः । एवञ्चेति मानाभावेन तस्य स-
र्वथा तदभावाकल्पकत्वे चेत्पर्यः । तस्यैव तद्बीजत्वेन तत्सांकर्य-
स्यैव दूषकत्वेन प्रागुक्तदृष्टान्तदार्ष्टान्तिकस्थले दोषाभाववत् परस्पर
सामानाधिकरण्येनापि सिद्धिस्थले दोषाभावेन कत्वसाधुत्वादेरिव
भूतत्वादेरपि जातित्वसंभवादिति भावः । आदिना कार्यतावच्छेद-
कपरिग्रहः परस्वीकृतवैषम्यं परिहरति—न हीति । मीमांसकमते अ-
प्यसति बाधके समनियतधर्मान्तराभावे च लाघवाच्छक्यतावच्छेद-
कतयैव जातिसिद्धिस्तुवचा । किञ्च भौतिकसृष्टिकारणतावच्छेदक-
तया भूतत्वजातिसिद्धिः । एवं गन्धसमवायिकारणतावच्छेदकतया
पृथिवीत्वजातिवद्भौगकारणतावच्छेदकतया शरीरत्वजातिसिद्धिस्त-
दाह—दिगिति ॥

देशभाषानुसारेण कृतानां 'कुञ्ची' 'मञ्ची' 'अप्पि'-
कोण्डा' इत्यादिनाम्नामसाधुत्वमेव । 'दि' 'घु' 'भ' आदि
संज्ञानां तु शिष्टप्रयुक्तत्वात्साधुत्वमेव । सर्वशब्दा-
नां सर्वार्थवाचकत्वेऽपि "वृद्धिरादैच्" (अष्टा० सू०
१-१-१) इत्यादीनामज्ञातशक्तिज्ञापकसङ्केतरूपतया
विधित्वमेव । यत्तु—

व्यवहाराय नियमः संज्ञायाः संज्ञिनि क्वचित् ।

नित्य एव तु सम्बन्धो दित्थादिषु, गवादिवत् ॥

वृद्ध्यादीनां च शास्त्रे ऽस्मिन् शक्त्यवच्छेदलक्षणः ।

अकृत्रिमो ऽभिसम्बन्धो विशेषणाविशेष्यवत् ॥ इति ।

तत् तत्र सङ्केते कृते तत्तत्सङ्केतज्ञानरूपप्रकरणव-
शात्तत्स्यैवोपस्थितिर्नान्यस्येति फलितनियमपरम् ।

तदेतद्विशेषणविशेष्यवादित्यनेन सूचितम् । यथा
'नीलो घटः' इत्यनेन विद्यमाने एव घटे नीलसम्बन्धः

पुरुषेण बोध्यते, न तु तेन नीलादियोगः क्रियते, नील एव न पीत इति नियमश्च फलति तद्वादित्यर्थात् । पाणि-
न्युपदेशादिरूपसङ्केतग्राह्यत्वात्तत्संज्ञात्वस्य संज्ञाना-
मनित्यत्वव्यवहारोऽपि । वाचकताबोधकत्वे ऽपि तद-
नुत्पादकत्वान्न शब्दार्थसम्बन्धनित्यताहानिः । तेष्वेव
वृद्धिपदवाच्यत्वोपदेशे वक्त्रिच्छाया एव नियामक-
त्वात् यदृच्छाशब्दत्वव्यवहारः, स्वेच्छया संज्ञाः क्रि-
यन्त, इति च व्यवहारः । वेदमात्रप्रसिद्धशब्दभिन्न-
त्वरूपलौकिकत्वादुक्तरीत्या साधुत्वाच्च तेषां शा-
स्त्रविषयता । स्पष्टञ्चेदं सर्वं ऋलृकसूत्रे भाष्ये । किञ्च
सर्वेषां सर्वार्थवाचकत्वमस्माभिर्दुर्ज्ञेयं विशिष्य सकला-
र्थशब्दज्ञानाभावात् । सामान्यज्ञानं तु न बाधोपयोगि ।
योगिदृष्ट्या तु तथा व्यवहारः शास्त्रे । इत्यन्यत्र
विस्तरः । देशभाषानुसारेण क्रियमाणनाम्नः सूक्तवा-
कादौ सङ्कल्पादौ चोल्लेखस्तु बर्बराणां भ्रान्त्यैव ।
तस्माद् “घोषवदाद्यन्तरन्तस्थं द्व्यक्षरं चतुरक्षरं वा नाम
कर्तव्यं कृतं कुर्यान्न तद्धितम्” इति गृह्यसूत्रोक्तना-
म्नैव साधुना तदुचितम् ।

(कुञ्जिकाटीका)

असाधुत्वमेवेति । शास्त्रव्यवहारमार्गेणैव नामकरणात् । ननु
“सर्वे सर्वार्थवाचका” इति मते वृद्धिरादैजित्यादीनां नियामकतया
विधित्वाभावादाधुनिकसंज्ञात्वासङ्गतिरत आह—सर्वार्थवाचकत्वे
ऽपीति । अयमभावः शब्दार्थसम्बन्धो योग्यतालक्षणो ऽभिप्रेतः ।
सर्वो हि शब्दः संज्ञात्वेन विनियुज्यमानो योग्यत्वात्सर्वत्रार्थे स-
म्बद्धः । शक्त्यवच्छेदमात्रे तु संज्ञाकर्तृव्यापारः शब्दार्थसम्बन्धस्य
नित्यत्वात् । एवञ्च शक्त्यवच्छेदान्नियमत्वमज्ञातशक्तिप्रकाशक-
त्वाच्च विधित्वमपीति । व्यवहारायेति । क्वचित्संज्ञिनि संज्ञाया

नियमो व्यवहारायेत्यर्थः । डित्थाद्यर्थे डित्थादिपदसम्बन्धो नित्य एव, गवादौ गोशब्दादीनामिवेत्यर्थः । तदिति । नियमपरमित्यत्रान्वयः ।

वक्त्रिच्छया इति । नन्वेवं शब्दार्थसम्बन्धस्यानित्यत्वापत्तिरिति चेन्न । वक्त्रिच्छया शक्तिप्रकाशनमित्यर्थात् । ऐजादिपदे कुत्वाद्यापादनं सङ्गमयति वृद्धिरादैजित्यादिना । लोकप्रयुक्तत्वरूपलौकिकत्वाभावादाह—वेदमात्रेति । लौकिकत्वादिति । लौकिकप्रयोगे शास्त्रप्रवृत्तेरावश्यकत्वादिति भावः । सूक्तवाकेति । “अमुकशर्मा” “आयुराशास्ते” इत्यादिसूक्तवाकप्रयोगो यागेषु । सङ्कल्पश्च यद्यपि मानसो व्यापारस्तथापि शब्दप्रयोग एव तथैव विधानात् । अन्तरन्तस्थमिति । अन्तः मध्ये अन्तस्था यरलवा यस्य ॥

(कलाटीका)

यत्तु स्वेच्छयेति पक्षे टिघुभाद्याधुनिकसंज्ञावत् अपि कोण्डेत्यादीनामपि साध्वसाधुबहिर्भावः न चासाधुबहिर्भावः कथं ? तदर्थे ऽनादिप्रयुक्तत्वे सति शक्तिवैकल्यादिनान्यथोच्चारणविषयत्वस्यैवासाधुपदार्थत्वात् । किञ्च तदर्थे यस्य कस्यापि साधुत्वेन शास्त्रे ऽन्वाख्यानं हि सामान्यस्यासाधुत्वं बोधयेत्, न च तथा प्रकृते ऽस्ति । एवं यो यत्रार्थे ऽनादिप्रयुक्तः सन् व्याकरणबोध्यः स तत्रार्थे साधुरिति तत्त्वं बोध्यम् । अत एव सकलदेशशिष्टा यज्ञादिषु तत्तदाधुनिकसङ्केतिकनामग्रहणे प्रत्यवायं न मन्यन्ते । अन्यथा साधून्नेव प्रयुञ्जीत नासाधूनित्यादिनिषेधसङ्गावात्तदापत्तिर्दुर्वारेति प्राञ्चस्तन्नेत्याह—देशेत्यादि ।

ननूक्तजातिविशेषस्याश्रयस्याऽव्याकरणसंस्कृतत्वेनाप्यादाविव टिघुभादावर्थाभाव इति तेषामप्यसाधुतापत्तिरत आह—टिघुमेति । धर्मबुद्ध्येति भावः । तथाच मुख्यमिदमेव तदनुमापकमिति तत्र व्याकरणपदमुपलक्षणम् । तेन व्याकरणसंस्कारकल्पनाद्यथाश्रुतमेव वेति तत्र तत्त्वमेवेति ततो वैलक्ष्येनात्र न प्रत्यवायो यज्ञादौ तत्र त्वस्त्येवेति भावः । यत्तु उक्तसाधुत्वमाधुनिकसंज्ञासु नाव्याप्तं सर्वे सर्वेति पक्षे व्यवहारायेति नियमबोधनेन तासामिष्यनादित्वेनादोषादिति प्राञ्चस्तन्नेत्याह—सर्वेति । वाचकत्वस्य गृहीतस्यैव बोधजनकतया तद्ग्रहस्य व्यवहारतः सङ्केतेन वा जायमानत्वाद्विधित्वसम्भवे नियमासंभव इति भावः ।

नन्वेवं हरिविरोधो ऽत आह—यत्त्विति । अत्र केचित् कचि-
त्संज्ञिनि संज्ञानां नियमो व्यवहारायेत्यन्वयः । नियतव्यवहारा-
येति तदर्थः । ननु विधिरेव किं न स्यादत आह—नित्यएवे-
ति । द्वित्यादिष्वर्थेषु द्वित्यादिपदानां नित्य एव सम्बन्धो गवा-
दिपदानां गवाद्यर्थेष्वेवेत्यर्थः । सर्वेतिपक्षेणदम् । सामान्येनोक्त-
मेवार्थं विशिष्याह—वृद्धादीति । अस्मिन् व्याकरणे । वृद्धादीनां श-
ब्दानां शक्तिसङ्कोचलक्षणो नियमो व्यवहारायेत्यन्वयः । अवच्छेदः ।
सङ्कोचः । इष्टान्यार्थनिरासाय च नियमः । तत्र हेतुरकृत्रिम इति ।
यत इत्यादिः । कृत्रिमत्वमाधुनिकत्वम् । यथा गुणद्रव्ययोगुणे विशेष-
णत्वं द्रव्ये विशेष्यत्वम्, अकृत्रिममनादिसिद्धमेव; न त्वाधुनिकं,
तद्वत्संज्ञासंज्ञिसम्बन्धो ऽकृत्रिम एवेत्यर्थ इत्याहुः ।

यत्तु इदं गोत्रसंज्ञाविषयमिति तत्र । सङ्कोचे मानाभावात् ।
वृद्धादीनामिति विरोधाच्च । यद्यपि नियमः सङ्केतग्रह इत्यर्थ इति
तदपि न, उक्तोत्तरत्वात् । तदेतत् ध्वनयन्नन्यथा आह—तत्तत्रेति । तत्
हयुक्तं । तत्र सर्वत्र । तत्र तत्रेति यावत् । कचित्तथा पाठ एव । अत एवाह—
तत्तदिति । ज्ञानेति । उभयाकाङ्क्षासहकृतेत्यर्थः । तस्यैव । तस्य तस्यैव
परमिति । ननु मच्छास्त्रे वृद्धिशब्देनादैच एव ग्राह्या इति शब्दनि-
यमपरम् । तथा सति विनिगमनाविरहादादैचो वृद्धिशब्देनैव ग्रा-
ह्या इति नियमस्याप्यापत्तावाकारादीनां स्वशब्दादिभिर्व्यवहारा-
नापत्तेश्च । तदस्मिन् वृद्धायेत्यादावनिष्टोत्पत्तेश्च । अत्र पक्षे इत्थमर्थः ।
नियमः शक्तिबोधनं । शक्तिस्तु नित्येत्याह—नित्य इति । एवञ्च वृ-
द्धिशब्दस्याप्यनेकेष्वर्थेषु शक्तिरस्त्येव तद्बोधनफलकं शास्त्रं अ-
ज्ञातशक्तिबोधकत्वात् । अपत्यं गौत्रेति सूत्रस्थकैयटोक्तनियमानु-
पपत्तेस्तदाह—वृद्धादीनां चेति । अवच्छेदो निश्चयः । शब्दार्थ-
स्यानवच्छेदे इत्यादौ तस्य तदर्थकत्वस्य दर्शनादिति, तदेत-
द्दृष्टिनिधायाह—तदेतदिति । विद्यमानत्वं संबन्धविशेषणम् ।
अत एवाह—नत्त्विति । तेन—उक्तवाक्येन । वाक्यान्तराश-
येनाह—नीलादीति । सामर्थ्यादाह—नील एवेति । एवञ्चदेमेव ह-
रिसंमतं, न तत् । परिसंख्यायां चात्र शास्त्रे प्रायेण नियमव्यवहारः ।
अत्र मते तदस्मिन्नित्यादौ न दोषः । तादृशज्ञानसत्त्वे ऽप्युभयाका-
ङ्क्षाया अभावात् । तत्र साहचर्येण लौकिकार्थावगतेरिति बोध्यम् ।

नन्वेवं न हि संज्ञा नित्येति तद्धितार्थोत्तरेति सूत्रभाष्यविरोधा-
पत्तिरत आह-पाणिन्युपेति । आदिना वार्तिककारीयादिपरिग्रहः ।
संज्ञाभूततत्पदवाच्यत्वज्ञानस्यैतच्छास्त्रज्ञानात्प्रागभावेनानित्यत्वमि-
ति तद्भावः । अन्यथा वैयाकरणानां शब्दस्य नित्यतया संज्ञायाश्च
शब्दस्वरूपतया यथाश्रुतभाष्यासङ्गतिः स्पष्टैव । घटादौ घटादि-
पदवाच्यत्वज्ञानं तु प्रवाहनित्यम्, इदं तु नेति विशेषः । नन्वेवं 'सिद्धे
शब्दार्थसम्बन्धे' इति वार्तिकादिविरोधो ऽत आह-वाचकतेति ।
नन्वेवं ऋत्नकसूत्रभाष्यादौ यदृच्छाशब्दत्वव्यवहारासङ्गतिरत आह-
तेष्वेवेति । आदैश्वेवेत्यर्थः । एवेनान्यव्यवच्छेदः । इदमुपलक्षणं
वृद्धिपदेनाऽऽदैश्ववाचकत्वस्यापि । हरिव्यवहारो ऽप्येतावतैवेत्याह-
स्वेच्छयेति । नन्वेवमप्यलौकिकत्वात्कथं शास्त्रविषयताऽत आह-
वेदेति । कर्णेभिर्देवास इत्यादावित्यर्थः । इदं चान्यत्रावश्यकम् । एतेन
तत्सम्बन्धस्यानादित्वेन तासामपि लौकिकत्वमित्यपास्तम् ।

नन्वेवमप्यसाधुत्वात्कथं सा अन्यथा 'साध्वनुशासने' इति
भाष्यविरोधापत्तिरत आह-उक्तेति । शिष्टाप्रयुक्तत्वेनेत्यर्थः । उक्ते ऽर्थे
भाष्यसंमतिमप्याह । स्पष्टञ्चेदमिति । सर्वे दिग्धादीनां तत्त्वेन तत्त्वा-
त्तत्त्वं कूच्यादीनामसाधुत्वमशास्त्रविषयत्वं च । तेषां यदृच्छाशब्द-
त्वेन व्यवहरणं च । तद्भाष्यमनुपदमेव स्फुटीभविष्यति । इदञ्चा-
भ्युपेत्योक्तम् । वस्तुतस्तदेव नेत्याह-किञ्चेति । ननु तथाज्ञानाभावे
ऽपि सामान्यज्ञानमस्त्येवात आह-सामान्येति । अतिप्रसक्तत्वादि-
ति भावः । ननु तर्हि किं स व्यवहार एव न, अत आह-योगीति ।
शास्त्रे ऽत्र पातञ्जले च । एतदुपपत्तिरूद्घोतादावित्याह-इत्यन्यत्रेति ।
प्रसङ्गादाह-देशेति । एवञ्चेत्यादिः । वाचकत्वस्य सत्त्वेन साधुत्व-
भ्रान्त्यैवेत्यर्थः । तर्हि कथं कार्यमत उपसंहरन्नाह-तस्मादिति ।
तेषामसाधुत्वादित्यर्थः । घोषवदादिर्यस्य तत् । घोषशब्दो धर्मपरः ।
अन्तः-मध्ये ऽन्तःस्थाः यण्यस्य । अन्तःस्थाशब्द आकारान्तः । कृतं,
तदन्तमेव । अत एवाह-नेति । तद्धितम् । तदन्तम् ॥

किञ्च अग्न्यादिनक्षत्रदेवता उक्ता

नक्षत्रदेवता एता एताभिर्यज्ञकर्मणि ।

यजमानस्य शास्त्रज्ञैर्नाम नक्षत्रजं स्मृतम् ॥

इति वेदाङ्गज्यौतिषोक्तं नक्षत्रनाम च तदुपयोगि

‘नामकरणे नाक्षत्रनाम नक्षत्रपादाक्षरादि कार्यम्’ इति वृद्धाः । गृह्यपरिशिष्टे च क्वचित्तथैवोक्तम् । एतदेव जातकर्मप्रकरणे “नक्षत्रनाम च निर्दिशति, तद्रहस्यं भवति” इत्यापस्तम्बेनोक्तम् । “तदेव चाभिवादनीयं च समीक्षेत, तन्मातापितरौ विद्यातामोपनयनात्” इत्याश्वलायनेनोक्तम् । एवमेव नामकरणे वृद्धशिष्टानामाचारश्च । अत एव ज्यौतिषे यज्ञकर्मणीत्युक्तम् ।

तत्तन्नक्षत्रवाचकेभ्यो जातार्थप्रत्यये निष्पन्नं नक्षत्रनामेति केचित् । तत्र “पुत्रस्य नाम गृह्णाति रौहिणाय तिष्ठाय” इति बौधायनसूत्रं मूलम् । यत्तु “असावसावित्यादिश्ये नामनी” इत्याश्वलायनेनोक्तं, तत्तु सन्दिग्धम् । यद्यपि देवत्रातेन ‘आनुराधो देवदत्तः’ इति प्रयोक्तव्यमित्युक्तं, तत्र सूत्राक्षरानुग्रहश्चिन्त्यः । शाङ्खायनादयश्च ज्यौतिषोक्तमेवाद्विद्यन्ते । इदानीमाश्वलायना देवत्रातोक्त्या—

निर्दिशेद्यजमानस्य नाम सांव्यवहारिकम् ।

नाक्षत्रं च यथा कृष्णशर्मा रौहिण इत्यपि ॥

इत्याश्वलायनश्रौतकारिकोक्त्या च तथैवाचरन्ति इति नामकरणेऽपि तदेव नाक्षत्रं नामेति च वदन्ति ।

परेतु बौधायनादिवाक्ये रौहिणादिपदं तत्तन्नक्षत्रजातत्वेन तत्तद्देवतानामोपलक्षणम् । एवं हि ज्यौतिषेण तेषामेकमूलकल्पनाल्लाघवं भवति, विकल्पस्यानौचित्याच्च, सञ्ज्ञापर्यायनामशब्देन पाचकादिशब्दवत् केवलयौगिकश्रावणादिशब्दानां ग्रहीतुमनौचित्याच्च । अभिवादनं प्रयोजनमस्येत्यर्थकाभिवादनीयशब्देन तस्य वक्तुमशक्यत्वाच्च, तस्य सा-

धारणत्वादित्याहुः ।

(कुञ्जिकाटीका)

अग्न्यादीति । अग्न्यादयो नक्षत्राणां देवताः । एताभिरिति । अग्निदत्तेत्यादिवत् । ज्यौतिषोक्तमिति । अश्विन्यादिचरणाक्षरेण कृतं चूडामणिरित्यादिकं च नाम यज्ञकर्मोपयोगीत्यर्थः । तथैवोक्तमिति । नाक्षत्रं नाम इदमेवोक्तमित्यर्थः । प्रकरणे इति । उक्तमित्यत्रान्वयः । नाम चेति । चकारेण नामान्तरसमुच्चयः । निर्दिशति । लिखति । रहस्यमिति । अप्रकाश्यत्वात् । तदेव चेति । आश्वलायनेनाभिवादनीयं चेत्यादिना तदेवोक्तमित्यन्वयः । व्यावहारिकं नाम कृत्वा अभिवादनीयमभिवादनप्रयोजनं नाम उपांशु कर्त्तव्यं तच्च मौञ्जीबन्धनान्तं मातापितरावेव जानीयातामुपनयनकाले चानेन नाम्नाऽभिवादयेति कुमारं प्रति वाच्यम् । नाम गृह्णातीति श्रौते कर्मणि अयं यजमानो ऽमुकशर्मणे पुत्रायाऽऽयुराशास्ते इत्यादिप्रयोगात् । स च दर्शपूर्णमासयोर्वेदिमध्ये यजमान उपविश्य पुत्राणां नाम गृह्णाति अमुकशर्मा सन्तनोतु इत्यादि प्रयुज्यते । यत्त्वसाविति । अयं यजमान इत्यस्यानन्तरं नामद्वयमुच्चार्य आयुराशास्ते इति होता ब्रूयादित्यर्थः । असावसाविति । इदं नामद्वयप्रदर्शनम् । संदिग्धमिति । कीदृशं नामद्वयमित्यनिश्चयात् । देवत्रातेनेति । असौ देवदत्तः, असौ आनुराध इत्येवं नामद्वयं प्रयोक्तव्यमित्याश्वलायनवाक्यार्थ इति भावः । सूत्राक्षरेति । तत्सूत्रबलात्तादृशनामद्वयस्यालाभात् । आश्वलायना इति । देवत्रातोक्तकारिकोक्त्या चाचरन्तीत्यत्रान्वयः । सांख्यवहारिकम् । व्यवहारार्थसङ्केतितम् । अत्रायमाचारः स्वकुलदेवतानुसारेणामुक्तमिति कांस्यपात्रे नाम लिखित्वा मासनाम कुर्यात् । तच्च ।

(१) कृष्णो ऽनन्तो ऽच्युतश्चैव वैकुण्ठो ऽथ जनार्दनः ।

उपेन्द्रो यज्ञपुरुषो वासुदेवस्तथा हरिरिति ॥

अत्र चैत्रादिर्मार्गशीर्षादिर्वा क्रमः । ततो नक्षत्रनाम ततो अक्षरं चतुरक्षरं चेत्यादिशर्माद्यन्तं व्यावहारिकं नाम लेख्यमिति ॥

(कलाटीका)

पक्षान्तरं सूचयन्नाह-किञ्चित् । कृत्तिकादिक्रमेणेति भावः । अत्र एता वै इति एतासामिति वा वाच्ये एताभिरित्युक्त्या नाम्न-

(१) अत्राच्युतानन्तरं वैकुण्ठात्पाक्चक्रधरः । अन्ते च योगीशः, पुण्डरीकाक्षः, इति मार्गदिक्रमेण द्वादश नामानि ।

स्तदघटितत्वं सूचितम् । तत्त्वञ्च तत्प्रतिपादकशब्दघटितत्वम् । अत एव “कुलदेवतानक्षत्रसम्बद्धं पिता नाम कुर्या” इति शङ्कोक्तिः । अन्यथा “मासनाम गुरोर्नाम दद्याद्दालस्य वै पिता” इति गार्ग्यवत् ब्रूयात् । तथाच तद् ‘अग्निभक्तशर्मैयादि’ ‘अग्निदत्तशर्मा’ इत्यादि वा बोध्यम् । या एता नक्षत्रदेवता उक्तास्ताभिरेताभिर्यन्नाम तद्यजमानस्य यज्ञकर्मणि नक्षत्रजं नक्षत्रात् तत्र तदुत्पत्तेर्जातं शास्त्रज्ञैः स्मृतमित्यर्थः । यज्ञेत्युक्त्या ऋत्विक्कर्तृकयजमाननामोल्लेखविषयताऽस्य सूचिता । यज्ञेत्यनेनान्यनिरासः । नक्षत्रमित्यनेनान्यस्य तत्त्वनिरासः । नक्षत्रसम्बन्धीदमेव नामेति भावः । तर्ह्यन्यत्र कथमत एतत्प्रसङ्गादाह-नामकरणे इति । नक्षत्रं नक्षत्रसम्बन्धि । अत्र मानं सूचयन्नाह-गृहेति । आश्वलायनेत्यादि । एवं प्रागपि शिष्टेति ।

एकवाक्यतार्थमाह—एतदेवेति । नक्षत्रपादाक्षरादावित्यर्थः । जातेति । “जातं वात्सप्रेणाभिमृश्योत्तरेण यजुषोपस्थ आधायोत्तराभ्यामभिमन्त्रणं मूर्द्धन्यवघ्राणं दक्षिणे कर्णे जाप” इत्यग्रे इत्यर्थः । वात्सप्रो दिवस्परीत्यनुवाकः । उत्तरेण तस्मिन्नहामिति यजुषा । “उत्तराभ्यामङ्गादङ्गादश्मा भवेति द्वाभ्याम्” । अनयोरेवाग्रे उभयत्र सम्बन्धः । जापो जपः । उक्तमन्त्रान्तोक्ताऽसावित्यव्यवहितं नक्षत्रनाम्नो जपः । सम्बुध्येति सूचयितुम् । अव्यवहितोक्तत्वसाधर्म्याज्जातकर्माव्यवहितकालिकनामकर्माह-नक्षत्रेति । चेनाग्रिमव्यावहारिकसमुच्चयः । निर्दिशतीति । वर्तमानसामीप्ये इति लट् । निर्देशो व्यवहितोच्चारणम् ।

नन्वेतस्यैवात्र निर्देशः कुतो ऽत आह-तदिति । नक्षत्रनामेत्यर्थः । रहस्यम् । सर्वाज्ञेयम् । तथाच भाविसंज्ञयात्र निर्देशः । एतेन तस्याकृतत्वात्कथमत्र निर्देश इत्यपास्तम् । अनेन वक्ष्यमाणकालवदयमपि नाम कर्मकाल इत्युक्तं भवति । अत एवाश्वलायनेन कालान्तरं नोक्तम् । जातकर्मप्रकरणे एव तत्प्रयोगसमाप्त्युत्तरं ‘नाम चास्मै दद्यु’ रित्याद्युक्तं च । तच्च ‘जातकर्मानन्तरमेव वा नाम चास्मै दद्यु’ रिति गृह्यस्थचकारस्वरसेन जातकर्मसमानकालिकतालाभादिति भट्टोजिदीक्षितैर्व्याख्यातं च । वृत्तिकारो नारायणो ऽप्येवम् । प्राग्वदाह-तदेव चेति । तदेकवाक्यतापञ्चमुक्तमेव चेत्यर्थः । अभीति । “आहूतादिः सन् येन नाम्ना

ऽभिवादयते तत्तदभिवादनीयमसांव्यवहारिकं । तच्च समीक्षेत कुर्यात् । चेन पूर्वोक्तसांव्यवहारिकसमुच्चयः । तदभिवादनीयं माता-पितरावेव विद्यातां आ उपनयनान् । तदारभ्य उपनतस्य त्वाचक्षाते अनेन नाम्नाभिवादयस्व” इति भाष्यकृद्वृत्तिकारौ । आचारसंवादमप्यत्राह-एवमेवेति । आचारः । आचारो ऽपि । लेखश्चेति पाठे स लेखो ऽपि । तण्डुलोपरि लेखो ऽपीत्यर्थः । अत एव नामकरणे सर्वसम्मततया तस्यैव सत्त्वेनान्यस्याप्राप्तेरेव । मन्तातर्माह-तत्तदिति । प्रत्यये सति लुप्ते वा । दर्शपूर्णमासेष्टिप्रकरणस्थं तमाह-यत्त्वसाविति ! अयं यजमानो ऽसावित्यत्रासावसाविति यजमाननामनी सांव्यवहारिकनाक्षत्रे च प्रथमान्तेनादिश्यायुराशास्ते इत्यादि होता ब्रूयादित्यर्थः । देवेति । तद्भाष्यकृतेत्यर्थः । तत्रान्याचारविरोधो ऽपि दोष इत्याह-शङ्केति । अत एव चः तत्रैवेति भावः । एवेनोभयव्यक्षच्छेदः । तत्रैवाचारभेदमाह-इदानीमिति । चरन्ति तत्रैवेति भावः । एवञ्च मतभेदस्तत्र सिद्धः । अतो नामकरणे ऽपि मतभेदमाह-नामकरणे ऽपीति । चो व्युत्क्रमे । वदन्तिच नत्वाचरन्ति । एवञ्च न पूर्वविरोधः ।

इमं विरोधं परिहरन्सिद्धान्तमाह-परे त्विति । आदिनोक्तकारिका देवत्रातपरिग्रहः । देवतानामेति । तद्व्यटितनामेत्यर्थः । तेषाम् । बोधायनादीनाम् । ननु व्रीह्यादिवद्विकल्प एवास्त्वत आह-विकल्पेति । अष्टदोषदुष्टत्वादिति भावः । ननु तथापि अन्यत्रेवात्रापि स एवास्त्वत आह-संज्ञेति । तेषु वाक्येष्वित्यर्थः । ननु नेदं सर्वं नामकर्मप्रकरणस्थमिति असति बाधके नामशब्दो वाचकसुबन्तपर एवास्तु, किञ्च वृद्धादेः संज्ञात्वस्य पाणिनेर्ऋतकदादेस्संज्ञात्वस्य भगवत इष्टत्वेन ‘कृतं कुर्यात्’ इत्यादि तत्सूत्रे उक्तत्वेन च तेन तद्ग्रहणे बाधकाभावादन आह-अभीति । गहादिवाच्छः प्रागुक्ताश्वलायनीये इत्यर्थः । अत्र हेतुमाह-तस्येति । श्रावणादेरित्यर्थः । अभिवादनकार्ये एव तस्य श्रावणत्वं नान्यकार्ये इत्यस्याभावादित्यर्थः । एवञ्च तत्र तथा सुवचत्वे ऽपि नामकरणे तथा दुर्वचमिति तेषां तथाचारस्तत्रायुक्त एवेति भावः ॥

अत्र तत्त्वं महान्तो विदांकुर्वन्तु ।

यत्तु कूचीत्यादीनां साधवसाधुबहिर्भूतत्वं शास्त्रविष-

काशीसंस्कृतसीरीज-पुस्तकमाला ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालीयैः

पण्डितैरन्यैरपि विद्वद्भिः संशोधिताः क्रमेण संशुद्धिता भवन्ति । अस्यां प्रका-

श्यामानां ग्रन्थानां मूल्यं सूचीपत्रे प्रकाशितं वर्तते । परंतु एतस्या

नियमेनाऽविच्छिन्नतया निश्चितप्राहकमहाशयानां प्रतिमुद्रा-

शतकं पञ्चविंशतिमुद्राः (कगिशन) परावर्तिता

भवेयुः मार्गव्ययश्च न पृथक्

दातव्यो भवेत् ।

तत्र मुद्रितग्रन्थनामानि

मूल्यम् ।

१ नलपाकः नलविरचितः । संपूर्णः (पाकशास्त्रम् १) रु० १—८

२ संक्षेपशारीरकम् । रामतीर्थस्वामिकृतान्वयार्थबोधिनीटीका-
सहितम् । (वेदान्तं १) रु० ८—०

३ वैशेषिकदर्शनम् । पं० श्रीदण्डिहराजशास्त्रिकृतविवरणोपेताभ्यां
प्रशस्तपादभाष्योपस्काराभ्यां समन्वितम् (वैशेषिकं १) रु० २—८

४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण
टिप्पण्या च समलङ्कृतम् । (वैदिकं १) रु० ०—६

५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-
समाप्तिपर्यन्तः । (व्याकरणं १) रु० ८—०

६ कारिकावली मुक्ता० दिन० राम० शब्दखण्डसहिता तथा “गुण
निरूपणदिनकरिच” महामहोपाध्याय पं० श्रीलक्ष्मणशास्त्रि-
कृतव्याख्यासहिता । (न्यायं १) रु० ६—०

७ पञ्चीकरणम् । वार्तिकभरणालङ्कृतवार्तिकटीकया-तत्त्वचन्द्रि-
कासमवेतविवरणेन च समन्वितम् । (वेदान्तं २) रु० ०—८

८ अलङ्कारप्रदीपः । पण्डितवरविश्वेश्वरपाण्डेयनिर्मितः । रु० ०—८

९ अनङ्गरङ्गः महाकविकल्याणमल्लविरचितः । (कामशास्त्रं १) रु० ०—१२

१० जातकपारिजातः । श्रीवैद्यनाथशर्मणा विरचितः । (ज्योतिषं १) रु० २—०

११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-
कल्पसहितम् । (कर्मकाण्डम् १) रु० ०—८

१२ पुरुषसूक्तम् । सायणभाष्य-महीधरभाष्य-मंगलभाष्य-नि-
म्बार्कमतभाष्यचतुष्टयसहितम् । (वैदिकं २) रु० १—४

१३ श्रीमत्सत्सुजातीयम्—श्रीमच्छङ्करभगवत्पादविरचितभाष्येण
नीलकण्ठीव्याख्याया च संवलितम् । (वेदान्तं ३) रु० १—४

१४ कुमारसंभवं महाकाव्यम् । महाकवि-श्रीकालिदासवि० सञ्जी-
वनी-शिशुहितैषिणी-टीकाद्वयोपेतम् सम्पूर्णम् । (काव्यं २)

रु० १—८

- १५ श्रुतबोधदलन्दोग्रन्थः । आनन्दवर्द्धिनीतात्पर्यप्रकाशाख्यसंस्कृत-
भाषाटीकासहितः । (छंदः १) रु० ०—६
- १६ कारिकावली । मुक्तावली-न्यायचन्द्रिकाटीकाद्वयसहिता सटि-
प्पणा । (न्यायं २) रु० १—०
- १७ पारम्परगृह्यसूत्रम् । काण्डद्वये हरिहर-गदाधर० तृतीयकाण्डे ह-
रिहर-जयराम-प्रणीतभाष्येण समलङ्कृतम् । हरिहरभाष्यस-
हितस्नानत्रिकाण्डकासूत्र—गदाधरभाष्यसहितश्राद्धनवक-
ण्डिकासूत्रैः यमलजननशान्ति-पृष्ठोदिवि-शौच-भोजन—
कामदेवकृतभाष्यसहितोत्सर्गपरिशिष्टसूत्रः परिष्कृतं-टिप्प-
ण्यादिभिः सहितं च । (कर्मकाण्डं २) रु० ३—०
- १८ संक्षेपशारीरकम्-मधुसूदनीटीकासहितम् संपूर्णं (वेदान्तं) रु० ८—०
- १९ लघुजुष्टिका-अर्थात् अभिनवा परिभाषेन्दुशेखरपरिष्कृतिनि-
र्मितिः । (व्याकरणं २) रु० ०—८
- २० कातीयोष्टदीपकः । (दर्शपौर्णमासपद्धतिः) महामहोपाध्याय-
पं० श्रीनित्यानन्दपन्तपर्वतीयविरचितः । (कर्मकाण्डं) रु० १—०
- २१ सप्तपाठि-श्रीशिवमहिम्नस्तोत्रम् श्रीगन्धर्वराज पुष्पदन्ताचार्य-
विरचितम् । हरिहरपक्षीय-मधुसूदनीटीकया (संस्कृतटी-
का-संस्कृतपद्यानुवाद-भाषाटीका-भाषापद्यानुवाद-भाषा-
बिम्ब) पञ्चमुखीनाम्न्या टीकया-शक्तिमहिम्नस्तोत्रेण च
समन्वितम् । (स्तोत्रवि० १) रु० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायविन्दुः—भाषा-
टीकासहितः (बौद्धन्याय वि० १) रु० १—८
- २३ सपरिष्कृत-दर्पणसहितवैयाकरणभूषणसारः (व्याकरणं ३) रु० ४—०
- २४ न्यायवार्त्तिकतात्पर्यटीका-श्रीवाचस्पतिमिश्रविरचिता । सम्पूर्णं
(न्यायविभाग ३) रु० ६
- २५ मीमांसान्यायप्रकाशः (आपदेवीयः) श्रीचिन्नस्वामिशशिखितय-
सारविवेचिन्या व्याख्यया सहितः (मीमांसा १) रु० २—०
- २६ पौरोहित्यकर्मसारः (टिप्पणीसमलङ्कृतः) प्रथमो भागः श्रीरमा-
कान्तशर्मणा संगृहीतः । (कर्मकाण्डवि० ३) रु० ०—४
- २७ लघुशब्देन्दुशेखरः म० म० श्रीनागेशभट्टविरचितः । अव्ययी-
भावान्तो भागः, म०म० पण्डित श्रीनित्यानन्दपन्त-पर्वतीय-
कृतशेखरदीपकाख्येन टिप्पणेन समुज्ज्वलितः । (व्या० ४) रु० ३—८
- २८ रघुवंशमहाकाव्यम् । महाकविश्रीकालिदासविरचितम् पञ्चसर्गा-
त्मकम् । म० म० श्रीमल्लिनाथसूरिकृतसर्जीविनीटीकया
पं० श्रीकनकलालठक्कुरकृताऽर्थप्रकाशिकाटीकया च सम-
लङ्कृतम् (काव्यवि० ३) रु० ०—१२

- २९ कामसूत्रम् । श्रीवात्स्यायनमुनिप्रणीतं बहुयन्त्रासादतया पूण्या
जयमङ्गलरचितया टीकया समेतम् । बहुखण्डितपाठान् परिपू-
र्य, सूत्राङ्कांश्च संयोज्य, परिष्कृत्य संशोधितम् । (काम०२) ६० ८—०
- ३० न्यायकुसुमाञ्जलीः । न्यायाचार्यपदाङ्कितश्रीमदुदयनाचार्यविरचि-
तः । महामहोपाध्यायरुचिदत्तकृतमकरन्दोद्भासितमहामहो-
पाध्याय वर्द्धमानोपाध्यायप्रणीतप्रकाशसहितः (न्याय०४) ६० ६—०
- ३१ परिभाषेन्दुशेखरः । म० म० श्रीनागेशभट्टरचितः । म० म० भैरव-
मिश्रविरचितया भैरवीत्यपराख्यया परिभाषाविवृत्या—तत्त्व-
प्रकाशिकया टीकया च सहितः । (व्याकरणं ४) ६० ३—०
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचि-
तः । श्रीमत्परमहंसारवाजकाचार्यश्रीरामेश्वरशिवयोगिभिभु-
विरचितमीमांसार्थकौमुद्याख्यव्याख्यासहितः । (मीमांसा०२) ६० १—०
- ३३ न्यायवास्तिकम् । न्यायदर्शनवात्स्यायनभाष्योपबृंहणम् । परमणि-
भारद्वाजोद्घोतकरविरचितम् । महर्षि-गोतमादिचरितसम्ब-
लितवृहत्भूमिकासहितम् । (न्यायं वि० ५) ६० ६—०
- ३४ शुक्लयजुर्वेदसंहिता । वाजसनेयिमाध्यन्दिनशाखीया । श्रीमदुच्च-
राचार्यविरचितमन्त्रभाष्येण श्रीमन्महीधराचार्यविरचितवेद-
दीपेन च सहिता । (भाग १-२-३-४) (वैदिकं ३) ६० ८—०
- ३५ शुक्लयजुर्वेदकाण्वसंहिता । श्रीसायणाचार्यविरचितभाष्यसंहिता ।
१ अध्यायादारभ्य २० अध्यायपर्यन्ता । (वैदिकं ४) ६० ६—०
- ३६ सिद्धान्तलेशसंग्रहः । श्रीमदण्णयदीक्षितविरचितः । श्रीमत्परमहंस-
परिव्राजकाचार्यकृष्णानन्दतीर्थविरचितया कृष्णालङ्कारख्य-
या व्याख्यया समलंकृतः । (वेदान्तं ४) ६० ६—०
- ३७ क-शंका । श्रीपाणिनिमुनिविरचितव्याकरणसूत्राणां वृत्तिः वि-
द्वद्वर-वामन-जयादित्यविनिर्मिता । (व्याकरणं ५) ६० ६—०
- ३८ प्राकृतप्रकाशः । भामहकृतः । श्रीमद्वररुचिप्रणीतप्राकृतसूत्रसहि-
तः । टिप्पण्या च संयोजितः । (व्याकरणं ६) ६० १—४
- ३९ जीवन्मुक्तिविवेकः । श्रीमद्विद्यारण्यस्वामिविरचितः । भाषानुवा-
दसमेतः । (वेदान्तं ५) ६० २—०
- ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्योतिष-
ग्रन्थः । (ज्योतिषं २) ६० ०—६
- ४१ मेदिनीकोशः—मेदिनीकारविरचितः । (कोशं १) ६० १—८
- ४२ मीमांसादर्शनम् । श्रीशबरस्वामिर्विरचितभाष्यसहितम्
(भाग १—२) (मीमांसा ३) ६० १०—०
- ४३ न्यायदर्शनम् । श्रीगोतममुनीप्रणीतम् । श्रीवात्स्यायनमुनीप्रणीत-
भाष्यसहितम् । श्रीविश्वनाथन्यायपञ्चाननभट्टाचार्यविरचि-
तन्यायसूत्रवृत्त्यनुगतम् । टिप्पण्यादिसहितम् (न्यायं ६) ६० ३—०

- ४४ दानमयूखः । विद्वद्वरश्रीनीलकण्ठभट्टविरचितः । (धर्मशास्त्रं १) रु० १-८
- ४५ कालमाधवः । विद्वद्वरश्रीमाधवाचार्यविरचितः । (धर्मशास्त्रं २) रु० १-८
- ४६ भास्वती । श्रीमच्छतानन्दविरचिता । श्रीमातृप्रसाद (दैवज्ञभू-
पण) पाण्डेयेन कृताभ्यां छात्रबन्धिनीनाम् संस्कृतसोदाहरण
भाषाटीकाभ्यां सहिता । (ज्योतिषं ३) रु० २-०
- ४७ फल्लिकाप्रकाशः । उपाध्यायोपाह्वयैयाकरणकेसरीविरुदाङ्कितमैथि-
लेन्द्रदत्तशर्मविरचितः । पं० सीतारामशर्मकृतटिप्पण्या
विभूषितः । (व्याकरणं ७) रु० १-४
- ४८ मिताश्वरा । श्रीगौडपादाचार्यकृतमाण्डूक्यकारिकाव्याख्या-श्रीम-
त्परमहंसपरिव्राजकाचार्यस्वयम्प्रकाशानन्दसरस्वतीस्वामि-
कृता । शंकरानन्दकृतमाण्डूक्योपनिषद्दीपिका च । (वेदा० ६) रु० १-०
- ४९ काव्यप्रकाशः । श्रीमम्मटाचार्यविरचिनः । पं० श्रीहरिशङ्करशर्मणा
मैथिलेन संगृहीतया नागेश्वरीटीकयाऽलङ्कृतः । (काव्य० ४) रु० ४-०
- ५० अधिकरणकौमुदी । श्रीदेवनाथठक्कुरकृता । (मीमां० ४) रु० १-०
- ५१ रघुवंशमहाकाव्यम् । महाकविश्रीकालिदासविरचितम् महामहो-
पाध्याय श्रीमल्लिनाथकृतसज्जीविनीटीकयोपेतम् पं० श्रीकन-
कलालठक्कुरेण विरचितया भावबन्धिनी टिप्पण्या सम्-
लङ्कृतम् संपूर्णम् । रु० १-६
- ५२ काथबोधः । साजनीकृत टीकोपेतः । दत्तात्रेय सम्प्रदायाऽनुगतः । रु०-८
- ५३ रसचन्द्रिका । पर्वतीय-पण्डितप्रवर-श्रीविश्वेश्वरपाण्डेय
निर्मिता । (काव्य० ६) रु० १-०
- ५४ अलङ्कारमुक्तावली । पर्वतीय-विद्वद्वर-श्रीविश्वेश्वर पाण्डेय-
निर्मिता— (काव्य० वि० ७) रु० १-२
- ५५ वृत्तरत्नाकरः-भट्टकेदारप्रणीतः । नारायणभट्टीयव्याख्यासहितः ।
सम्पादकनिर्मितविषमस्थलटिप्पणोपेतः । श्रुतबोधच्छन्दो-
मञ्जरीसुवृत्ततिलकैश्च समेतः । (छन्द वि० १) १-८-०
- ५६ अलङ्कारशेखरः । केशवमिश्रकृतः । साहित्योपाध्याय वेतालापाह
श्री अनन्तरामशास्त्रिणा भूमिकादिभिः संभूष्य संशोधितः ।
(अल० वि० १) १-६
- ५७ शक्तिवादः-टीकात्रयोपेतः । श्रीगदाधरभट्टाचार्यप्रणीतः । कृष्ण-
भट्टकृतया मञ्जूषया-माधवभट्टाचार्यनिर्मितया विवृत्या
श्रीमन्माध्वसंप्रदायाचार्यदार्शनिकसार्वभौमसाहित्यदर्शना-
द्याचार्यतत्करत्नन्यायरत्न गोस्वामिदामोदरशास्त्ररचितया
विनोदिन्या च समेतः । (न्या० वि० ७) २-०-०

पत्रादिप्रेषणस्थानम्

जयकृष्णदास—हरिदासगुप्तः,
चौखम्बा संस्कृत सीरीज आफिस,
विद्याविन्लास प्रेस, गोपालमंदिर के उत्तर फाटक
वनारस सिटी ।

